



KUMMISSJONI TAL-KOMUNITAJIET EWROPEJ

Brussel 8.11.2006
KUMM(2006) 649 finali

**KOMUNIKAZZJONI MILL-KUMMISSJONI LILL-PARLAMENT EWROPEW U
LILL-KUNSILL**

Strategija ghat-Tkabbir u Sfidi Ewlenin 2006 – 2007
**Li tinkludi rapport speċjali meħmuż dwar il-kapaċità ta' l-UE biex tintegra fi hdanha
membri ġodda**

{SEG(2006) 1383}
{SEG(2006) 1384}
{SEG(2006) 1385}
{SEG(2006) 1386}
{SEG(2006) 1387}
{SEG(2006) 1388}
{SEG(2006) 1389}
{SEG(2006) 1390}

KOMUNIKAZZJONI MILL-KUMMISSJONI LILL-PARLAMENT EWROPEW U LILL-KUNSILL

Strategija ghat-Tkabbir u Sfidi Ewlenin 2006 – 2007

Li tinkludi rapport speċjali meħmuż dwar il-kapaċità ta' l-UE biex tintegra fi hdanha membri godda

1. DAHLA

It-tkabbir ilu fil-qalba ta' l-iżvilupp ta' l-UE għal għexieren ta' snin. L-essenza stess ta' l-integrazzjoni Ewropea hija li tegħleb il-qasma ta' l-Ewropa billi tikkontribwixxi għall-unifikazzjoni paċifika tal-kontinent. Fuq livell politiku, it-tkabbir għen biex l-UE rreaġixxiet għal bidliet ewlenin bħall-waqgħa tad-dittaturi u dik tal-komunizmu. Huwa kkonsolida d-demokrazija, id-drittijiet tal-bniedem u l-istabbiltà mal-kontinent kollu. It-tkabbir jirrifletti l-essenza stess ta' l-UE bħala forza "prudenti u moderata", li l-ġibda gravitazzjonali tagħha kisbet riżultati ferm ikbar minn dawk li kieku kienu jinkisbu b'mezzi oħra.

Mil-lat ekonomiku, it-tkabbir għen biex iżid il-prosperità u l-kompetittività, billi ppermetta lill-Unjoni mkabbra tirreaġixxi aħjar għall-isfidi tal-globalizzazzjoni. Dan għab miegħu benefiċċji diretti għall-Ewropa kollha kemm hi. It-tkabbir żied l-importanza ta' l-UE fid-dinja u għamilha attur iktar b'saħħtu fix-xena internazzjonali.

L-adeżjoni tal-Bulgarija u tar-Rumanija fl-1 ta' Jannar 2007 se gġib il-hames tkabbir fi tmiemu, wara l-adeżjoni ta' l-għaxar Stati Membri f'Mejju 2004. Thejjijiet rigorużi wittew it-triq għall-integrazzjoni bla xkiel tagħhom fl-istituzzjonijiet ta' l-UE u fil-politiki tagħha. L-għaxar Stati Membri l-godda laħqu livell eċċellenti ta' konformità mad-Dritt Komunitarju u taw kontribut sinifikanti lix-xogħol ta' l-istituzzjonijiet ta' l-UE. Huma gġeneraw żieda fil-livelli ta' attività ekonomika, kummerċ u investment, u laħqu rati għoljin ta' tkabbir ekonomiku.

L-aġenda għat-tkabbir attwali tkopri l-pajjiżi tal-Balkani tal-Punent u t-Turkija. Lil dawn il-pajjiżi nġhatatilhom il-prospettiva li jsiru membri ta' l-UE ladarba jissodisfaw il-kundizzjonijiet meħtieġa. Il-pajjiżi jinsabu fi stadji differenti fi triqithom lejn l-UE. Il-Kroazja u t-Turkija qed jinnegozjaw l-adeżjoni tagħhom. L-ex Repubblika Jugoslava tal-Maċedonja saret pajjiż kandidat f'Diċembru 2005. Il-pajjiżi tal-Balkani tal-Punent l-oħra qed jagħmlu progress fil-prospettiva li jsiru membri ta' l-UE.

L-aġenda ta' l-UE fil-qasam tat-tkabbir għall-2006-07 qed tħabbat wiċċha ma' għadd ta' sfidi ewlenin li jirrigwardaw partikolarment in-negozjati għall-adeżjoni tat-Turkija, il-kwistjoni ta' l-istatus futur tal-Kosovo, ir-relazzjonijiet mas-Serbja, u aktar responsabilizzazzjoni tal-Bożnja u Herzegovina għal dak li jikkonċerna l-ġestjoni politika tagħha. Dawn huma aspetti importanti ħafna fihom infushom u huma marbuta ma' kwistjonijiet ġeopolitiċi li jolqtu s-sigurtà u l-istabbiltà ta' l-Ewropa kollha. It-triq lejn l-adeżjoni hija ta' valur fiha nnifsha, anki meta jinħtieġu bosta snin biex pajjiż isir Stat Membru. Billi din it-triq tinvolvi ħafna sfidi, l-impenn ta' l-UE għandu jkun kostanti.

L-istrategija u n-negozjati ta' qabel l-adeżjoni mal-pajjizi kandidati effettivi u potenzjali għandhom ikunu segwiti bl-akbar mod rigoruż u b'rispett totali tal-kundizzjonijiet maqbula. Minn Jannar ta' l-2007, l-UE se ttiprovdi, permezz ta' l-istrument ta' assistenza ta' qabel l-adeżjoni l-ġdid, sostenn finanzjarju li se jiffoka fuq il-prijoritajiet identifikati fil-Partenarjati għall-Adeżjoni u fil-Partenarjati Ewropej.

It-tkabbir ta' l-UE huwa proġett storiku, ibbażat fuq vizjoni ta' Ewropa magħquda u tar-rwol globali tagħha. Dan il-proġett għandu jinqasam b'mod wiesa' mal-popli Ewropej u jkun appoġġat minnhom biex jiżgura legittimità demokratika sħiħa. Id-deċizzjonijiet fundamentali li jwasslu għall-adeżjoni ta' pajjiż jittiehdu minn korpi demokratikament eletti f'kull Stat Membru u fl-Unjoni.

Jeħtieġ li l-Istati Membri jkunu fuq quddiemnett biex jispjegaw għaliex it-tkabbir huwa fl-interessi ta' l-UE. Il-Kummissjoni hija lesta ttejjeb il-fluss ta' informazzjoni oġġettiva u aċċessibbli, billi taħdem flimkien ma' l-Istati Membri u l-Parlament Ewropew biex tikkomunika bl-aħjar mod lill-pubbliku l-proċess tat-tkabbir.

Il-Kunsill Ewropew li se jsir f'Diċembru 2006 se jiddiskuti wkoll dwar it-tkabbir. Fil-konkluzjonijiet tiegħu ta' Diċembru 2005, il-Kunsill stqarr li l-istrategija pprezentata s-sena li għaddiet mill-Kummissjoni kienet bażi tajba għal dibattitu dwar it-tkabbir fl-2006. L-istrategija tenfasizza li, jekk ikun ġestit bil-għaqal, it-tkabbir jista' jestendi u japprofondixxi l-integrazzjoni Ewropea. Il-prinċipji li fuqhom tissejjes l-istrategija huma tlieta: il-konsolidament ta' l-impenji attwali fir-rigward tal-pajjizi involuti fil-proċess, l-applikazzjoni ta' kundizzjonijiet ġusti u rigorużi u komunikazzjoni aktar intensa mal-pubbliku dwar it-tkabbir.

L-UE tqis it-tħassib dwar ir-ritmu tat-tkabbir b'mod serju. Sabiex ikunu evitati impenji eċċessivi, l-UE tirrispetta l-impenji eżistenti meħuda fir-rigward ta' pajjizi li diġà huma involuti fil-proċess, iżda hija kawta għal dak li għandu x'jaqsam ma' kwalunkwe impenn ġdid.

Kundizzjonijiet rigorużi japplikaw għall-pajjizi kandidati kollha, sew dawk effettivi sew dawk potenzjali. Kwalunkwe pass ġdid fil-proċess ta' adeżjoni jiddipendi mill-progress tar-riformi politiċi u ekonomiċi fil-pajjiż. Peress li l-proċess lejn l-adeżjoni huwa twil, jeħtieġ li l-pajjizi jinżammu motivati kostantement biex ikomplu r-riformi. Jeħtieġ li l-UE żżid it-trasparenza fil-proċess.

L-istituzzjonijiet ta' l-UE nfushom għandhom ikunu riformati, konformement mal-konkluzjonijiet tal-Kunsill Ewropew ta' Ġunju 2006. Għandu jintlaħaq arrangament istituzzjonali ġdid sa meta l-pajjiż kandidat li jmiss aktarx ikun lest biex jaderixxi ma' l-Unjoni. Il-finanzjament ta' l-Unjoni hija kwistjoni importanti oħra għall-futur. Il-kapaċità ta' l-UE biex tilqa' membri ġodda u fl-istess ħin tkompli tagħti impetu lill-integrazzjoni, se tkun saħansitra iktar importanti fil-futur. Ir-rapport speċjali tal-Kummissjoni anness ma' dan id-dokument jiddefinixxi approċċ maħsub biex jiżgura li l-UE tkompli tiffunzjona tajjeb filwaqt li ssegwi aġenda tat-tkabbir maħsuba biex tissodisfa l-isfidi tas-snin li ġejjin.

Il-proċess tat-tkabbir ma jinvolvix il-pajjizi Ewropej kollha. L-UE stabbiliet relazzjonijiet ta' tipi varji ma' pajjizi oħra, inkluż permezz taż-Żona Ekonomika Ewropea, rabtiet bilaterali ma' l-Iżvizzera, il-Politika Ewropea tal-Viċinat u partenarjat strategiku mar-Russja. Il-Politika Ewropea tal-Viċinat għandha l-għan li tippromwovi l-prosperità, l-istabbiltà u l-governanza t-tajba fil-pajjizi ġirien ta' l-UE permezz ta' relazzjoni politika u integrazzjoni ekonomika aktar

fil-fond. Il-Kummissjoni dalwaqt se tipprezenta proposti għat-tishih tal-Politika Ewropea tal-Viċinat.

Billi jibni fuq l-istrategija attwali ta' l-UE, dan id-dokument jiddefinixxi approċċ maħsub biex jittieħdu tagħlimiet mill-hames tkabbir, jagħti sostenn lill-pajjizi fi triqithom lejn l-adeżjoni, irawwem l-appoġġ mill-pubbliku favur tkabbir ulterjuri, jindirizza l-isfidi marbuta mat-tkabbir, u jiggarrantixxi l-kapaċità ta' integrazzjoni ta' l-UE. Din se tkun il-bażi li fuqha se jinbena kunsens ġdid dwar it-tkabbir.

2. IL-HAMES TKABBIR

It-tkabbir wera li huwa waħda mill-iktar politiki effikaċi ta' l-UE, billi kkontribwixxa b'suċċess għall-paċi u l-iżvilupp demokratiku tal-kontinent kollu kemm hu. L-integrazzjoni ta' l-għaxar Stati li saru membri fl-2004 fil-politiki u fl-istituzzjonijiet ta' l-UE mxiet mingħajr problemi. Fuq livell ġenerali, is-sistemi politiċi demokratiċi ta' l-Istati Membri l-ġodda komplew jiffunzjonaw tajjeb. Laħqu livell eċċellenti ta' konformità mad-Dritt Komunitarju u taw kontribut sinifikanti lix-xogħol ta' l-istituzzjonijiet ta' l-UE. L-istituzzjonijiet ta' l-UE komplew jiffunzjonaw b'mod effikaċi. It-tkabbir zied l-importanza ta' l-UE fix-xena politika u ekonomika internazzjonali, kattar il-poter ta' negozjar f'fora differenti, u arrikkixxa l-patrimonju kulturali tagħha.

Barra milli ppromwova s-sigurtà u l-istabbiltà fl-Ewropa, it-tkabbir għab miegħu benefiċċji ekonomiċi. L-Istati Membri l-ġodda qed jilhqqu b'ritmu mgħaġġel l-Istati Membri l-qodma, li min-naħa tagħhom bbenefikaw mill-opportunitajiet kummerċjali u ta' investiment ġodda. Fuq livell ġenerali, it-tkabbir kien pożittiv għall-ekonomija ta' l-UE u għenha taffaċċja b'mod aktar effikaċi l-isfidi tal-globalizzazzjoni¹. L-adozzjoni progressiva ta' l-euro minn Stati Membri ġodda, li tibda mis-Slovenja fl-1 ta' Jannar 2007, se tagħti kontribut ulterjuri lil din it-tendenza pożittiva.

L-Unjoni mkabbra, li fissret qsim aktar effiċjenti tax-xogħol, kisbet aktar kompetittività fuq livell dinji. Fuq livell ġenerali, l-aħħar tkabbir għamilha ta' katalizzatur għat-tkabbir ekonomiku u l-modernizzazzjoni fl-UE. Reċentement, għadd ta' studji importanti wrew dan biċ-ċar. Perezempju, it-tliet Stati Membri li introduċew il-moviment liberu tal-ħaddiema malli l-għaxar Stati ġodda saru membri kisbu benefiċċji konkreti f'termini ta' zieda fid-dhul nazzjonali u fid-dhul mit-taxxa, kif ukoll f'termini ta' tnaqqis ta' l-ekonomija li ma tidhirx. Il-ħaddiema mill-għaxar Stati Membri ġodda għenu biex ipattu għan-nuqqas ta' nies imħarrġa fis-suq tax-xogħol u adattaw ruħhom tajjeb għall-kuntest kulturali ġdid². Fid-dawl ta' dawn l-esperjenzi, hames Stati Membri oħra fethu s-swieq tax-xogħol tagħhom u tnejn oħra fethuhom parzjalment³.

¹ Komunikazzjoni mill-Kummissjoni – It-Tkabbir, Sentejn Wara – Suċċess Ekonomiku – COM(2006) 200 tat-03.05.2006.

² Komunikazzjoni mill-Kummissjoni – Rapport dwar il-Funzjonament ta' l-Arranġamenti Transitorji li ġew stabbiliti fit-Trattat ta' Adeżjoni ta' l-2003 (il-perjodu bejn l-1 ta' Mejju 2004 u t-30 ta' April 2006) – COM(2006) 48 tat-08.02.2006.

³ Ftuh totali: Mejju 2004: l-Irlanda, ir-Renju Unit, l-Iżvezja - Mejju 2006: Spanja, il-Greċja, il-Finlandja, il-Portugall - Ġunju 2006: l-Italja. Ftuh parzjali: il-Belġju, Franza.

Il-Bulgarija u r-Rumanija komplew il-preparattivi għall-adeżjoni skond il-kundizzjonijiet rigorużi, bis-sostenn shiħ ta' l-UE. Iz-żewġ pajjiżi introduċew riformi estensivi matul in-negozjati għall-adeżjoni. Madankollu, ir-rapporti ta' monitoraġġ tal-Kummissjoni ta' Ottubru 2005, Mejju 2006 u Settembru 2006 enfasizzaw setturi li jqajmu tħassib partikolari u li jeħtieġu aktar impenn. Bis-saħħa tal-progress li sar, il-Bulgarija u r-Rumanija se jkunu f'qagħda li jassumu d-drittijiet u l-obbligi ta' l-adeżjoni mill-1 ta' Jannar 2007. Ir-rapport ta' Settembru indika l-kundizzjonijiet stretti meħtieġa sabiex il-proċess ta' riforma jkompli bla waqfien f'dawn il-pajjiżi qabel u wara l-adeżjoni. Huwa ġibed l-attenzjoni wkoll fuq id-dispożizzjonijiet fl-*acquis* u fit-Trattat ta' Adeżjoni biex jkun garantit il-funzjonament tajjeb tal-politiki u l-istituzzjonijiet ta' l-UE. Il-Kummissjoni mhijiex se toqgħod lura milli tuża dawn il-mekkanizmi kull meta tqis li hu meħtieġ.

L-adeżjoni tal-Bulgarija u tar-Rumanija turi lill-pajjiżi li jinsabu fi stadju bikri tal-preparattivi għall-adeżjoni li l-għan aħħari tagħhom jista' jintlaħaq. Mill-proċess jistgħu jittiehdu tagħlimiet li qed jiġu inkorporati fl-istrategija ta' qabel l-adeżjoni. L-esperjenza miksuba turi kif kwistjonijiet bħar-riforma ġudizzjarja u l-ġlieda kontra il-korruzzjoni u l-kriminalità organizzata jeħtieġu jkunu ttrattati mal-ewwel. Il-Kummissjoni qed tippromwovi, pereżempju, aktar għarfien ta' l-aħjar mod kif jistgħu jkunu garantiti l-indipendenza, l-imparzjalità u l-effiċjenza tal-ġudikatura u kif tista' tkun ipprevenuta l-korruzzjoni. Barra minn hekk, il-Kummissjoni tenfasizza l-ħtieġa għal riformi sostenibbli fl-amministrazzjoni pubblika. Il-pajjiżi li għandhom amministrazzjoni pubblika responsabbli u effiċjenti, fejn il-karriera professjonali tiżviluppa skond kriterji ta' professjonalità, jistgħu jhejju ruħhom b'mod effiċjenti għall-adeżjoni u joperaw sussegwentement bħala Stati Membri. Dan imur għall-benefiċċju tal-pajjiż kollu.

Globalment, il-ħames tkabbir kien ta' suċċess konsiderevoli, b'benefiċċji li se jkomplu jinħassu għal bosta snin. 'Il fuq minn 100 miljun ċittadin ġdid ta' l-UE, bi dhul li kull ma jmur iżid, se jagħtu l-kontribut tagħhom għall-espansjoni ta' l-ekonomija Ewropea. It-tkabbir għolla l-istandards tad-demokrazija u ta' l-istat tad-dritt fl-Ewropa, saħħaħ is-sigurtà taċ-ċittadini kollha ta' l-UE u kattar il-prosperità fl-Unjoni.

3. IL-PROĊESS TAT-TKABBIR

Il-prinċipji li fuqhom tibbaża l-istrategija attwali ta' l-UE fil-qasam tat-tkabbir huma tlieta: il-konsolidament ta' l-impenji, il-kundizzjonalità u l-komunikazzjoni.

Il-konsolidament ta' l-aġenda ta' l-UE fil-qasam tat-tkabbir tfisser li l-Unjoni hija kawta għal dak li għandu x'jaqsam ma' impenji ġodda meħuda, iżda tirrispetta dawk meħuda fir-rigward ta' pajjiżi diġà involuti fil-proċess tat-tkabbir. L-UE bdiet in-negozjati għall-adeżjoni mat-Turkija u l-Kroazja u offriet prospettiva Ewropea lill-pajjiżi tal-Balkani tal-Punent u lit-Turkija. Dan l-impenn jikkostitwixxi inċentiv qawwi għall-pajjiżi biex ikomplu fir-riformi tagħhom.

Lill-pajjiżi kollha kandidati, sew dawk effettivi sew dawk potenzjali, qed jiġu applikati kundizzjonijiet ġusti iżda rigorużi. Kull pass 'il quddiem jiddipendi mill-progressi miksubin minn kull pajjiż biex jissodisfa l-kundizzjonijiet f'kull stadju tal-proċess ta' adeżjoni. Dan l-approċċ jgħin fil-konsolidament tar-riformi u jipprepara l-Istati Membri l-ġodda biex jirrispettaw l-obbligi tagħhom ma' l-adeżjoni.

Is-suċċess tat-tkabbir jehtieg sostenn miċ-ċittadini kollha ta' l-UE. L-Istati Membri għandhom ikunu minn ta' quddiem biex jikkomunikaw b'mod effikaċi l-proċess tat-tkabbir, partikolarment il-benefiċċji li joffri għaċ-ċittadini ta' l-UE. Il-legittimità demokratika tibqa' essenzjali għall-proċess ta' adeżjoni ta' l-UE.

3.1. In-negożjati għall-adeżjoni

In-negożjati għall-adeżjoni mal-Kroazja u t-Turkija, miftuħa f'Ottubru 2005 kif maqbul bl-unanimità mill-Istati Membri, komplew iheggu dawn il-pajjiżi biex iwettqu riformi politiċi u ekonomiċi u biex iżommu relazzjonijiet tajba mal-ġirien tagħhom. Dawn jitmexxew fuq il-bażi ta' oqfsa ta' negożjati ċari u rigorużi maqbula unanimament mill-Kunsill. Ir-ritmu tan-negożjati jiddipendi minn dak tar-riformi fil-konkret.

Matul in-negożjati għall-adeżjoni, jiġu stabbiliti arrangamenti fejn il-pajjiżi kandidati jimpenjaw ruħhom biex japplikaw il-leġiżlazzjoni u l-politiki kollha ta' l-UE, imsejhin l-*acquis*. Barra milli jaċċettaw u jimplementaw l-*acquis*, il-pajjiżi għandhom jaderixxu ma' l-għanijiet politiċi tat-Trattati. Waqt in-negożjati, il-pajjiżi kandidati jiftiehmha ma' l-UE dwar il-miżuri li jistgħu jkunu meħtieġa biex jiffaċilitaw l-integrazzjoni. Kull pajjiż jiġi ġudikat fuq il-merti tiegħu: in-negożjati joffru lill-pajjiżi l-opportunità biex juru l-kapaċità tagħhom biex iġibu fi tmiem ir-riformi neċessarji u jissodisfaw ir-rekwiżiti kollha ta' adeżjoni.

In-negożjati jipproċedu b'mod strutturat. Minn Ottubru 2005, il-proċess ta' "*screening*" ilaqqat mijiet ta' esperti mit-Turkija, mill-Kroazja u mill-Kummissjoni biex jispjegaw l-*acquis*, jevalwaw il-livell ta' allinjament tal-pajjiżi u jeżaminaw il-pjanijiet ta' implimentazzjoni tagħhom. Il-proċess ta' *screening* għadu kemm ġie fi tmiemu għall-kapitoli kollha ta' l-*acquis*.

Ladarba jintemm l-*iscreening* ta' kapitolu, l-Istati Membri jiddeċiedu, abbażi ta' rakkomandazzjoni mill-Kummissjoni, jekk il-kapitolu jistax jinfetaħ għan-negożjati, jew dwar il-parametri li l-pajjiż kandidat għandu jissodisfa qabel ma jinfetħu n-negożjati. Meta jinfetħu n-negożjati, l-Unjoni tippreżenta l-pożizzjoni komuni, inklużi l-parametri li għandhom ikunu rispettati biex il-kapitolu jingħalaq temporanjament.

Il-parametri ddaħħlu wara l-esperjenza miksuba mill-ħames tkabbir. L-iskop tagħhom hu li jtejbu l-kwalità tan-negożjati, billi joffru incentivi għall-pajjiżi kandidati biex iwettqu riformi neċessarji fi stadju bikri. Il-parametri jistgħu jitkejlu u huma marbuta ma' elementi ewlenin tal-kapitolu ta' l-*acquis*. Generalment, il-parametri tal-bidu jirrigwardaw il-passi preparatorji prinċipali għall-allinjament fil-futur (bħall-istrategiji jew il-pjanijiet ta' azzjoni) u l-ilħiq ta' l-obbligi kuntrattwali korrispondenti mar-rekwiżiti ta' l-*acquis*. Il-parametri tat-tmiem jirrigwardaw primarjament il-miżuri leġiżlattivi, il-korpi amministrattivi jew ġudizzjarji u l-progressi li saru f'termini ta' implimentazzjoni ta' l-*acquis*. Il-parametri dwar il-kapitoli ekonomiċi fihom ukoll il-kriterju ta' l-eżistenza ta' ekonomija tas-suq operattiva.

Jekk pajjiż kandidat ma jibqax jirrispetta l-parametri tal-bidu f'kapitolu fil-fażi ta' negożjati, il-Kummissjoni tista' tippromponi li n-negożjati jiġu sospiżi għall-kapitolu kkonċernat. Jekk pajjiż kandidat ma jibqax jirrispetta l-parametri tat-tmiem għal kapitolu li ngħalaq temporanjament, il-Kummissjoni tista' tippromponi lill-Istati Membri l-ftuħ mill-ġdid tan-negożjati għall-adeżjoni għal dak il-kapitolu.

L-Unjoni tistenna li l-pajjiżi involuti fin-negozjati jissodisfaw il-kriterji politiċi u jaħdmu biex jgħollu l-istandards matul in-negozjati. Waqt il-proċess tan-negozjati se jitqiesu r-rizultati tad-djalogu mal-pajjiżi dwar is-suċċess tagħhom għal dak li għandu x'jaqsam ma' kwistjonijiet relatati mal-kriterji politiċi. Il-Kummissjoni se tipprepara d-djalogu ma' l-Istati Membri u tirrapportalhom lura fil-korpi kompetenti tal-Kunsill. Barra minn hekk, il-qafas attwali tan-negozjati jipprevedi kapitolu dwar il-Gudikatura u d-Drittijiet Fundamentali, li fih jiġu indirizzati l-kwistjonijiet politiċi. Dan jippermetti progress f'oqsma kruċjali biex jinżammu taħt sorveljanza stretta.

Il-qafas attwali tan-negozjati jipprevedi s-sospensjoni tan-negozjati ta' adeżjoni f'każ ta' ksur gravi u persistenti tal-prinċipji tal-libertà, id-demokrazija, ir-rispett tad-drittijiet tal-bniedem u tal-libertajiet fundamentali u l-istat tad-dritt. Attenzjoni akbar tar-riformi politiċi se ttejjeb il-kwalità tan-negozjati għall-adeżjoni u tistimola r-riformi neċessarji fil-pajjiżi kandidati.

Minn issa 'l quddiem, waqt il-proċess tan-negozjati se jitqiesu r-rizultati tad-djalogu mal-pajjiżi dwar ir-riformi ekonomiċi tagħhom. Il-Kummissjoni se tipprepara d-djalogu ma' l-Istati Membri u tirrapportalhom lura fil-korpi kompetenti tal-Kunsill. Dan id-djalogu se jiffoka fuq il-konformità mal-kriterji ekonomiċi u l-konverġenza ma' l-ekonomiji ta' l-UE. Għaldaqstant huwa essenzjali li, qabel l-adeżjoni, il-pajjiżi jkollhom ekonomiji tas-suq operattivi kapaċi jikkompetu fis-suq intern. L-assistenza ta' qabel l-adeżjoni se tkun iffokata b'mod aktar speċifiku fuq l-ilħiq ta' dan il-għan.

3.2. L-istrateġija ta' qabel l-adeżjoni

Il-Partenarjati għall-Adeżjoni u l-Partenarjati Ewropej huma l-element ċentrali ta' l-istrateġija ta' qabel l-adeżjoni. Abbażi tal-progress misjub mill-Kummissjoni fir-rapporti tagħha għal kull pajjiż, il-Partenarjati jiddefinixxu l-prijoritajiet li dawn il-pajjiżi għandhom jilhqqu biex jagħmlu progress fi triqithom lejn l-adeżjoni ma' l-UE. Dawn jipprovdu wkoll qafas għall-assistenza mill-UE mogħtija biex jinkiseb dan il-għan. Il-partenarjati attwali ġew deċiżi mill-Kunsill iktar kmieni f'din is-sena. Il-Kummissjoni bi ħsiebha tirrevedihom fi tmiem l-2007. Minhabba l-indipendenza tal-Montenegro, il-Kummissjoni tipproponi attwalment Partenarjat Ewropew għal dan il-pajjiż.

Strument ta' Assistenza ta' qabel l-Adeżjoni

Il-Kummissjoni se tuża mill-1 ta' Jannar 2007 strument finanzjarju gdid biex tippromwovi l-modernizzazzjoni, ir-riformi u l-allinjament ma' l-*acquis*, l-Istrument ta' Qabel l-Adeżjoni (*IPA*). Dan se jiehu post l-istrumenti ta' assistenza ta' qabel, bħal Phare, Cards, Ispa u Sapard. Il-pajjiżi kandidati effettivi u potenzjali huma eliġibbli għall-finanzjamenti fl-ambitu ta' l-istrument l-gdid. L-impatt u l-effikaċja tal-fondi allokati mill-UE jiżdiedu permezz ta' sett wiehed ta' regoli u proċeduri u flessibbiltà akbar. Fis-seba' snin li ġejjin, il-pajjiżi tal-Balkani tal-Punent u t-Turkija se jirċievu madwar €11.5 biljun. Il-Kummissjoni se tippreżenta qafas finanzjarju multiannwali li jstabilixxi l-ammonti indikattivi għall-allokkazzjoni tal-fondi ta' l-*IPA* lil kull pajjiż u lil kull komponent prinċipali.

Minhabba li l-għanijiet prijoritarji fil-qasam tar-rikostruzzjoni ta' wara l-kunflitt intlaħqu fis-Serbja, il-Montenegro u fl-ex Repubblika Jugoslava tal-Maċedonja, l-attivitajiet ta' l-Aġenzija Ewropea għar-Rikostruzzjoni se jonqsu gradwalment biex imbagħad jintemmu fi tmiem l-2008. L-implimentazzjoni ta' l-għajnuniet se tkun f'data, skond prijoritajiet aġġustati għar-realtajiet godda, lid-delegazzjonijiet tal-Kummissjoni u, meta jkun l-est, lill-awtoritajiet tal-pajjiżi. L-introduzzjoni ta' l-*IPA* toffri l-okkażjoni għal koordinament aktar mill-qrib mal-

Bank Ewropew għall-Investimenti, il-Bank Ewropew għar-Rikostruzzjoni u l-Iżvilupp, il-Bank Dinji u istituzzjonijiet finanzjarji internazzjonali oħra. Il-Kummissjoni se tibni fuq il-kooperazzjoni eżistenti ma' l-imsieħba tagħha sabiex tikkombina, fl-iktar mod konvenjenti mil-lat ekonomiku, għotjiet u self favur il-modernizzazzjoni u l-iżvilupp tar-reġjun kollu.

Implimentazzjoni tar-road-map għall-Balkani tal-Punent

Il-pajjiżi kollha tal-Balkani tal-Punent għamlu progress fit-twettiq tal-prospettiva Ewropea tagħhom skond ir-road-map imressqa s-sena li għaddiet mill-Kummissjoni fid-dokument ta' strateġija għat-tkabbir. Kull pajjiż jimxi 'l quddiem fuq il-merti tiegħu stess, skond is-suċċess tiegħu fl-ilhiq tar-rekwiżiti. Fl-evalwazzjoni ta' kull applikazzjoni ta' adeżjoni ma' l-UE, jitqies partikolarment il-mod kif il-pajjiż qed jaqdi l-obbligi fl-ambitu tal-Ftehim ta' Stabilizzazzjoni u Assoċjazzjoni (inkluzi d-dispożizzjonijiet kummerċjali).

Waqt il-laqgħa li saret f'Salzburg f'Marzu 2006, billi bniet fuq l-aġenda ta' Salonka, l-UE tenniet l-impenn tagħha fir-rigward tal-pajjiżi tal-Balkani tal-Punent li l-futur tagħhom jinsab fl-Unjoni Ewropea u stdnithom jieħdu sehem aktar attiv fil-proċess ta' kooperazzjoni reġjonali. Il-kooperazzjoni reġjonali tibqa' essenzjali għall-istabbiltà, għall-iżvilupp ekonomiku u għar-rikonċiljazzjoni għat-tul fil-Balkani tal-Punent.

Il-pajjiżi ta' l-Ewropa tax-Xlokk din is-sena qablu li joħolqu qafas ġdid, b'responsabilizzazzjoni akbar u marbut mal-Proċess ta' Kooperazzjoni għall-Ewropa tax-Xlokk. Twaqqaf Kunsill għall-Kooperazzjoni Reġjonali li jlaqqa' rappreżentanti mill-Ewropa tax-Xlokk u dawk tal-komunità internazzjonali. Il-Kummissjoni tappoġġa bis-sħiħ dan il-proċess u tilqa' b'sodisfazzjon li fl-2006 daħlu fis-seħh it-Trattat li jstabbilixxi l-Komunità ta' l-Enerġija u l-Ftehim li jstabbilixxi Żona ta' l-Ajru Ewropea Komuni.

L-UE se tippromwovi l-kuntatti interpersonali billi tqiegħed għad-dispożizzjoni aktar boroż ta' studju għall-istudenti u r-riċerkaturi u billi tissimplifika l-proċeduri fil-qasam tal-viżi. Iċ-ċittadini Kroati huma eżenti mir-rekwiżiti ta' viża għal tul ta' żmien qasir. Il-Kummissjoni pproponiet li l-Kunsill jawtorizzaha li tinneogzja arrangamenti ta' faċilitazzjoni tal-viżi ma' pajjiżi oħra tar-reġjun, bil-ħsieb li jiġu konklużi fl-2007. Il-proposta tkopri wkoll l-ammissjoni mill-ġdid, għajr għall-każ ta' l-Albanija, li magħha l-UE diġà ffirmit ftehim ta' ammissjoni mill-ġdid. Barra minn hekk, l-UE se tkompli tagħti assistenza f'oqsma fundamentali bħall-enerġija, it-trasport u l-kooperazzjoni ekonomika.

F'April 2006, il-pajjiżi ta' l-Ewropa tax-Xlokk nedew negozjati dwar ftehim reġjonali għall-kummerċ ħieles, li bi ħsiebhom jikkonkludu sa tmiem l-2006. Il-Kummissjoni u l-Patt ta' Stabbiltà jappoġġaw dan il-proċess⁴. L-UE dalwaqt se tintroduċi l-kumululu djagonali tar-regoli ta' l-oriġini fil-ftehimiet tagħha mal-Kroazja u l-ex Repubblika Jugoslava tal-Maċedonja, biex u mbagħad testendieh għal pajjiżi oħra. Dan se jstimola kummerċ u investimenti fuq skala reġjonali. L-Albanija, il-Kroazja u l-ex Repubblika Jugoslava tal-Maċedonja diġà huma membri ta' l-Organizzazzjoni Dinjija tal-Kummerċ (*WTO*). L-isforzi li l-Bożnja u Herzegovina, il-Montenegro u s-Serbja għandhom jagħmlu fil-futur qrib biex isiru membri tad-*WTO* se jgħinuhom biex jintensifikaw ir-rabtiet kummerċjali reġjonali, jiksbu riformi ekonomiċi u japplikaw il-ftehimiet ta' Stabilizzazzjoni u Assoċjazzjoni tal-ġejjieni.

⁴ Il-Patt ta' Stabbiltà għall-Ewropa tax-Xlokk huwa qafas politiku reġjonali stabbilit mill-komunità internazzjonali f'Gunju 1999 biex isostni l-isforzi tal-pajjiżi favur il-paċi, id-demokrazija, ir-rispett tad-drittijiet tal-bniedem u l-prosperità ekonomika, u biex tintlaħaq l-istabbiltà fir-reġjun kollu. Attwalment qed jiġi trasformat fi proċess ta' kooperazzjoni b'dimensjoni aktar reġjonali.

4. L-IŻGURAR TA' L-APPOĠĠ TAL-PUBBLIKU FAVUR IT-TKABBIR

L-aġenda għat-tkabbir tipprovdi lill-Unjoni l-mezzi neċessarji biex tindirizza hafna mill-isfidi deskritti hawn fuq. Il-prospettiva ta' adeżjoni ma' l-UE offruta lill-pajjiżi tal-Balkani tal-Punent u lit-Turkija tikkostitwixxi inċentiv importanti għar-riformi f'dawn il-pajjiżi, b'benefiċċji ċari għall-UE f'termini ta' tkabbir ekonomiku, stabbiltà u sigurtà. Madankollu, jeħtieġ li dawn ikunu kkomunikati aħjar lill-pubbliku. Huwa essenzjali li ċ-ċittadini jinstemgħu u jingħata kas tagħhom, li l-preokkupazzjonijiet tagħhom ikunu indirizzati u li tingħatalhom informazzjoni fattwali. L-Istati Membri għandhom ikunu minn ta' quddiem, bl-appoġġ tal-Parlament Ewropew u tal-Kummissjoni. Jeħtieġ li l-Istati Membri, bl-appoġġ ta' l-awtoritajiet reġjonali u lokali u tal-korpi tas-soċjetà ċivili li jinsabu l-eqreb mal-pubbliku, jgħarrfu liċ-ċittadini ta' l-UE mkabbra bil-benefiċċji li għabet magħha din il-politika tat-tkabbir.

Biex l-appoġġ tal-pubbliku favur it-tkabbir ikun żgurat, jeħtieġ li l-komprensjoni reċiproka tiżdied. Għal dan il-għan, fl-2005, il-Kummissjoni nediet djalogu fil-livell tas-soċjetà ċivili bejn l-UE u l-pajjiżi kandidati effettivi u potenzjali. Dan il-programm għandu l-għan li jippromwovi l-interazzjoni bejn l-organizzazzjonijiet mhux governattivi, eż. skambji ta' studenti, żjarat ta' studju ta' ġurnalisti, kif ukoll skambji bejn organizzazzjonijiet tan-nisa, *trade unions* u komunitajiet tan-negozju.

Il-Kummissjoni se tiegħu dawn il-miżuri:

- Il-Kummissjoni se tappoġġa trasparenza akbar. Tirrakkomanda li r-rapporti ta' *screening*, il-parametri għall-ftuħ tal-kapitoli tan-negozjati u l-pożizzjonijiet komuni finali ta' l-UE jkunu pubbliċi.
- Il-Kummissjoni se tkabbar l-appoġġ tagħha għad-djalogu dwar is-soċjetà ċivili, billi tibni fuq il-miżuri mehuda s'issa għat-Turkija u għall-pajjiżi tal-Balkani tal-Punent.
- Il-Kummissjoni se tippromwovi l-kuntatti interpersonali fil-qasam ta' l-edukazzjoni, ir-riċerka u l-kultura.
- Il-Kummissjoni se tkompli tikkonsulta l-opinjoni pubblika dwar it-tkabbir u se tisma' t-tħassib tal-pubbliku. Hija se taħdem permezz tar-Rappreżentanzi fl-Istati Membri u tad-Delegazzjonijiet fil-pajjiżi kandidati effettivi u potenzjali biex tikkomunika bl-akbar mod effikaċi l-politika tagħha dwar it-tkabbir.
- Il-Kummissjoni se tiżviluppa informazzjoni aċċessibbli u ċara, l-aktar bl-użu tas-siti tal-web speċifiċi, għall-pubbliku ġenerali u għall-utenti speċjalizzati f'kwistjonijiet tal-politika tat-tkabbir. Se tispjega wkoll kwistjonijiet prattiċi, partikolarment kif jintużaw il-kundizzjonijiet u l-evalwazzjonijiet ta' l-impatt.

5. L-ISFIDI EWLENIN FL-2007

5.1. Sfidi pendenti wara l-hames tkabbir

Is-soluzzjoni komprensiva tal-kwistjoni Ċiprijotta u l-unifikazzjoni tal-gżira għadhom sfida importanti. Il-Kummissjoni tilqa' l-passi mehuda fl-2006 mill-mexxejja tal-komunitajiet Griega-Ċiprijotta u Torka-Ċiprijotta biex il-proċess li jwassal għal soluzzjoni komprensiva taħt l-awspiċi tan-NU jingħatalu bidu ġdid. Jeħtieġ li fl-2007 dawn l-isforzi jintensifikaw ruhhom sostanzjalment.

Il-Kummissjoni tinsab lesta, bħal fl-imghoddi, tappogga dawn l-isforzi. Il-Kunsill adotta tnejn mit-tliet mizuri proposti mill-Kummissjoni biex jintemm l-izolament tal-komunita Torka-Ċiprijotta. Ir-Regolament dwar il-Linja l-Hadra jiggarrantixxi l-moviment liberu fil-gzira kollha tal-Griegi-Ċiprijotti, tat-Torok-Ċiprijotti kif ukoll taċ-ċittadini oħra ta' l-UE. Ġie adottat il-programm ta' għajnuna għall-komunita Torka-Ċiprijotta, u qieghda tiġi implimentata. Għad irid jiġi adottat ir-regolament dwar il-kummerċ dirett man-naħa tat-Tramuntana ta' Ċipru propost mill-Kummissjoni. Jinħtiegu sforzi akbar u spirtu ta' kompromess biex dan ir-regolament jiġi adottat mill-aktar fis possibbli.

5.2. Pajjiżi kandidati

Il-Kroazja

Fl-2006, il-Kroazja kompliet tagħmel progress f'termini ta' kriterji politiċi, ekonomiċi u ta' l-*acquis*, kif ukoll ta' l-implimentazzjoni tal-Ftehim ta' Stabilizzazzjoni u Assoċjazzjoni tagħha. L-isfida ewlenija fl-2007 se tkun li tibni fuq il-progress li sar u tgħaġġel ir-ritmu tar-riformi, primarjament foqasma fundamentali bħar-riforma ta' l-apparat ġudizzjarju u ta' l-amministrazzjoni pubblika, il-ġlieda kontra l-korruzzjoni u r-riforma ekonomika. Il-Kroazja teħtieġ issostni l-impetu lejn l-integrazzjoni fl-UE permezz ta' l-implimentazzjoni rigoruza ta' l-obbligi tagħha, pereżempju fl-oqasma ta' l-għajnuniet mill-istat u s-settur tal-proprjeta immobbli. Il-Kroazja għandha tkompli l-programm tagħha ta' allinjament leġislativ u ssaħħah iktar il-kapaċita amministrattiva tagħha.

Għadhom prijoritarji r-relazzjonijiet tajba mal-ġirien tagħha, il-kooperazzjoni reġjonali u s-soluzzjoni tal-kwistjonijiet bilaterali pendenti, l-aktar għal dak li għandu x'jaqsam mad-demarkazzjoni tal-fruntieri. Jeħtieġ li tingħata attenzjoni mill-qrib lid-drittijiet tal-minoranzi u r-ritorn tar-rifuġjati.

In-negozjati għall-adeżjoni mal-Kroazja bdew bit-tajjeb. Wara l-*iscreening*, il-Kroazja hadet passi importanti biex tadatta l-leġislazzjoni tagħha f'bosta setturi. Il-pajjiż jinsab fil-proċess li jiżviluppa kapaċita amministrattiva neċessarja. Waqt li jitqiesu l-progressi s'issa, huwa mistenni li n-negozjati jkomplu b'ritmu mgħaġġel, bil-kundizzjoni li l-Kroazja tindirizza l-isfidi msemmija hawn fuq.

It-Turkija

Fl-2006, it-Turkija kompliet tagħmel progress fir-riformi, primarjament billi adottat xi elementi tad-disa' pakkett ta' riformi. Barra minn hekk, l-għadd ta' kazijiet irrappurtati ta' tortura u trattament hażin qed jonqos, konformement mal-politika ta' tolleranza żero, anki jekk is-sitwazzjoni fil-parti tax-Xlokk tal-pajjiż għadha tagħti lok għal thassib. Madankollu, ir-ritmu tar-riformi naqas. Fl-2007, huwa importanti li jittiehdu sforzi b'determinazzjoni biex titqawwa l-ispinta tar-riformi madwar it-Turkija. Jeħtieġ li t-Turkija thassar jew temenda mingħajr dewmien l-Artikolu 301 tal-Kodiċi Penali u tallinja l-leġislazzjoni ma' l-istandards Ewropej biex tiggarrantixxi l-liberta ta' espressjoni. Barra mil-liberta ta' espressjoni, jeħtieġ li jittiehdu aktar sforzi biex tissaħħah il-liberta ta' reliġjon, id-drittijiet tan-nisa, tal-minoranzi u tat-*trade unions*. Jeħtieġ li l-kontroll demokratiku ċivili fuq il-forzi armati jiġi affermat, u l-infurzar tal-liġi u l-prassi ġudizzjarja għandhom ikunu iktar allinjati ma' l-ispirtu tar-riformi. Fl-istess hin, hemm ħtieġa li t-Turkija tindirizza l-problemi ekonomiċi u soċjali gravi fix-Xlokk tal-pajjiż u tiggarrantixxi li l-popolazzjoni Kurda tgawdi d-drittijiet u l-libertajiet tagħhom bis-shiħ. Il-Partenarjat għall-Adeżjoni adottat f'Jannar 2006 fih il-parametru biex

jitkejjel il-progress li sar fir-riformi. Ir-relazzjonijiet tajba bejn il-pajjizi ġirien jibqgħu fundamentali. Il-Kummissjoni se tintensifika l-monitoraġġ tal-kriterji politiċi.

Kif mistqarr fid-dikjarazzjoni tal-Komunità Ewropea u ta' l-Istati Membri tal-21 ta' Settembru 2005, l-UE tistenna li l-Protokoll Addizzjonali tal-Ftehim ta' Ankara jiġi implimentat bis-sħiħ u f'mod mhux diskriminatorju, u li jitnehhew l-ostakli kollha għall-moviment liberu tal-merkanzija, inklużi r-restrizzjonijiet għall-mezzi tat-trasport. Jekk it-Turkija tonqos milli timplimenta bis-sħiħ l-obbligi tagħha, dan se jkollu riperkussjonijiet fuq il-progress ġenerali tan-negozjati. Jekk it-Turkija ma taqdux l-obbligi tagħha, il-Kummissjoni se tagħmel rakkomandazzjonijiet rilevanti qabel il-Kunsill Ewropew ta' Diċembru. Barra minn hekk, kif indikat fil-Partenarjat għall-Adeżjoni, huwa essenzjali li t-Turkija tiegħu passi konkreti biex tinnormalizza mill-aktar fis possibbli r-relazzjonijiet bilaterali tagħha ma' l-Istati Membri kollha ta' l-UE.

L-ex Repubblika Jugoslava tal-Maċedonja

F'Diċembru 2005, lill-ex Repubblika Jugoslava tal-Maċedonja ngħatalha l-istatus ta' pajjiż kandidat bħala sinjal ta' apprezzament għar-riformi li kiseb il-pajjiż, kif ukoll bħala inkoraġġiment biex jitkomplew ir-riformi fi triqitha lejn it-twettiq tal-prospettiva Ewropea tagħha.

L-ex Repubblika Jugoslava tal-Maċedonja kompliet tagħmel progress, iżda b'ritmu iktar bil-mod fl-2006. Fuq livell ġenerali, l-elezzjonijiet li seħħu fl-Lulju kienu konformi ma' l-istandards internazzjonali. Jehtieġ li n-nuqqasijiet li ġew identifikati jiġu indirizzati bis-sħiħ.

Il-gvern għad irid jaffaċċja sfidi partikolari fl-implimentazzjoni tar-riforma tal-korp tal-pulizija u tal-ġudikatura, fil-ġlieda kontra l-korruzzjoni u fl-implimentazzjoni totali tal-Ftehim ta' Stabilizzazzjoni u Assoċjazzjoni. Għadu essenzjali li jkompli jiġi applikat il-Ftehim ta' Ohrid biex irawwem klima pożittiva għar-riformi. Huwa importanti li l-isforzi tar-riformi jinżammu fiż-żmien li ġej fuq il-bażi tal-kooperazzjoni u tal-kunsens politiku. Fuq livell ġenerali, l-għan prijoritarju tal-pajjiż għandu jkun dak li jhaffef ir-ritmu tar-riformi fis-setturi ewlenin biex jagħmel progress fi triqtu lejn l-adeżjoni.

5.3. Pajjizi kandidati potenzjali

L-Albanija

L-Albanija kompliet tikkontribwixxi għall-istabbiltà tar-reġjun, partikolarment bis-saħħa tal-pożizzjoni bilanċjata tagħha fir-rigward tas-sitwazzjoni fil-pajjizi ġirien. Il-Ftehim ta' Stabilizzazzjoni u Assoċjazzjoni ffirmat din is-sena ta spinta lir-relazzjonijiet ta' l-UE ma' dan il-pajjiż. Issa, il-prijorità hi li tiffoka fuq l-implimentazzjoni tal-Ftehim Interim dwar kwistjonijiet marbuta mal-kummerċ, li se jidhol fis-seħħ fl-1 ta' Diċembru 2006. L-Albanija, bl-appoġġ ta' l-UE, qed tipprowa tegħleb l-isfidi tar-riforma politika, ġudizzjarja u ekonomika, kif ukoll il-ġlieda kontra l-korruzzjoni u l-kriminalità organizzata. Dawn it-temi se jibqgħu prijoritajiet fiż-żmien li ġej.

Il-Bożnja u Herzegovina

Il-prospettiva Ewropea hija kruċjali biex thegħeġ lill-partijiet kollha fil-Bożnja-Herzegovina biex iwettqu r-riformi politiċi u ekonomiċi, bħar-riforma tal-korp tal-pulizija. Il-kooperazzjoni totali mat-Tribunal Kriminali Internazzjonali għall-ex Jugoslavja (*ICTY*) hija parti fundamentali mill-kundizzjonalità li biha l-pajjiż jista' joqrob lejn l-UE. Bl-irtirar ta' l-Uffiċċju tar-Rappreżentant Għoli (*OHR*), il-poplu u l-istituzzjonijiet tal-pajjiż se jkollhom ir-riedni ta' pajjiżhom f'idejhom għad-destin komuni tagħhom. It-tlestija tan-negożjati dwar Ftehim ta' Stabilizzazzjoni u Assoċjazzjoni u l-implimentazzjoni tiegħu se jsaħħu l-prospettiva Ewropea tal-pajjiż. Dawn in-negożjati aktarx jiġu konklużi fi żmien ftit xhur, dejjem jekk jiġu sodisfatti l-kundizzjonijiet. L-evoluzzjoni kostituzzjonali hija essenzjali biex jinbena Stat iktar funzjonali, sostenibbli u demokratiku. L-UE għandha tindirizza l-kwistjoni dwar ir-rappreżentanza tagħha tal-futur wara l-irtirar ta' l-*OHR*.

Il-Montenegro

Il-Montenegro kiseb l-indipendenza f'Ġunju 2006 wara referendum li sar b'mod liberu u gust skond kundizzjonijiet maqbula ma' l-Unjoni Ewropea. Wara l-indipendenza, il-Montenegro beda n-negożjati għal Ftehim ta' Stabilizzazzjoni u Assoċjazzjoni separat, skond direttivi godda approvati mal-ewwel mill-Kunsill. Bl-impenn tiegħu fir-rigward ta' l-UE, il-Montenegro għandu l-opportunità li jibni struttura statali f'kuntest stabbli u sikur tal-proċess ta' qabel l-adeżjoni.

Se jkun importanti li jzomm ir-ritmu tar-riformi u jkompli jikkoopera ma' l-*ICTY*, biex jikkonkludi n-negożjati dwar l-*SAA* fix-xhur li ġejjin. Il-Montenegro għad fadallu x'jagħmel biex isaħħaħ l-istituzzjonijiet tiegħu b'mod suffiċjenti sabiex jimxi 'l quddiem. Il-Partenarjat Ewropew propost flimkien ma' din il-komunikazzjoni jiddefinixxi l-miżuri ewlenin. Jehtieg li tingħata prijorità lir-riforma ġudizzjarja u lill-ġlieda kontra l-kriminalità organizzata u l-korruzzjoni. Il-Montenegro għandu jtejjeb il-kapaċità amministrattiva tiegħu fid-dawl ta' l-implimentazzjoni ta' l-*SAA*.

Is-Serbja

Għandu jingħata tifhir lis-Serbja għall-imġiba responsabbli tagħha wara l-indipendenza tal-Montenegro. Il-kostituzzjoni l-ġdida għandha twitti t-triq għat-tishih tas-sistema ta' governanza tal-pajjiż. Is-Serbja laħqet b'suċċess l-istabbiltà makroekonomika billi kompliet fil-privatizzazzjonijiet u ġibdet lejha investimenti barranin diretti. L-integrazzjoni ekonomika ma' l-UE mxiet 'il quddiem. Is-Serbja għamlet ukoll iktar progress fir-riforma amministrattiva. In-negożjati dwar il-Ftehim ta' Stabilizzazzjoni u Assoċjazzjoni (*SAA*) ma' l-UE wrew il-kapaċità istituzzjonali konsiderevoli ta' l-amministrazzjoni Serba. Għalhekk hemm probabbiltà tajba li s-Serbja tlaħhaq ma' pajjiżi oħra tar-reġjun fi triqithom lejn l-adeżjoni, ladarba tissodisfa l-kundizzjonijiet biex jissuktaw in-negożjati għall-*SAA*.

Il-Kummissjoni tinsab totalment konxja tal-kobor ta' l-isfidi li s-Serbja trid thabbat wiċċha magħhom fil-kuntest politiku attwali. Jehtieg li s-Serbja tadotta approċċ kostruttiv dwar il-Kosovo. Jehtieg li l-prospettiva ta' adeżjoni ma' l-UE tkun kredibbli u vizibbli għall-popolazzjoni Serba permezz ta' l-issoktar u l-konklużjoni rapidi tan-negożjati dwar il-Ftehim ta' Stabilizzazzjoni u Assoċjazzjoni malli l-kooperazzjoni ma' l-*ICTY* tkun totali. L-UE qed taħdem ukoll biex iddaħħal il-popolazzjoni Serba fil-kuntest Ewropew permezz ta'

faċilitazzjoni għall-viżi⁵ u billi tgħin lis-Serbja tiegħu sehem aktar attiv fil-programmi Komunitarji dwar, pereżempju, l-edukazzjoni, iż-żgħażaġh, ir-riċerka u l-kultura.

*Il-Kosovo*⁶

L-UE kompliet timpenja ruhha mal-Kosovo permezz ta' monitoraġġ ta' l-istandards, l-għoti ta' assistenza u l-kollaborazzjoni ma' l-UNMIK, waqt li appoġġat il-proċess ta' l-istatus immexxi mis-Sur Martti Ahtisaari, il-mibgħut speċjali tas-Segretarju Ġenerali tan-Nazzjonijiet Uniti. L-UE għandu jkollha rwol ewlieni fid-determinazzjoni ta' l-istatus u fl-implimentazzjoni tiegħu, ladarba dan ikun maqbul mill-Kunsill tas-Sigurtà tan-Nazzjonijiet Uniti.

Id-determinazzjoni ta' l-istatus għandha tkun ċara, sew mil-lat politiku sew minn dak ġuridiku, u tiddefinixxi viżjoni għall-iżvilupp futur tal-Kosovo. Din hija kwistjoni *sui generis* u għaldaqstant ma tista' tikkostitwixxi ebda precedent.

Dan se jkompli jagħti impetu lill-awtoritajiet tal-Kosovo biex javvanzaw fir-riformi meħtieġa fl-oqsma fundamentali ta' l-istat tad-dritt, l-ekonomija u l-amministrazzjoni pubblika, u biex jipprovdu l-bażi għal trasferiment tal-kompetenzi b'suċċess mill-UNMIK. Tibqa' fundamentali l-kwistjoni tad-drittijiet tal-minoranzi u tal-partecipazzjoni tagħhom fl-istituzzjonijiet tal-Kosovo.

Il-prospettiva Ewropea hija kruċjali biex tagħti lill-partijiet kollha involuti viżjoni ta' gejjieni komuni fl-Unjoni Ewropea.

6. KONKLUŻJONIJIET U RAKKOMANDEZZJONIJIET

Fuq il-bażi ta' l-analizi ta' hawn fuq, il-Kummissjoni tipproponi l-konkluzjonijiet li ġejjin:

1. Il-politika ta' l-UE fil-qasam tat-tkabbir għadha tissejjes fuq tliet principji: il-konsolidament ta' l-impenji, il-kundizzjonalità u l-komunikazzjoni. L-impenji meħuda fir-rigward tal-pajjiżi diġà involuti fil-proċess se jkunu rispettati, iżda l-UE hija kawta għal dak li għandu x'jaqsam ma' kwalunkwe impenn ġdid. Ir-ritmu tal-proċess ta' adegjoni jiddipendi mir-ritmu tar-riformi fil-pajjiż kandidat.
2. L-istrategija attwali fil-qasam tat-tkabbir, assoċjata ma' mezzi li jggarantixxu lill-UE l-kapaċità li tintegra fi hdanha membri godda, issawwar is-sisien ta' kunsens imgedded fil-qasam tat-tkabbir.
3. Il-kapaċità ta' l-UE li tintegra fi hdanha membri godda hija ddeterminata minn żewġ fatturi:
 - li jinzamm ir-ritmu ta' tishih u tfannid ta' l-integrazzjoni Ewropea, billi l-kapaċità ta' funzjonament ta' l-UE tkun garantita, fl-interess taċ-ċittadini ta' l-UE tal-lum u ta' għada.

⁵ Ara l-pagna 10 għal iktar informazzjoni dwar il-faċilitazzjoni għall-viżi.

⁶ Skond ir-Risoluzzjoni 1244 tal-Kunsill tas-Sigurtà tan-NU.

- li l-pajjiżi kandidati jkunu tassew lesti jaqdu l-obbligi marbuta ma' l-adeżjoni meta jsiru membri billi jissodisfaw il-kundizzjonijiet rigorużi fissati. Dan jiġi evalwat mill-Kummissjoni fuq il-bażi ta' kundizzjonijiet stretti.
4. Il-kapaċità ta' integrazzjoni ta' l-UE se tkun riveduta fl-istadji essenzjali kollha tal-proċess ta' adeżjoni. Skond il-fehma tal-Kummissjoni dwar l-applikazzjonijiet u matul in-negozjati għall-adeżjoni, hija se tevalwa l-impatt ta' l-adeżjoni fuq il-politiki ewlenin ta' l-UE. Dan se jgħin l-Istati Membri jiddefinixxu l-pożizzjonijiet komuni ta' l-UE fl-ambitu tan-negozjati dwar il-kapitoli kkonċernati, inkluż, jekk hu relevanti, għall-perjodi ta' tranżizzjoni jew arrangamenti oħra.
 5. Meta tiġi biex tevalwa l-impatt ta' l-adeżjonijiet godda fuq il-baġit ta' l-UE, il-Kummissjoni se teżamina l-impatt tagħhom fuq il-politiki ewlenin, partikolarment il-politika agrikola u l-politika ta' koeżjoni.
 6. L-UE għandha tkun tista' żżomm u tkattar l-iżvilupp tagħha fl-istess hin li timplimenta l-aġenda tagħha tat-tkabbir. Tinħtieġ riforma istituzzjonali biex tittejjeb l-effikaċja tal-proċess tat-teħid tad-deċiżjonijiet fl-UE mkabbra. Għandu jintlaħaq arrangament istituzzjonali ġdid sa meta l-pajjiż kandidat li jmiss aktarx ikun lest biex jaderixxi ma' l-Unjoni.
 7. Il-Kummissjoni se tkompli ttejjeb il-kwalità tal-proċess ta' adeżjoni. Jistgħu jkunu stabbiliti parametri għall-ftuħ u għall-għeluq tal-kapitoli tan-negozjati, li fuqhom jissejso s-sospensjoni jew il-ftuħ mill-ġdid tan-negozjati dwar il-kapitoli individwali. Ir-riżultati tad-djalogi politiċi u ekonomiċi se jiddaħħlu fil-proċess tan-negozjati. Il-kwistjonijiet diffiċili, bħar-riforma ġudizzjarja u l-ġlieda kontra l-korruzzjoni, għandhom ikunu indirizzati fi stadju bikri tal-proċess ta' adeżjoni.
 8. Biex it-trasparenza tittejjeb, il-Kummissjoni tirrakkomanda li d-dokumenti prinċipali tan-negozjati jsiru pubbliċi, fosthom l-evalwazzjonijiet ta' l-impatt, ir-rapporti ta' *screening*, il-parametri għall-ftuħ tal-kapitoli u l-pożizzjonijiet komuni ta' l-UE għan-negozjati.
 9. Huwa essenzjali li l-appoġġ tal-pubbliku favur it-tkabbir ikun żgurat, iżda dan l-appoġġ jiddipendi mir-rispett ta' kundizzjonijiet rigorużi matul il-proċess. Il-fiduċja fil-kapaċità ta' integrazzjoni ta' l-UE għandha l-istess importanza. Għandna wkoll nikkomunikaw aħjar dan il-proċess ta' tkabbir. Huwa importanti li ċ-ċittadini jinstemgħu u jingħata kas tagħhom, li l-preokkupazzjonijiet tagħhom ikunu indirizzati permezz ta' politiki adegwati u tingħatalhom informazzjoni fattwali. L-Istati Membri għandhom rwol determinanti f'dan il-kuntest. Il-Kummissjoni se tagħti sehemha flimkien mal-Parlament Ewropew, ma' l-awtoritajiet nazzjonali, reġjonali u lokali u mas-soċjetà ċivili.
 10. In-negozjati għall-adeżjoni mal-Kroazja bdew bit-tajjeb. Wara l-*iscreening*, il-Kroazja ħadet passi importanti biex tadatta l-leġislazzjoni tagħha f'għadd kbir ta' setturi u tinsab fil-proċess li tiżviluppa l-kapaċità amministrattiva meħtieġa. Madankollu, il-Kroazja għandha tintensifika konsiderevolment l-isforzi tagħha biex tikseb sfidi ewlenin, fosthom ir-riforma ġudizzjarja, il-ġlieda kontra l-korruzzjoni u r-riforma ekonomika, u għandha tkompli tikkoopera bis-shiħ mat-Tribunal Kriminali Internazzjonali għall-ex Jugoslavja. Ir-relazzjonijiet tajba mal-pajjiżi ġirien u l-kooperazzjoni reġjonali jibqgħu fundamentali.

11. It-Turkija għadha tissodisfa b'mod suffiċjenti il-kriterji politiċi ta' Kopenhagen u kompliet it-riformi politiċi. Madankollu, matul is-sena li għaddiet, ir-ritmu naqas. Jeħtieġu aktar sforzi sinifikanti, partikolarment fejn tidhol il-libertà ta' espressjoni. Jeħtieġ ukoll aktar titjib fid-drittijiet tal-komunitajiet reliġjużi mhux Musulmani, id-drittijiet tan-nisa, id-drittijiet tat-*trade unions* u l-kontroll ċivili tal-forzi armati. It-Turkija tista' titqies li għandha ekonomija tas-suq operattiva, u tejbet il-kapaċità tagħha li tassumi l-obbligi ta' l-adeżjoni. Ir-relazzjonijiet tajba mal-pajjiżi ġirien jibqgħu fundamentali.
12. Kif mistqarr fid-dikjarazzjoni tal-Komunità Ewropea u ta' l-Istati Membri tal-21 ta' Settembru 2005, l-UE tistenna li l-Protokoll Addizzjonali tal-Ftehim ta' Ankara jiġi implimentat bis-sħiħ u b'mod mhux diskriminatorju, kif ukoll li jitneħħew l-ostakli kollha għall-moviment liberu tal-merkanzija, inklużi r-restrizzjonijiet għall-mezzi tat-trasport. Jekk it-Turkija tonqos milli timplimenta totalment l-obbligi tagħha, dan se jkollu riperkussjonijiet fuq il-progress ġenerali tan-negozjati. Jekk it-Turkija ma taqdx l-obbligi tagħha, il-Kummissjoni se tagħmel rakkomandazzjonijiet rilevanti qabel il-Kunsill Ewropew ta' Diċembru. Barra minn hekk, kif indikat fil-Partenarjat għall-Adeżjoni, huwa essenzjali li t-Turkija tiegħu passi konkreti biex tinnormalizza mill-aktar fis possibbli r-relazzjonijiet bilaterali tagħha ma' l-Istati Membri kollha ta' l-UE.
13. F'Diċembru 2005, l-ex Repubblika Jugoslava tal-Maċedonja ngħatalha l-istatus ta' pajjiż kandidat bħala sinjal ta' apprezzament għar-riformi li rnexxielha twettaq. Il-pajjiż kompli jagħmel progress, iżda fl-2006 naqas ir-ritmu. Il-pajjiżi kollha tal-Balkani tal-Punent għamlu progress skond ir-*road-map* imressqa s-sena li għaddiet mill-Kummissjoni. Kull pajjiż jimxi 'l quddiem fuq il-merti tiegħu. Fl-evalwazzjoni ta' kull applikazzjoni għall-adeżjoni ma' l-UE, jitqies il-mod kif il-pajjiż qed jaqdi l-obbligi fl-ambitu tal-Ftehim ta' Stabilizzazzjoni u Assoċjazzjoni (inklużi d-dispożizzjonijiet kummerċjali).

ANNEX 1

Rapport speċjali dwar il-kapaċità ta' l-UE biex tintegra fi hdanha membri godda

DAHLA

Dan ir-rapport speċjali huwa parti integrali mid-dokument strateġiku ta' l-2006 dwar it-tkabbir. Wara talba li saret mill-Kunsill Ewropew fil-laqgħa ta' Ġunju 2006, id-dokument jiffoka fuq kwistjonijiet fil-medda ta' żmien medju u fit-tul li jirrigwardaw il-kapaċità ta' l-UE biex tintegra fi hdanha membri godda. Iressaq strateġija biex tiżgura li l-Unjoni tkun tista' ssostni u tfannad l-iżvilupp tagħha f'termini ta' politiki u istituzzjonijiet, filwaqt li tkompli l-aġenda għat-tkabbir quddiem l-isfidi kbar li hemm fid-dinja tal-lum.

Fl-1993, il-Kunsill Ewropew ta' Kopenhagen ikkonkluda li "filwaqt li żżomm l-impetu ta' l-integrazzjoni Ewropea, il-kapaċità ta' l-Unjoni biex tassorbi membri godda hija kunsiderazzjoni importanti fl-interess ġenerali sew ta' l-Unjoni sew tal-pajjiżi kandidati". Kif inhu mfisser fid-Dokument Strateġiku tal-Kummissjoni ta' l-2005 u kkonfermat mill-Kunsill Ewropew ta' Ġunju 2006, ir-ritmu tat-tkabbir għandu jqis il-kapaċità ta' integrazzjoni ta' l-UE.

L-UE għandha tiżgura li tkun tista' ssostni u tfannad l-iżvilupp tagħha waqt li tkompli bl-aġenda tagħha ta' tkabbir. Tinhtieg riforma istituzzjonali biex ittejjeb l-effikaċja tat-tehid tad-deċiżjonijiet ta' UE mkabbra. Sakemm il-pajjiż kandidat li jmiss ikun aktarx lest li jsir membru ta' l-Unjoni, suppost ikun intlaħaq arrangament istituzzjonali ġdid.

It-tkabbir ifisser il-qsim ta' proġett imsejjes fuq prinċipji, politiki u istituzzjonijiet komuni. L-Unjoni għandha tiżgura li tkun tista' żżomm il-kapaċità tagħha biex tiehu azzjonijiet u deċiżjonijiet skond ekwilibriju ġust bejn l-istituzzjonijiet, biex tirrispetta l-limiti tal-baġit, u biex timplimenta politiki komuni ambizzjużi li jaħdmu sew u li jiksbu għanijiethom.

Il-kapaċità ta' assorbiment ta' l-UE, jew aħjar, il-kapaċità ta' integrazzjoni, hija ddeterminata mill-iżvilupp tal-politiki u l-istituzzjonijiet ta' l-UE, kif ukoll mit-trasformazzjoni tal-pajjiżi kandidati fi Stati Membri li jkunu mhejjija sew. Il-kapaċità tal-pajjiżi kandidati biex jidhlu fl-Unjoni hija evalwata bir-reqqa mill-Kummissjoni abbażi ta' kundizzjonijiet stretti. Il-kapaċità ta' integrazzjoni tirrigwarda jekk l-UE tistax tħaddan membri godda f'mument jew perjodu determinat, mingħajr ma jkun hemm hsara għall-miri politici u ta' politiki stabbiliti mit-Trattati. Għaldaqstant, hija qabelxejn kuncett funzjonali. Fil-gejjieni, il-Kummissjoni se thejji evalwazzjonijiet ta' l-impatt f'kull stadju ewlieni tal-proċess ta' adeżjoni. Kull fejn isiru dawn l-evalwazzjonijiet, ser jittiehed qies tal-karatteristiċi speċifiċi ta' kull pajjiż.

L-UE kibret hames darbiet, minn sitt Stati Membri għal 25, u 27 dalwaqt. Dan it-tkabbir ta' kontribut kbir għall-unifikazzjoni ta' l-Ewropa, billi gab 'il quddiem id-demokrazija, id-drittijiet tal-bniedem u l-istabbiltà madwar il-kontinent. Stimolaw l-iżvilupp ta' politiki godda ta' l-UE, foqasma bħall-koeżjoni ekonomika u soċjali, ir-relazzjonijiet esterni, u l-harsien ta' l-ambjent. Is-suq intern, iż-żona Schengen u l-euro, ġew żviluppatti b'mod parallel. Il-hames tkabbir, fl-2004, li għandu jitlesta dalwaqt bl-adeżjoni tal-Bulgarija u r-Rumanija, żied l-influenza ta' l-UE fid-dinja u holoq kisbiet ekonomiċi speċifiċi, f'termini ta' kummerċ, investiment u tkabbir ekonomiku. Fl-istess nifs, l-UE kompliet tiżviluppa u timplimenta politiki godda, pereżempju fil-qasam tal-ġustizzja, il-libertà u s-sigurtà. It-twessigh ta' l-UE tkompla b'mod parallel mat-tfannid ta' l-integrazzjoni Ewropea.

L-agenda attwali għat-tkabbir tissejjes fuq strategija li tikkonsisti fi tliet principji bażiċi: il-konsolidament, il-kundizzjonalità u l-komunikazzjoni. L-istrategija tkopri pajjiżi fil-Balkani tal-Punent u t-Turkija, li jinsabu fi stadji differenti fi triqithom lejn l-adeżjoni ma' l-UE. Il-Kunsill Ewropew ta lil dawn il-pajjiżi l-prospettiva ċara li jsiru membri ta' l-UE ladarba jissodisfaw il-kundizzjonijiet meħtieġa. L-UE tirrispetta l-impenni eżistenti lejn pajjiżi li diġà jinsabu fil-proċess, iżda hija kawta dwar dak li għandu x'jaqsam ma' kwalunkwe impenn ġdid.

Bħalissa, jidher improbabbli li grupp kbir ta' pajjiżi jaderixxu simultanjament ma' l-UE fil-ġejjieni. Il-kandidati, kemm effettivi kif ukoll potenzjali, ivarjaw ħafna f'termini ta' żvilupp politiku u ekonomiku u ta' kapaċità amministrattiva. Fid-dawl tal-qagħda preżenti tat-tnejjijiet ta' qabel l-adeżjoni, għandhom mnejn isiru aktar adeżjonijiet fil-medda taż-żmien medju jew fit-tul.

L-UE tista' tilqa' pajjiżi ġodda b'suċċess sakemm l-iżvilupp tagħha stess ikun mexxa 'l quddiem u l-pajjiżi kandidati jkunu jistgħu jaqdu l-obbligi tagħhom bħala Stati Membri. Iċ-ċittadini ta' l-UE wkoll iridu jkunu lesti għal tkabbir ieħor, b'għarfien aħjar tal-kwistjonijiet li hemm fin-nofs. Dan għandu jżid il-legittimità demokratika tal-proċess f'termini ta' perċezzjoni pubblika. L-istrategija mressqa f'dan id-dokument tissejjes fuq:

- L-iżgurar tal-kapaċità ta' l-UE biex iżżomm l-impetu ta' l-integrazzjoni Ewropea;
- L-iżgurar ta' l-ilhiq tal-kundizzjonijiet rigorużi min-naħa tal-pajjiżi kandidati;
- Komunikazzjoni aħjar.

F'dawn l-aħħar snin tqajmet il-kwistjoni dwar il-fruntieri definittivi ta' l-Unjoni Ewropea. Dan ippermetta lill-Kummissjoni tiġbed għadd ta' konklużjonijiet. It-terminu 'Ewropew' jiġbor fih elementi ġeografici, storiċi u kulturali li kollha kemm huma jikkontribwixxu għall-identità Ewropea. L-esperjenza maqsuma ta' ideat, valuri, u interazzjoni storika ma tistax titgħaqqad f'semplici formula li tgħodd għal kull żmien u hija suġġetta għal reviżjoni minn ġidd għal ġidd.

Il-bażi ġuridika tat-tkabbir hija l-Artikolu 49 tat-Trattat dwar l-Unjoni Ewropea, li jistqarr li "*Kull Stat Ewropew li jirrispetta l-principji kif stabbiliti fl-Artikolu 6(1) jista' japplika biex isir membru ta' l-Unjoni*". Madankollu, din id-dispożizzjoni tat-trattat ma tfissirx li l-pajjiżi Ewropej kollha għandhom japplikaw, u lanqas ma tfisser li l-UE għandha taċċetta kull applikazzjoni. L-Unjoni Ewropea hija ddefinita l-ewwel u qabel kollox mill-valuri tagħha.

HARSA QASIRA LEJN L-ISTORJA TAL-KAPAĊITÀ TA' INTEGRAZZJONI TA' L-UE

L-Unjoni evalwat il-kapaċità tagħha biex tintegra fi ħdanha membri ġodda fi tkabbir li sar fl-imghoddi. L-opinjoni jiet tal-Kummissjoni dwar l-applikazzjonijiet għall-adeżjoni servew ta' bażi biex il-Kunsill seta' jiddeċiedi fuq il-ftuħ tan-negozjati għall-adeżjoni. Evalwaw il-ħila tal-kandidati biex jassumu l-obbligi ta' l-adeżjoni, fosthom l-aċċettazzjoni tal-politiki ta' l-UE. Fl-ewwel erba' fażijiet ta' tkabbir, l-opinjoni jiet ipprovdew ukoll analiżi ġenerali ta' l-impatt ta' l-adeżjoni fuq l-Unjoni, f'oqsma bħall-funzjonament tal-Presidenza tal-Kunsill b'rotazzjoni, l-istimi ta' trasferimenti finanzjarji netti bbażati fuq politiki komuni eżistenti, jew iż-żieda fil-lingwi uffiċjali ta' l-UE.

Fl-2004, il-Kummissjoni ressqet studju fuq il-kwistjonijiet imqajma mill-adeżjoni possibbli tat-Turkija, flimkien mar-rakkomandazzjoni tagħha biex jinfethu n-negozjati għall-adeżjoni. L-istudju qies li t-tnejniet meħtieġa għall-adeżjoni aktarx se jdumu sa wara l-bidu tad-deċennju li jmiss. Ippreżenta stimi ta' l-impatt fuq il-baġit ta' l-adeżjoni tat-Turkija, u identifika oqsma fejn dan aktarx iqajjem sfidi partikolari: l-agrikoltura, il-koeżjoni, l-enerġija, il-migrazzjoni, il-fruntieri esterni, u l-politika barranija.

Fit-tnejniet għal tkabbir li sar fl-imgħoddi, il-Kummissjoni eżaminat f'dokumenti ta' politika separati l-implikazzjonijiet għall-UE ta' kwistjonijiet komuni għal diversi applikazzjonijiet għall-adeżjoni. Il-Kummissjoni saħqet fuq it-tishih ta' l-istituzzjonijiet ta' l-UE, iż-żieda fl-integrazzjoni ekonomika, u fuq l-iżvilupp ta' politiki komuni bħala prerekwiziti għall-integrazzjoni Ewropea.

Fl-1997, il-Kummissjoni evalwat l-impatt probabbli tal-ħames tkabbir, u pproponiet riformi baġitarji u ta' politika bħala tnejn għall-adeżjoni. Mira ewlenija ta' l-"Agenda 2000" kienet li tiżgura li l-politiki ta' l-UE jkunu lesti għat-tkabbir.

Mil-lat ekonomiku, l-UE kienet bdiet tnejn għall-ħames tkabbir sa mill-1991, meta l-UE ffirmat l-ewwel Ftehimiet ta' l-Ewropa ma' pajjiżi ta' l-Ewropa Ċentrali u tal-Lvant. Bħala riżultat ta' dawn il-ftehimiet, l-UE ma damitx ma saret l-imsieħba kummerċjali ewlenija ta' dawn il-pajjiżi. Il-biċċa l-kbira mill-kummerċ bilaterali fi prodotti industrijali bejn l-UE u dawn il-pajjiżi giet liberalizzata ferm qabel l-adeżjoni, sitwazzjoni li ħaffet ħafna l-integrazzjoni ekonomika.

L-integrazzjoni ekonomika mat-Turkija hija ffacilitata mill-Unjoni Doganali, li hegget riformi ekonomiċi u dinamizmu. Fil-Balkani tal-Punent, il-pajjiżi qegħdin jithejjew permezz tal-Ftehimiet ta' Stabilizzazzjoni u Assoċjazzjoni, li jipprovdu għal-liberalizzazzjoni progressiva tal-kummerċ kif ukoll għall-assistenza ekonomika. It-tkabbir u l-modernizzazzjoni simultanji tal-Ftehim dwar il-Kummerċ Hieles ta' l-Ewropa Ċentrali (*Central European Free Trade Agreement - CEFTA*) iwittu t-triq għal integrazzjoni ekonomika aktar fil-fond fl-Ewropa tax-Xlokk.

L-evalwazzjoni tal-kapaċità ta' l-UE biex tintegra fi hdanha Membri godda tkomplet matul in-negozjati għall-adeżjoni. Il-Kummissjoni ressqet miżuri biex jindirizzaw l-impatt tat-tkabbir fuq l-Istati Membri attwali f'oqsma partikolari ta' politika. Fil-ħames tkabbir, dawn l-oqsma jinkludu l-moviment tal-ħaddiema u t-trasport bit-triq. L-evalwazzjoni, min-naħa tal-Kummissjoni, ta' l-ammonti baġitarji meħtieġa għall-finanzjament tal-ħames tkabbir pprovdiet il-bażi għall-konklużjoni tan-negozjati, inkluż għall-pagamenti agricoli.

L-Unjoni għenet lill-pajjiżi kandidati fit-tnejniet tagħhom biex jassumu l-obbligi ta' l-adeżjoni. Għall-ħames tkabbir, stabbiliet strategija għal qabel l-adeżjoni. Din l-istrategija inkludiet il-monitoraġġ mill-qrib tal-progress miksub minn kull pajjiż u l-irrapportar regolari tiegħu, it-tfassil ta' prioritajiet permezz ta' partenarjati għall-adeżjoni, u l-assistenza finanzjarja. Ftehimiet estensivi ta' assoċjazzjoni ppermettew lill-istati kandidati jassumu wħud mid-drittijiet u obbligi ta' l-*acquis* qabel l-adeżjoni f'oqsma tas-suq waħdieni, bħall-politika tal-kompetizzjoni, il-proprjetà intellettwali, it-trasport marittimu u ċ-ċertifikazzjoni għall-prodotti industrijali. Pajjiżi kandidati ħadu sehem f'agenziji u kunitati ta' l-UE. Malli ġew iffirmati t-trattati ta' adeżjoni, il-pajjiżi ta' l-adeżjoni ħadu sehem fil-proċess legiżlattiv bħala osservaturi.

Din l-istrateġija, immirata lejn thejjijiet sodi min-naħa tal-pajjiżi kandidati nnifishom, iffacilitat l-integrazzjoni tagħhom fl-UE mingħajr problemi. Sentejn wara l-adeżjoni tagħhom, l-għaxar Stati Membri kisbu livell eċċellenti ta' konformità mal-leġislazzjoni ta' l-UE, kif inhu ssottolinjat fit-tabella tal-valutazzjoni tas-suq intern tal-Kummissjoni u frapporti dwar l-implimentazzjoni tad-Dritt Komunitarju. L-impatt ekonomiku ta' l-adeżjoni tagħhom kien pożittiv. L-istituzzjonijiet komplew jaħdmu tajjeb u jieħdu deċiżjonijiet; il-membri l-godda żvolgaw rwol attiv.

Il-Kummissjoni għamlet studju dwar id-dimensjoni ekonomika tat-tkabbir sentejn wara t-tkabbir ta' l-1 ta' Mejju 2004. L-istudju juri li l-esperjenza ta' l-aħħar sentejn kienet fil-biċċa kbira pożittiva⁷. It-tkabbir lejn il-Lvant ta spinta kbira lill-ekonomija Ewropea u holoq impjiegi godda. It-thejjija bil-għaqal tat-tkabbir matul l-aħħar għaxar snin kienet il-muftieħ għall-ksib ta' dan is-suċċess.

Biċċa kbira miċ-ċittadini ta' l-UE u tal-pajjiżi kandidati appoġġaw it-tkabbir. Madankollu, ir-riskji huma kbar, u fl-opinjoni pubblika għad hemm ċertu tħassib u ideat żbaljati rigward it-tkabbir. Jinħtieġ li dawn ikunu indirizzati.

IL-KAPAĊITÀ ATTWALI TA' INTEGRAZZJONI TA' L-UE

L-Unjoni għandha tiżgura li tkun tista' ssostni l-kapaċità tagħha biex taħdem tajjeb, fl-interess taċ-ċittadini preżenti u futuri tagħha. Filwaqt li l-Unjoni thejji internament għal aktar riformi istituzzjonali, il-proċess ta' adeżjoni mmexxi bir-reqqa se jissokta.

Din is-sezzjoni tippreżenta strateġija għall-evalwazzjoni tal-kapaċità ta' l-UE għal tkabbir fil-ġejjieni, billi tibni fuq esperjenza ta' l-imġhoddi.

L-iżgurar tal-kapaċità ta' l-UE biex iżzomm l-impetu ta' l-integrazzjoni Ewropea

Il-kapaċità ta' l-Unjoni biex issostni l-impetu ta' l-integrazzjoni Ewropea hi u tikber tiġbor fiha tliet elementi ewlenin: istituzzjonijiet, politiki komuni u l-baġit. L-Unjoni teħtieġ tiżgura li l-istituzzjonijiet tagħha jkomplu jaġixxu b'mod effikaċi, li l-politiki tagħha jilhqu għanijiethom, u li l-baġit jaqbel ma' l-oġġettivi u r-rizorsi finanzjarji tagħha.

Istituzzjonijiet

L-UE ma għandhiex bżonn arrangamenti istituzzjonali godda sempliċement minhabba t-tkabbir; l-UE għandha bżonn tali arrangamenti wkoll sabiex l-Unjoni attwali tkun tista' taħdem aħjar. L-Unjoni teħtieġ tiżgura li l-istituzzjonijiet u l-proċessi tat-tehid ta' deċiżjonijiet tagħha jibqgħu effikaċi u responsabbli, kemm għall-gid ta' l-Istati Membri attwali kif ukoll fid-dawl ta' aktar tkabbir.

Fit-tkabbir li sar fl-imġhoddi, l-integrazzjoni tal-pajjiżi ta' adeżjoni fl-istituzzjonijiet ta' l-UE kienet parti min-negozjati għall-adeżjoni. L-aġġustamenti li rriżultaw għad-dispożizzjonijiet istituzzjonali saru fit-Trattati ta' Adeżjoni rispettivi. L-aħħar tkabbir li sar kien ippreċedut minn riformi istituzzjonali. Id-dispożizzjonijiet istituzzjonali tat-Trattati ta' Adeżjoni ma' l-għaxar Stati Membri l-godda li aderixxu fl-2004, kif ukoll mal-Bulgarija u r-Rumanija, jissejsu fuq it-Trattat ta' Nizza.

⁷ Komunikazzjoni tal-Kummissjoni – It-Tkabbir, Sentejn Wara – Suċċess Ekonomiku – COM(2006) 200 tat-03.05.2006.

It-Trattat ta' Nizza jistipula regoli għal massimu ta' 27 Stat Membru, jiġifieri, sa l-adeżjoni tal-Bulgarija u r-Rumanija. Madankollu, it-Trattat jistipula li meta l-Unjoni tikkonsisti fi 27 Stat Membru, l-għadd ta' membri tal-Kummissjoni se jkun inqas mill-għadd ta' Stati Membri. L-għadd ta' membri tal-Kummissjoni se jkun stipulat b'mod unanimu mill-Kunsill. Din ir-regola tgħodd għall-ewwel Kummissjoni wara li jkun daħal is-27 Stat Membru. Il-Kunsill se jadotta wkoll l-arranġamenti implimentattivi għal sistema ta' rotazzjoni bbażata fuq il-prinċipju ta' l-ugwaljanza.

It-Trattat ta' Nizza ma jipprovdi għal adattamenti tal-kompożizzjoni u l-funzjonament ta' l-istituzzjonijiet l-oħra għal Unjoni ta' aktar minn 27 Stat Membru. L-allokazzjoni ta' sigġijiet fil-Parlament Ewropew u l-ippeżar tal-voti fil-Kunsill huma ċarament ta' importanza ċentrali għall-kapaċità ta' l-UE biex tiegħu deċizzjonijiet. Għaldaqstant, qabel ma jsir aktar tkabbir, l-UE ser ikollha tiddeċiedi dwar il-firxa u s-sustanza ta' dawk ir-riformi istituzzjonali.

It-tkabbir ser ikollu wkoll implikazzjonijiet prattiċi għall-funzjonament ta' l-istituzzjonijiet, bħall-użu ta' l-ilsna. Evalwazzjoni ta' l-impatt tat-tkabbir fuq l-istituzzjonijiet ta' l-UE se tkun inkluża f'opinjonijiet tal-Kummissjoni dwar kull applikazzjoni futura għall-adeżjoni fl-UE.

Sakemm il-membru l-ġdid li jmiss ikun aktarx lest li jaderixxi ma' l-Unjoni, suppost ikun intlaħaqq arrangament istituzzjonali ġdid. It-titjib tal-funzjonament ta' l-UE jaqbel kemm lill-Istati Membri prospettivi fil-gejjieni u kemm lill-Unjoni mkabbra.

Il-Politiki Komunitarji

It-tkabbir li sar fl-imġhoddi saħħaħ il-politiki Komunitarji, permezz ta' l-esperjenzi nazzjonali u l-orjentamenti politiki li Stati Membri godda ġabu lill-proġett Ewropew. F'oqasma tant diversi bħall-politika ta' koeżjoni, l-agrikoltura, is-sajd, il-ħarsien ta' l-ambjent, ir-relazzjonijiet esterni, it-trasparenza, ir-responsabbiltà u ċ-ċittadinanza Ewropea, l-*acquis* attwali jixhed sa ċertu punt l-impatt tat-tkabbir li sar fl-imġhoddi. Uħud mill-politiki Komunitarji, jekk jiġu estiżi għal aktar pajjiżi f'kundizzjonijiet xierqa, iġibu magħhom benefiċċji saħansitra akbar, pereżempju fis-suq intern jew fil-qasam tal-ġustizzja, il-libertà u s-sigurtà.

Hi u tikber, l-Unjoni tehtieg tkun f'pożizzjoni li tkompli tiżviluppa u timplimenta politiki komuni f'kull qasam. L-evalwazzjoni ta' l-impatt tat-tkabbir fuq il-politiki ta' l-UE ser issir f'kull stadju ewlieni tal-proċess tat-tkabbir.

Fil-gejjieni, kull opinjoni tal-Kummissjoni dwar l-applikazzjoni ta' pajjiż għall-adeżjoni ma' l-UE ser tinkludi evalwazzjoni ta' l-impatt ta' l-adeżjoni ta' dak il-pajjiż fuq il-politiki Komunitarji. Dan ser ikun rifless ukoll fil-qafas li jstabbilixxi t-termini ta' referenza għan-negożjati għall-adeżjoni.

L-oqfsa tan-negożjati għall-Kroazja u t-Turkija jipprevedu sensiela ta' miżuri biex jippermettu l-integrazzjoni tagħhom fil-politiki Komunitarji mingħajr problemi. Fl-istess ħin, jstabbilixxu miżuri biex jiżguraw il-funzjonament xieraq tal-politiki Komunitarji wara t-tkabbir, bħal perjodi ta' tranzizzjoni, derogi, arrangamenti speċifiċi u salvagwardji permanenti.

Meta tiġi biex tevalwa l-impatt tat-tkabbir fuq il-baġit, il-Kummissjoni ser teżamina l-impatt ta' tkabbir futur fuq il-politika agrikola u dik ta' koeżjoni. Dan ser jiehu qies ta' l-evoluzzjoni futura ta' dawn il-politiki.

Waqt in-negozjati għall-adeżjoni, il-Kummissjoni ser tipprovdi evalwazzjonijiet sostanzjali ta' l-impatt ta' l-adeżjoni fuq oqsma ewlenin ta' politika, inklużi l-moviment tal-persuni, il-ġestjoni tal-fruntieri, l-agrikoltura, il-politika ta' koeżjoni u t-trasport. Ser isiru evalwazzjonijiet simili fl-oqsma tal-politika ta' l-enerġija, il-politika barranija u tas-sigurtà, waqt li jittiehed qies tal-motivazzjonijiet strateġiċi ta' l-UE biex tikber, f'termini ta' zieda fl-istabbiltà, fl-assi tal-politika barranija u tas-sigurtà, jew fl-iżguraw tal-provvista ta' l-enerġija. Dan ser jippermetti lill-Istati Membri jiddefinixxu l-pożizzjonijiet komuni ta' l-UE għan-negozjati fil-kapitoli kkonċernati, inklużi, fejn meħtieġa, perjodi ta' tranzizzjoni jew arrangamenti oħra, b'għarfien sħiħ ta' l-impatt li jista' jsir.

Il-Baġit Komunitarju

L-Unjoni teħtieġ tkun f'pożizzjoni li tkompli tiffinanzja l-politiki tagħha b'mod sostenibbli. L-impatt tat-tkabbir fuq il-baġit Komunitarju ser ikun evalwat bir-reqqa matul il-proċess kollu tat-tkabbir. Kull opinjoni tal-Kummissjoni dwar l-applikazzjoni ta' pajjiż għall-adeżjoni fl-UE ser tipprovdi stimi ta' l-impatt fuq il-baġit.

Qabel ma jsir aktar tkabbir, l-UE ser ikollha tiddeċiedi dwar il-mezzi baġitarji totali meħtieġa. Abbażi ta' dan, f'kull proċess ta' negozjati għall-adeżjoni li jsir fil-ġejjieni, il-Kummissjoni se tipproponi pakkett ta' miżuri finanzjarji meħtieġa. L-analiżi tal-Kummissjoni ser tqis sew l-aspetti baġitarji sew id-dinamizmu ekonomiku miżjud maħluq mill-adeżjonijiet.

L-iżguraw ta' l-ilhiq tal-kundizzjonijiet rigorużi min-naħa tal-pajjiżi kandidati

Il-kundizzjonalità hija wieħed mill-pilastru ta' l-istrategija tal-Kummissjoni għat-tkabbir. It-tnejnija tajba min-naħa tal-pajjiżi kandidati tiffacilita l-integrazzjoni tagħhom fl-UE mingħajr problemi. Bit-tweżiġ tal-firxa ta' l-attivitajiet ta' l-UE, aktar titjib fil-kwalità tat-tnejniet sar fundamentali. Dan jiggarrantixxi l-applikazzjoni stretta tal-kundizzjonalità matul il-fażi ta' qabel l-adeżjoni, kif ukoll l-ilhiq sħiħ tar-rekwiziti f'kull stadju tal-proċess ta' adeżjoni.

Bħala parti mill-istrategija għal qabel l-adeżjoni, il-Kummissjoni se tissorvelja mill-qrib il-progress miksub minn kull pajjiż li ser jaderixxi ma' l-UE. Din is-sorveljanza se tissegjes fuq il-kriterji politiċi, ekonomiċi u ta' l-*acquis* għall-adeżjoni. Il-Kummissjoni se tagħti attenzjoni partikolari lit-twaqqif ta' l-istrutturi li huma meħtieġa biex jiżguraw l-istat tad-dritt. Dan jinkludi l-kapaċità amministrattiva u ġudizzjarja, kif ukoll il-ġlieda kontra l-frodi u l-korruzzjoni. Dawn il-kwistjonijiet iridu jkunu ffaċċjati fi stadju bikri tal-proċess ta' qabel l-adeżjoni.

Skond is-sejbiet tagħha, il-Kummissjoni ser tressaq prijoritajiet ta' riforma fil-medda ta' żmien qasir u medju għall-Partenarjati Ewropej jew għall-Adeżjoni marbutin ma' kull pajjiż. Dawn l-oqfsa ta' politika rriżultaw mezz effikaċi biex jistabbilixxu prijoritajiet matul it-tnejniet għall-ħames tkabbir. Il-Kummissjoni ser tressaq aġġornamenti regolari. L-assistenza finanzjarja bħala appoġġ għall-pajjiżi tat-tkabbir ser tiffoka fuq ir-riformi identifikati bħala prijoritajiet tal-partenarjat. L-introduzzjoni ta' strument finanzjarju wahdieni ġdid, fl-2007, biex ikopri l-ħtiġijiet kollha tal-proċess ta' qabel l-adeżjoni, ser tkattar l-effikaċja ta' l-appoġġ ta' l-UE għat-tnejniet għall-adeżjoni.

Il-ftehimiet ta' assoċjazzjoni mal-pajjiżi tat-tkabbir jiżvolġu rwol ċentrali fit-tnejniet li għaddejjin minnhom il-pajjiżi involuti. Il-Kummissjoni se tivverifika l-konformità ma' l-obbligi. Rekord sodisfaċenti ta' hidma fl-implimentazzjoni ta' l-obbligi bilaterali huwa element essenzjali biex l-UE tkun tista' tikkunsidra kwalunkwe applikazzjoni għall-adeżjoni.

Il-progress fin-negozjati għall-adeżjoni ser jiġi ddeterminat mis-suċċess fit-twettiq tar-rekwiziti għall-adeżjoni stipulati fil-qafas tan-negozjati, evalwat skond il-merti ta' kull pajjiż. Il-pajjiżi kandidati ser ikunu mistennija juru s-suċċess tagħhom fl-ilhiq ta' parametri preċiżi qabel ma jinfetħu jew jingħalaq kapitolu tan-negozjati. Jekk parametru ma jintlaħaqx, in-negozjati dwar il-kapitolu kkonċernat jistgħu jiġu sospizi jew jinfetħu mill-ġdid.

Fil-gejjieni, ser ikun hemm rabta aktar stretta bejn il-progress fir-riformi politiċi u bejn ir-ritmu generali tan-negozjati. Ir-rizultati tad-djalogu mal-pajjiżi dwar il-progress tagħhom fl-ilhiq tal-kriterji politiċi għall-adeżjoni ser ikunu inklużi direttament fil-proċess tan-negozjati. Il-Kummissjoni se ttejjji d-djalogu ma' l-Istati Membri u tirrapporta lura fil-korpi kompetenti tal-Kunsill. Ġew stabbiliti arrangamenti godda fil-qafas tal-Kunsill biex jiżguraw li ufficjali minn Stati Membri responsabbli għas-sorveljanza tal-progress fir-riformi, u ufficjali responsabbli għan-negozjati għall-adeżjoni, jiltaqgħu fl-istess grupp ta' hidma.

Barra minn hekk, il-qafas attwali tan-negozjati jipprevedi kapitolu dwar il-Ġudikatura u d-Drittijiet Fundamentali, li fih iridu jkun indirizzati l-kwistjonijiet politiċi. Dan jippermetti li l-progress f'oqsma kruċjali jinżamm biex jinżammu taħt sorveljanza stretta. Fil-każ li jkun hemm ksur gravi u persistenti tal-prinċipji tal-libertà, tad-demokrazija, tar-rispett għad-drittijiet tal-bniedem u l-libertajiet fundamentali, u ta' l-istat tad-dritt, in-negozjati għall-adeżjoni jistgħu jiġu sospizi.

Minn hemm 'il quddiem, ir-rizultati tad-djalogu mal-pajjiżi dwar ir-riforma ekonomika tagħhom ser ikunu inklużi direttament fil-proċess tan-negozjati. Il-Kummissjoni se ttejjji d-djalogu ma' l-Istati Membri u tirrapporta lura fil-korpi kompetenti tal-Kunsill. Dan id-djalogu jiffoka fuq l-ilhiq tal-kriterji ekonomiċi u fuq il-konvergenza ma' l-ekonomiji ta' l-UE. Qabel l-adeżjoni, huwa essenzjali li l-pajjiżi li se jissieħbu jkollhom ekonomiji tas-suq operattivi, kapaċi jikkompetu fis-suq intern. L-għajjnuna għal qabel l-adeżjoni ser tkun iffukata b'mod aktar preċiż fuq l-ilhiq ta' din il-mira.

Flimkien mal-qafas tan-negozjati u l-istabbiliment ta' parametri għall-ftuħ jew għall-gheluq tal-kapitoli tan-negozjati, dawn l-arrangamenti ser jiżguraw strateġija rigoruża għan-negozjati dwar l-adeżjoni.

Filwaqt li ċerti pajjiżi aktarx ikunu jixtiequ jistabbilixxu d-dati mira tagħhom għall-adeżjoni sabiex jidderieġu l-isforzi tagħhom ta' riforma, l-UE għandha tibqa' lura milli tistipula tali dati sakemm in-negozjati għall-adeżjoni ma jkunux waslu biex jintemmu. Għandu jinżamm il-prinċipju li d-data għall-finalizzazzjoni tan-negozjati għall-adeżjoni ser tiddipendi mill-progress miksub mill-pajjiż innifsu.

Komunikazzjoni ahjar

Il-leġittimità demokratika hija essenzjali għall-proċess tat-tkabbir ta' l-UE. Kull deċiżjoni ewlenija li twassal għall-adeżjoni ta' pajjiż tittiehed b'mod unanimu mill-gvernijiet eletti demokratikament ta' l-Istati Membri u tal-pajjiżi kandidati. Il-parlamenti nazzjonali jirratifikaw id-deċiżjoni. Il-Parlament Ewropew, li l-membri tiegħu huma eletti direttament, għandu jagħti l-kunsens tiegħu.

Il-leġittimità demokratika tffisser ukoll Ewropa li tisma' l-aspettattivi taċ-ċittadini tagħha, u tindirizza t-tħassib permezz ta' politiki xierqa. Għal kwalunkwe politika, inkluża tat-tkabbir, l-UE għandha tirbaħ l-appoġġ taċ-ċittadini tagħha. Biex dan l-appoġġ jinżamm, huwa essenzjali li jibqa' jkun hemm kundizzjonijiet rigorużi fil-proċess. Il-fiduċja fil-kapaċità ta' integrazzjoni ta' l-UE għandha l-istess importanza. Barra minn dan, it-titjib fil-komunikazzjoni huwa parti essenzjali mill-politika ta' tkabbir ta' l-UE. It-tkabbir li sar fl-imghoddi ġeneralment kiseb l-appoġġ ta' l-opinjoni pubblika, iżda ġieli wassal ukoll għal dubji u malintizi. Iċ-ċittadini jeħtieġu jkunu ppreparati aħjar għat-tkabbir li jsir fil-ġejjieni.

L-UE teħtieġ tikkomunika aħjar il-vantaġġi u l-isfidi tat-tkabbir. Huma l-Istati Membri u l-pajjiżi kandidati li għandhom jispjegaw u jiddefendu l-għażliet li jkunu għamlu. Il-mexxejja fil-livelli nazzjonali, reġjonali u lokali jinsabu fl-aħjar pożizzjoni biex jifhmu t-tħassib ta' l-eletturi tagħhom u biex jikkomunikaw magħhom direttament. L-Istati Membri li huma impenjati huma stess fil-proċess tat-tkabbir jeħtieġu jispjegaw aħjar liċ-ċittadini l-benefiċċji konkreti mistennijin mit-tkabbir. Il-Kummissjoni se tagħmel il-parti tagħha flimkien mal-Parlament Ewropew, ma' l-awtoritajiet nazzjonali, reġjonali u lokali, ma' istituzzjonijiet akkademiċi u "laboratorji ta' ideat" (*think tanks*), kif ukoll mas-soċjetà ċivili. B'mod partikolari, il-Kummissjoni se ttejjeb id-disponibbiltà ta' informazzjoni fattwali f'forma sempliċi u aċċessibbli hafna għall-utent. Din l-informazzjoni ser tittratta kemm kwistjonijiet tal-politika tat-tkabbir kif ukoll kwistjonijiet prattiċi, bhall-applikazzjoni tal-kundizzjonalità permezz tas-sorveljanza tar-riformi, it-twaqqif ta' parametri, u evalwazzjonijiet ta' l-impatt.

L-Unjoni, l-Istati Membri tagħha u l-pajjiżi kandidati jeħtieġu jkattru hafna l-isforzi tagħhom biex irawmu l-għarfien u l-fehim reċiproċi, kif ukoll biex jiżviluppaw il-partecipazzjoni tagħhom fil-proġett Ewropew komuni. Jinħtieġu sforzi konsistenti għal bosta snin. Id-Djalogu tas-Soċjetà Ċivili stabbilit mat-Turkija fl-2004 u estiż lill-pajjiżi tal-Balkani tal-Punent fl-2006 għandu jkomplu jiġi żviluppat. Il-Kummissjoni bi hsiebha twessa' dan id-djalogu għal aktar setturi tas-soċjetà u ta' l-ekonomija. Dan se tagħmlu f'kuntatt mill-qrib mal-Kumitat Ekonomiku u Soċjali u mal-Kumitat tar-Regġuni, kif ukoll ma' korpi oħrajn li huma attivi f'dan il-qasam. Huwa importanti li ċ-ċittadini jkunu involuti f'dan id-djalogu, u li t-tħassib u l-ideat żbaljati jkunu indirizzati.

Il-Kummissjoni tappoġġa aktar trasparenza bhala mezz biex iġib il-proċess tat-tkabbir aktar qrib iċ-ċittadini. Il-Kummissjoni diġà qiegħda tippubblika l-opinjoni tagħha dwar applikazzjonijiet għall-adeżjoni, kif ukoll ir-rapporti tagħha dwar il-progress ta' kull pajjiż. Ippubblikat ukoll l-oqfsa tan-negożjati mal-Kroazja u mat-Turkija. Dokumenti ewlenin oħrajn marbutin man-negożjati għall-adeżjoni issa jridu johorġu fil-pubbliku. Fil-ħames tkabbir, din kienet il-prattika ta' għadd ta' kandidati rigward il-pożizzjoni tagħhom fin-negożjati. Il-Kummissjoni tqis li rapporti ta' *screening*, parametri għall-ftuħ tal-kapitoli tan-negożjati, kif ukoll pożizzjonijiet ta' l-UE fin-negożjati, għandhom jinħarġu għall-pubbliku permezz ta' l-Internet.

L-istrategija mfassla f'dan ir-rapport ser issaħħaħ is-sisien demokratiċi għall-proċess tat-tkabbir. Huwa fl-interess tal-partijiet kollha involuti f'dan il-proċess li ma tinholoqx firda bejn daww li jfasslu l-politika fuq naħa u bejn il-pubbliku fuq in-naħa l-oħra. It-tagħlim meħud matul il-ħames tkabbir ser jgħinu lill-Unjoni hi u tmexxi 'l quddiem il-proċess fis-snin li ġejjin.

ANNES 2

Konklużjonijiet dwar l-Albanija, il-Bożnja u Herzegovina, il-Kroazja, l-ex Repubblika Jugoslava tal-Maċedonja, il-Montenegro, is-Serbja, il-Kosovo⁸ u t-Turkija

L-Albanija

Rigward il-**kriterji politiċi**, l-Albanija għamlet xi progress fejn jidhlu d-demokrazija u l-istat tad-dritt, inkluż fil-ġlieda kontra l-korruzzjoni, li hija prijorità ewlenija għall-Partenarjat Ewropew. Inżammiet politika kostruttiva lejn ir-regjun. Tinhtieg aktar hidma fejn jidhlu prijoritajiet oħrajn għall-Partenarjat.

Sar xi progress fil-qasam tad-**demokrazija u l-istat tad-dritt**. Madankollu, dan il-progress ma kienx kostanti. Il-*parlament* qiegħed jassumi rwol politiku sħiħ, u l-kumitat tiegħu għall-integrazzjoni Ewropea kien attiv hafna. Illum, il-parlament huwa aktar trasparenti, u r-relazzjonijiet tiegħu ma' korpi kostituzzjonali oħrajn kienu effikaċi, iżda għadu jhabbat wiċċu ma' nuqqasijiet tekniċi u amministrattivi. Tinhtieg aktar kooperazzjoni bejn il-gvern u l-oppożizzjoni biex jippermettu li tkompli għaddejja hidma importanti, bħar-riforma elettoralu u l-qadi ta' l-obbligi tal-Ftehim ta' Stabilizzazzjoni u Assoċjazzjoni (*SAA*).

Il-gvern adotta pjan biex jaqdi l-obbligi tal-Partenarjat Ewropew u ta' l-*SAA*. Qiegħed johloq strutturi biex jikkoordinaw is-sustanza ta' riformi ta' l-UE u biex imexxu r-riżorsi għall-implementazzjoni tagħhom. Il-koordinament bejn dawn l-istrutturi huwa fundamentali. Jinhtieg użu aħjar ta' l-għarfien espert fit-tfassil ta' proposti leġislattivi. Ir-ristrutturar ta' diversi ministeri naqqas temporanjament il-kapaċità f'ċerti oqsma ta' l-*amministrazzjoni pubblika*. Issa huwa importanti li wieħed isejjes fuq it-tibdiliet sabiex tissaħħaħ l-effikaċja. Saru ċerti bidliet fil-persunal mingħajr l-attenzjoni meħtieġa għal-liġi tas-servizz pubbliku. Il-hatriet fl-*amministrazzjoni* għadhom qed ikunu influwenzati politikament. It-tmexxija tas-servizzi pubbliċi, l-istrutturi tal-karrieri u s-salarji għadhom f'livell fqir.

Liġi ġdida mistennija li ttejjeb l-istruttura tal-karrieri u l-metodi għall-allokazzjoni tal-kawzi għall-imħallfin. Żdiedet kemmxejn it-trasparenza fis-*sistema ġudizzjarja*. Sar xi progress fl-infurzar tas-sentenzi. Madankollu, il-progress kumplessiv fit-titjib tas-sistema ġudizzjarja kien limitat. Jinhtieg aktar progress fit-titjib tal-proċeduri ta' reklutaġġ ta' l-imħallfin, kif ukoll fit-titjib tal-kundizzjonijiet ta' l-impjeg għal amministraturi ġudizzjarji. Il-kompetenzi taż-żewġt ispettorati ġudizzjarji jridu jinfirdu b'mod xieraq. Jeħtieġ li tittejjeb ukoll il-kooperazzjoni bejn il-pulizija u l-ġudikatura. Ġeneralment, it-twettiq ta' sentenzi għadu skars. Tinhtieg ċertezza ġuridika li tohloq klima pożittiva għall-kummerċ u għall-investment.

Il-*glieda kontra l-korruzzjoni* wasslet għal sensji fuq skala kbira fis-servizzi pubbliċi. Żdied l-għadd ta' uffiċjali pubbliċi li tharrku għall-korruzzjoni. Twaqqaf grupp ta' hidma ta' livell għoli kontra l-korruzzjoni, filwaqt li tejjeb il-liġi dwar il-kunflitti ta' interess. L-Ispettorat Għoli għad-Dikjarazzjoni u l-Verifika ta' l-Assi llum huwa aktar effiċjenti, filwaqt li ttiehdu passi biex tiżdied it-trasparenza ta' l-*amministrazzjoni pubblika*. Kull fejn il-miżuri kontra l-korruzzjoni marru lil hinn mil-limiti kostituzzjonali, interveniet il-qorti kostituzzjonali. Issa jinhtiegu aktar miżuri istituzzjonali għall-prevenzjoni tal-korruzzjoni, għax din għadha problema serja. Il-*glieda kontra l-korruzzjoni* hija prijorità għall-implimentazzjoni ta' l-*SAA*.

⁸ Skond ir-Riżoluzzjoni 1244 tal-Kunsill tas-Sigurtà tan-NU.

Sar progress limitat fir-rigward tad-*drittijiet tal-bniedem u l-protezzjoni tal-minoranzi*. It-taħriġ dwar id-drittijiet tal-bniedem għall-persunal tal-gustizzja llum huwa obbligatorju. Tjiebu r-regoli tad-detenzjoni qabel smiġ il-każ. L-ombudsman ta' l-Albanija issa huwa aktar attiv fil-qasam tad-drittijiet tal-bniedem. Min-naħa l-oħra, għadu f'livell dgħajef l-infurzar ta' standards internazzjonali għall-prevenzjoni tat-tortura, dwar il-kundizzjonijiet fil-ħabs u dwar id-drittijiet tad-detenu, speċjalment fid-detenzjoni qabel is-smiġ tal-każ. It-tibdiliet reċenti fil-kompożizzjoni ta' l-awtorità għas-supervizjoni tal-mezzi tal-komunikazzjoni għandhom jiġu implementati kif xieraq. Il-qafas ġuridiku għal-libertà tal-mezzi tal-komunikazzjoni għadu mhux adegwat, u qieghed ikun implimentat hażin. It-trawwim tal-libertà fil-mezzi tal-komunikazzjoni hija prijorità ewlenija għall-Partenarjat Ewropew. Aġenzija eżekuttiva għida aktarx tħaffef l-għoti lura tal-proprjetà, li huwa wkoll prijorità fundamentali għall-Partenarjat, izda s'issa l-proċess għadu jimxi wisq bil-mod. Iċ-ċertezza fil-pussess tal-proprjetà hija fundamentali biex jinqdew l-impenji ta' l-SAA. L-Albanija bdiet tohloq qafas ġuridiku għall-protezzjoni tal-minoranzi; it-twertiq ta' impenji internazzjonali għadu mhux qed isir bis-sħiħ, u jinħtieġu aktar sforzi biex tingieb 'il quddiem it-tolleranza. L-istrateġija ta' l-Albanija rigward il-poplu Roma wasslet għal inizjattivi siewja, għalkemm tbatu minn nuqqas ta' rizorsi. It-tfal Roma huma partikolarment vulnerabbli għat-traffikar tal-bnedmin.

F'dak li għandu x'jaqsam mal-*kwistjonijiet reġjonali u l-obbligi internazzjonali*, l-Albanija kompliet tassumi rwol pożittiv. Il-pajjiż huwa membru attiv f'inizjattivi reġjonali fl-oqsma tal-politika, il-kummerċ, il-ħarsien ta' l-ambjent, l-ekonomija, is-sigurtà, l-avjazzjoni u l-enerġija. L-Albanija kompliet tiżviluppa r-relazzjonijiet tagħha ma' pajjiżi ġirien u oħrajn fir-reġjun, partikolarment billi żammet pożizzjoni kostruttiva rigward il-Kosovo.

Fejn jidhru **kriterji ekonomiċi**, l-Albanija kisbet sew stabbiltà makroekonomika. Dan huwa fattur importanti fil-progress tal-pajjiż lejn ekonomija tas-suq operattiva. Barra minn dan, għandhom isiru aktar sforzi konsiderevoli ta' riforma, bil-għan li l-pajjiż ikun jista' jiflaħ għall-pressjoni kompetittiva u għall-forzi tas-suq fi hdan l-Unjoni.

Ġeneralment, inżamm il-kunsens politiku fuq il-punti essenzjali tal-politika ekonomika. Fil-biċċa l-kbira, l-Albanija żammet stabbiltà makroekonomika. It-tkabbir ekonomiku baqa' b'saħħtu u tnaqqsu l-livelli ta' faqar. It-taħlita ta' politiki makroekonomiċi baqgħet adegwata. Il-politika monetarja kienet kredibbli u rnexxielha trażżan l-inflazzjoni. Il-konsolidament fiskali kompli jżviluppa, waqt li r-riforma ta' l-amministrazzjoni pubblika u tat-taxxa għenet biex tjebej il-qagħda fiskali. Tnaqqsu l-ostakli amministrattivi għad-dhul fis-suq.

Madankollu, id-defiċit fil-kontijiet barranin twessgħu b'mod sinifikanti, waqt li l-baži ta' l-esportazzjoni baqgħet dgħajfa hafna. Jeħtieġ li jitjieb il-qafas ġuridiku ta' l-Albanija għall-appalti, il-privatizzazzjoni u l-konċessjonijiet. Nuqqasijiet fil-klima tan-negozju, bħalma huma l-inċertezza ġuridika, dgħufija fl-implimentazzjoni tal-liġi, infrastruttura fqira, jew provvista ta' enerġija inaffidabbli, ifixklu l-iżvilupp ekonomiku. L-infurzar ta' drittijiet tal-proprjetà baqa' dgħajef, u sar biss progress marginali fit-titjib ta' l-effiċjenza tas-sistema ġudizzjarja. It-tiħiħ tal-qafas regolatorju u supervizorju għas-settur finanzjarju mhux bankarju huwa sfida kbira. Jeħtieġ li l-isforzi jiġu intensifikati biex tingheleb u ssir regolarizzata l-firxa konsiderevoli ta' l-ekonomija li ma tidhirx. Il-proċess ta' privatizzazzjoni għadu mhux mitmum, u r-ristrutturar ta' impriżi pubbliċi, partikolarment ta' l-utilità ta' l-elettriċità, għandu jitkompla mingħajr dewmien.

L-Albanija għamlet progress biex iġġib il-legiżlazzjoni, il-politiki u l-kapaċità tagħha konformi ma' l-*istandards Ewropej*, b'mod partikolari fl-oqsma tal-ġlieda kontra l-kriminalità organizzata, id-dwana u l-kompetizzjoni. Biex il-Ftehim ta' Stabilizzazzjoni u Assoċjazzjoni jkun implimentat b'suċċess, huwa essenzjali li tkompli tithegġe ir-riforma f'oqsma bħall-akkwist pubbliku, il-proprjetà intellettuali, u l-kontroll veterinarju u fitosanitarju.

Sar progress f'ċerti oqsma tas-*suq intern*, iżda f'oqsma oħrajn, għad trid issir hafna hidma sabiex l-Albanija taqdi l-obbligi tagħha fl-*SAA*. Sar ċertu progress fl-adozzjoni ta' standards u l-monitoraġġ tagħhom. Qieghda tissaħħaħ il-kapaċità ta' akkreditament, metroloġija u sorveljanza tas-suq, iżda jinhtieg titjib fil-legiżlazzjoni kif ukoll fil-koordinament. Tjebet il-koerenza bejn l-istrutturi għall-harsien tal-konsumatur u tas-saħħa. Dawn iridu jkomplu jissahħu. L-*SAA* jinkludi impenji rigward il-*moviment liberu tal-ħaddiema*, il-libertà tas-*servizzi* u l-libertà ta' *stabiliment*. Rigward il-*moviment liberu tal-ħaddiema* ma sar l-ebda żvilupp importanti. Tneħhiet id-diskriminazzjoni fejn jidhlu l-mizati ta' registrazzjoni għal kumpaniji barranin. Il-proċeduri għar-registrazzjoni ta' impriza ġew ssimplifikati iżda għadhom relattivament mhux ċari. Għad hemm ostakli għall-istabiliment u restrizzjonijiet fuq il-*moviment tal-kapital*.

Sistema doganali effiċjenti hija fundamentali għall-implimentazzjoni ta' l-*SAA*. Żdied id-dhul doganali wara riformi sostanzjali fid-dwana. Sar progress fil-kompjuterizzazzjoni, fir-regoli doganali u fil-ġestjoni ta' l-origini. Issaħhet il-kooperazzjoni bejn il-korp tal-pulizija u d-dwana. Issa jinhtiegu titjib fl-infrastruttura u aktar konformità ma' l-*acquis*. Giet issimplifikata l-amministrazzjoni tat-tassazzjoni, u sar progress fil-kompjuterizzazzjoni u fl-analiżi tar-riskju. Issa jinhtiegu aktar konformità mal-legiżlazzjoni ta' l-UE u strateġija komprensiva għall-ġbir u għall-kontroll tat-taxxa.

L-Albanija ntrabtet li taqdi impenji fil-qasam tal-*kompetizzjoni* fl-ambitu ta' l-*SAA*. Rigward l-*anti-trust*, tjebet il-ħidma ta' l-Awtorità għall-Kompetizzjoni, iżda għadha titfixkel mill-ghadd żgħir ta' persunal u min-nuqqas ta' esperjenza. Il-preparazzjonijiet għall-*SAA* marbutin ma' l-*għajjnuna mill-Istat* mixjin fit-triq it-tajba. Il-qafas u l-inventarju ġuridiku issa huma kompluti. Jinhtieg li tiġi żgurata l-indipendenza operattiva tad-Dipartiment għall-Għajjnuna mill-Istat.

Ligi ġdida dwar l-*akkwist pubbliku* hija pendenti, u twessa' t-taħriġ għal dan il-qasam, iżda l-qafas ġuridiku attwali mhuwiex konformi ma' l-*acquis*. L-Aġenzija għall-Akkwist Pubbliku għadha mhux f'saħħitha. Il-progress f'dan il-qasam huwa fundamentali għat-titjib tat-tmexxija tas-settur pubbliku, li hija prijorità ewlenija għall-Partenarjat Ewropew, kif ukoll għall-qadi ta' l-obbligi ta' l-*SAA*. Rigward id-*drittijiet tal-proprjetà intellettuali (IPR)*, tnediet *database* ta' marki kummerċjali (*trademarks*), privattivi u disinjati industrijali. Twaqqfet unità għall-*IPR* fi h'dan l-amministrazzjoni tad-dwana. Madankollu, l-uffiċċju tad-dritt ta' l-awtur għadu ma bediex jaħdem, u l-infurzar ta' l-*IPR* għadu dgħajjef. Jinhtieg tishih konsiderevoli sabiex jinqdew l-impenji ta' l-*SAA*.

Sar progress limitat fil-qasam ta' l-*impjiegi*. Fil-qasam ta' l-*edukazzjoni*, ġie rrapportat ċertu progress, inkluż fejn tidhol l-approvazzjoni ta' strateġiji nazzjonali għall-edukazzjoni sekondarja u t-taħriġ vokazzjonali. Min-naħa l-oħra, ir-rati ta' parteċipazzjoni fl-edukazzjoni baqghu relattivament baxxi.

Ġie rrapportat progress fejn jidhlu ċerti **politiki settorjali**. Rigward *l-industrija u l-imprezi żgħar u ta' daqs medju (SMEs)*, daħal fis-seħħ pjan ta' azzjoni rivedut għat-tneħħija ta' l-ostakli amministrattivi għall-kummerċ, u twaqqfet organizzazzjoni umbrella ġdida biex tippromwovi l-investiment. Madankollu, għadu kajman il-progress fit-titjib ta' l-ambjent tan-negozju u fit-taqbida kontra l-ekonomija informali. Il-progress fl-*agrikoltura* kien limitat hafna. Saret zieda fil-bejgħ u fl-investimenti f'ċerti prodotti, iżda l-produttività u l-kompetittività għadhom f'livell baxx. Il-konformità mar-rekwiziti *veterinarji u fitosanitarji* ta' l-UE, li huma fundamentali għat-tħaddim tajjeb tal-kundizzjonijiet kummerċjali ta' l-SAA u tal-ftehim interim, għadha 'l bogħod milli tkun sodisfaċenti. Is-servizz tas-*sajd* imexxi l-iżbark tal-ħut, iżda l-qrid illegali ta' l-istokkijiet ikompli.

Fejn jidhlu l-*ambjent* kif ukoll it-*trasport*, sar ċertu progress fil-leġislazzjoni orizzontali, għalkemm l-implimentazzjoni u l-iżvilupp ta' l-infrastruttura għadhom mħumiex f'saħħithom. Is-settur ta' l-*enerġija* baqa' dghajjed hafna. L-Albanija rratifikat it-Trattat li jistabbilixxi l-Komunità ta' l-Enerġija u bdiet tadotta l-liġijiet rilevanti, iżda żdied it-telf ta' elettricità u tnaqqas il-ġbir tal-kontijiet. L-Albanija għadha lura fejn jidhol il-qadi ta' impenji ta' l-SAA fir-rigward tas-*soċjetà ta' l-informazzjoni u l-mezzi tal-komunikazzjoni*. Rigward il-komunikazzjonijiet elettronici u t-teknoloġiji ta' l-informazzjoni, għandhom jiġu implimentati u infurzati liġijiet ta' liberalizzazzjoni. Il-qafas regolatorju għadu mhux konformi ma' l-*acquis*. Ir-regolatur tat-telekomunikazzjonijiet mhuwix attiv biżżejjed. Rigward il-*kontroll finanzjarju*, il-gvern approva d-dokument ta' politika tal-Kontroll Finanzjarju Intern fis-settur pubbliku. Sar progress fil-qasam ġuridiku u fil-qasam regolatorju, iżda l-proċess għadu fi stadju bikri. Sar progress konsiderevoli fil-qasam ta' l-*istatistika*.

Sar progress f'ċerti oqsma tal-**ġustizzja, il-libertà u s-sigurtà**; madankollu, kull wieħed minn dawn l-oqsma jeħtieġ attenzjoni soda u kostanti. Tjiebu t-taħriġ u s-sigurtà tad-dokumenti għall-amministrazzjoni tal-*viżi*. Network informatiku ċentralizzat ma ġiex implimentat, u għad jinħtieġu tibdiliet fil-leġislazzjoni. Tagħmir ġdid, u koordinament aħjar, wasslu għal ċertu progress fil-*ġestjoni tal-fruntieri*, iżda strateġija integrata għall-*ġestjoni tal-fruntieri* għadha ma twettqitx. Jeħtieġ li tissaħħah l-infrastruttura tal-*ġestjoni tal-fruntieri*. Il-liġijiet dwar l-*ażil* huma konformi ma' l-istandards internazzjonali, iżda l-implimentazzjoni tagħhom għandha titjeb. L-Albanija tejbet il-koordinament intern tagħha, kif ukoll il-kooperazzjoni ma' pajjiżi ġirien, fit-taqbida kontra l-*migrazzjoni* illegali. Huwa importanti li l-Albanija tiżgura persunal biżżejjed sabiex taqdi l-obbligi tagħha taħt ftehimiet dwar l-ammissjoni mill-ġdid.

Rigward il-ġlieda kontra l-*ħasil ta' flus*, ġew ikkonsolidati kemm l-Unità ta' l-*Intelligence* Finanzjarja (*FIU*) kif ukoll l-uffiċċju tal-prosekutor, u tjiebet il-kooperazzjoni internazzjonali tagħhom, iżda t-tnejn li huma jridu jkomplu jissahhu, u jeħtieġ li l-qafas leġislattiv ikompli jiżviluppa. Permezz ta' impetu politiku akbar u kooperazzjoni internazzjonali aħjar, żdiedu l-arresti ta' traffikanti tad-*droga* fuq skala kbira, iżda hemm bżonn titjib fil-ħila ta' l-*intelligence* kriminali, fil-koordinament bejn l-aġenziji nazzjonali, u fil-proċeduri għad-droga kkonfiskata. It-traffikar tad-droga għadu problema serja. Qeġħdin isiru sforzi biex titjeb l-organizzazzjoni tal-*korp tal-pulizija*. Tjiebet il-kooperazzjoni mad-dwana u mas-servizzi ta' *intelligence*, iżda jeħtieġ titjib fit-tmexxija tal-kazijiet u fl-istrutturi ta' kontroll intern.

Sar progress fil-*glieda kontra l-kriminalità organizzata*, li hija prijorità ewlenija għall-Partenarjat Ewropew. Volontà politika qawwija biex tegħleb il-kriminalità organizzata wasslet għal operazzjonijiet tal-pulizija kontra gruppi kriminali ewlenin. Tjiebet ħafna l-kooperazzjoni operattiva mal-pajjiżi ġirien ta' l-Albanija. Tjiebet kemmxejn il-kooperazzjoni f'livell ċentrali bejn il-pulizija u l-ġudikatura. Madankollu, hemm lok għal ħafna aktar titjib fejn jidhlu riżultati konkreti. Jinħtieġ koordinament aħjar bejn il-pulizija u l-ġudikatura fil-livell lokali, u hemm bżonn aktar sforzi fil-*glieda kontra l-korruzzjoni ta' livell għoli*. Tinħtieġ protezzjoni tax-xhieda aktar f'saħħitha. Il-gvern adotta strateġija nazzjonali kontra *it-traffikar tal-bnedmin*, u tejjeb l-istrutturi biex jimplimentaha. Tkomplew il-prosekuzzjonijiet u l-kundanni b'suċċess tat-traffikanti. Madankollu, it-traffikar għadu problema. Jinħtieġu aktar riżorsi u koordinament aħjar kemm nazzjonali kif ukoll internazzjonali. Id-direttorat tal-pulizija kontra t-*terroriżmu* qabad kwantitajiet kbar ta' armi, għalkemm jeħtieġ li jissahħu l-infrastruttura u l-kooperazzjoni bejn l-aġenziji. Is-sitwazzjoni rigward il-*harsien tad-dejta personali* għadha tqajjem tħassib.

Il-Bożnja u Herzegovina

Il-progress tal-Bożnja u Herzegovina lejn l-ilħiq tal-**kriterji politiċi** baqa' għaddej, għalkemm b'ritmu aktar kajman. Prijoritajiet politiċi ewlenin identifikati fil-Partenarjat Ewropew ġew indirizzati biss parzjalment. Qabel ma jintemmu n-negożjati għal Ftehim ta' Stabilizzazzjoni u Assoċjazzjoni, għadd ta' kwistjonijiet importanti għad iridu jkunu ttrattati.

Sar progress parzjali fil-qasam tad-**demokrazija u l-istat tad-dritt**. L-elezzjonijiet generali ta' l-1 ta' Ottubru kienu l-ewwel elezzjonijiet sa mill-Ftehim ta' Dayton/Parigi li tmexxew kompletament mill-awtoritajiet tal-Bożnja u Herzegovina. Konklużjonijiet preliminari ta' l-Uffiċċju għall-Istituzzjonijiet Demokratiċi u d-Drittijiet tal-Bniedem (*ODIHR*) ta' l-Organizzazzjoni għas-Sigurtà u l-Kooperazzjoni fl-Ewropa (*OSCE*) urew li dawn l-elezzjonijiet irrappreżentaw pass 'il quddiem fit-triq lejn it-tishiġ tad-demokrazija u l-istat tad-dritt, u li ġeneralment saru b'konformità ma' l-istandards internazzjonali. Madankollu, minħabba n-nuqqas ta' emendar tal-*Kostituzzjoni*, kien impossibbli li l-elezzjonijiet ikunu totalment konformi mar-rekwiziti tal-Konvenzjoni Ewropea dwar id-Drittijiet tal-Bniedem (*ECHR*).

Ittiehdu ċerti passi biex ikun żgurat li l-ministeri u l-istituzzjonijiet statali jkollhom ir-riżorsi meħtieġa biex jimplimentaw l-obbligi tagħhom, iżda jinħtieġu aktar sforzi biex tintlaħaq din il-prijorità ewlenija tal-Partenarjat Ewropew. Sar progress limitat fil-provvista ta' riżorsi tekniċi u persunal biżżejjed lill-*Assemblea Parlamentari* ta' l-Istat. Il-koordinament bejn l-Istat u l-Entitajiet tiegħu għadha mhix adegwata, u ebda mekkanizmu ma ġie implementat biex tittejjeb. Ir-rendiment kumplessiv ta' l-istituzzjonijiet eżekuttivi u leġislattivi baqa' mhux suffiċjenti.

Il-kisbiet tal-Bożnja u Herzegovina f'dawn l-aħħar snin fejn jidhlu l-istabbiltà u s-sigurtà ppermettew lill-Kunsill għall-Implimentazzjoni tal-Paċi jiddeċiedi li jingħalaq l-Uffiċċju tar-Rappreżentant Għoli (*OHR*) sat-30 ta' Ġunju 2007. Din id-deċiżjoni se tiġi riveduta fil-bidu ta' l-2007.

L-adozzjoni ta' strategija komprensiva għar-riforma ta' l-*amministrazzjoni pubblika* indirizzat parzjalment prijorità ewlenija tal-Partenarjat Ewropew. Il-liġi dwar l-Ombudsman ta' l-Istat kienet żvilupp pożittiv ukoll. Issahhaħ l-Uffiċċju għall-Koordinament ta' l-Amministrazzjoni Pubblika, waqt li l-Aġenziji tas-Servizz Pubbliku tejbju l-proċeduri tagħhom ta' reklutaġġ. Issa tinhtieg l-implimentazzjoni tar-riforma ta' l-amministrazzjoni pubblika sabiex tissahhaħ il-kapaċità amministrattiva.

Ftit li xejn sar progress rigward il-kwistjoni ewlenija tar-*riforma tal-korp tal-pulizija*. Il-hidma tad-Direttorat għar-Ristrutturar tal-Korp tal-Pulizija tfixklet, l-aktar minhabba l-atteggament tar-Republika Srpska. Dan wassal għal dewmien fl-implimentazzjoni tal-Ftehim ta' Ottubru 2005 dwar ir-ristrutturar tal-korp tal-pulizija, li hija prijorità ewlenija għall-Partenarjat Ewropew.

Rigward is-*sistema ġudizzjarja*, il-Qorti ta' l-Istat, l-Uffiċċju tal-Prosekutur, u l-Kunsill Għoli Ġudizzjarju u għall-Prosekuzzjoni, qdew tajjeb l-obbligi tagħhom. Dawn kulma jmorru qegħdin jieħdu r-riedni aktar fidejhom, waqt li qegħdin jiddipendu dejjem inqas mill-komunità internazzjonali. Madankollu, l-indipendenza tas-sistema ġudizzjarja tehtieg li tkompli tissahhaħ, u l-effiċjenza tagħha trid tittejjeb.

Ġiet adottata strategija ġdida kontra l-*korruzzjoni*, li għadha kwistjoni serja fil-Boznja u Herzegovina. Jehtieg li l-każijiet ikunu investigati u ssir prosekuzzjoni b'aktar saħha.

Sar progress limitat fejn jidhlu d-*drittijiet tal-bniedem u l-protezzjoni tal-minoranzi*. Il-Kummissjoni għad-Drittijiet tal-Bniedem, fi hdan il-Qorti Kostituzzjonali, kompliet taħdem b'mod effiċjenti. Hemm bżonn li tinghata aktar attenzjoni lill-infurzar tas-sentenzi marbutin mad-drittijiet tal-bniedem, kif ukoll lill-implimentazzjoni xierqa ta' konvenzjonijiet internazzjonali dwar id-drittijiet tal-bniedem. Id-diskriminazzjoni etnika għadha kwistjoni kritika. Jinhtieg aktar sforzi fil-ġlieda kontra l-intolleranza u fit-titjib tal-kundizzjonijiet fil-habs. Għandhom jittieħdu passi konkreti biex il-minoranza Roma tkun appoġġata.

Fil-qafas tal-libertà ta' l-espressjoni u tal-mezzi tal-komunikazzjoni, ġew adottati l-liġijiet statali fis-settur tax-xandir pubbliku. Il-legiżlazzjoni korrispondenti għal dik ta' l-Entitajiet ġiet adottata fir-Republika Srpska, iżda mhux fil-Federazzjoni. Saret biss implimentazzjoni parzjali tar-riforma tax-xandir pubbliku. Il-prijorità rispettiva tal-Partenarjat Ewropew għadha ma ntlahqitx għalkollox.

Il-Fond għar-Ritorn tar-Rifugjati qiegħed jaħdem, u l-Boznja u Herzegovina hadet sehem attiv fil-proċess ta' Sarajevo. Tinhtieg aktar azzjoni biex tappoġġa r-ritorn ta' rifugjati u ta' persuni mġieghla jhallu darhom iżda baqgħu fil-pajjiż (*internally displaced persons*), u b'mod partikolari, biex tappoġġa l-integrazzjoni soċjali u ekonomika tagħhom.

Sar progress limitat fejn jidhlu *kwistjonijiet reġjonali u obbligi internazzjonali*. Saru xi sforzi biex jiżguraw il-kooperazzjoni ma' l-ICTY – prijorità ewlenija għall-Partenarjat Ewropew – iżda għad hemm lok għat-titjib. Tinhtieg aktar azzjoni biex jinstabu l-akkuzati li għadhom fil-libertà, kif ukoll fil-ġlieda kontra l-gruppi organizzati li qegħdin jagħtuhom appoġġ. Sar ċertu progress min-naħa tal-Qorti ta' l-Istat fil-prosekuzzjoni ta' reati tal-gwerra. Għandha tittejjeb il-prosekuzzjoni fil-livell ta' l-Entitajiet.

Ir-relazzjonijiet tal-Boznja u Herzegovina mal-pajjiżi ġirien baqgħu pożittivi. Għad iridu jkunu indirizzati xi kwistjonijiet bilaterali, partikolarment dwar il-kummerċ u d-demarkazzjoni tal-fruntieri.

Rigward il-**kriterji ekonomiċi**, il-Bożnja u Herzegovina għamlet progress limitat lejn ekonomija tas-suq operattiva. Jinħtiegu wkoll aktar sforzi konsiderevoli sabiex tkun tista' tiffaħ għall-pressjoni kompetittiva u għall-forzi kummerċjali fi hdan l-Unjoni.

Tfannad il-koordinament fuq politiki fiskali, waqt li f'Jannar 2006 ddaħħlet b'suċċess Taxxa fuq il-Valur Miżjud (*VAT*) fil-pajjiż kollu. Tjebet sa ċertu punt il-kapaċità analitika biex tappoġġa t-fassil tal-politika. It-tkabbir ekonomiku baqa' tabilhaqq b'saħħtu. Tkompli t-tiħiħ fiskali. Fl-ewwel nofs ta' l-2006, l-esportazzjonijiet irrapportati żdiedu, bl-għajjnuna ta' l-introduzzjoni tat-Taxxa fuq il-Valur Miżjud, kif ukoll taż-żieda fil-produzzjoni ta' ċerti prodotti bażiċi. Il-privatizzazzjoni tkomplet, b'mod partikolari fir-Repubblika Srpska, u ġew adottati ċerti tibdiliet fil-leġiżlazzjoni biex jappoġġaw ir-ristrutturar ta' l-imprizi.

Madankollu, f'bosta oqsma r-riformi għadhom jimxu bil-mod. L-iżbilanċi fil-kontijiet kurrenti u tal-kummerċ baqgħu kbar ħafna, sitwazzjoni li tixhed settur ta' l-impriza li mhux dinamiku biżżejjed, kif ukoll livell għoli ta' konsum privat. Il-baži għat-tkabbir ekonomiku għadha dejqa. Il-qagħda fiskali fil-pajjiż ma kinitx riflessjoni tajba ta' l-iżbilanċi makroekonomiċi kbar li hemm. Il-proċessi tat-teħid tad-deċiżjonijiet dwar il-politika ekonomika u fiskali fil-pajjiż għadhom kumplessi, u mhux qegħdin jiġu kkoordinati kif xieraq. Barra minn hekk, żdiedu l-pressjonijiet fuq in-nefqa pubblika minkejja d-daqs relattivament kbir tagħha. L-effiċjenza tan-nefqa pubblika għadha relattivament baxxa wkoll. B'mod generali, il-klima tan-negożju u l-governanza ta' l-imprizi baqgħu dgħajfin. Il-privatizzazzjoni u r-ristrutturar ta' l-imprizi baqgħu mixjin wisq bil-mod, partikolarment fil-Federazzjoni. Partijiet kbar mis-settur ta' l-impriza għadhom ma ġewx irristrutturati biżżejjed.

Il-Bożnja u Herzegovina għamlet progress limitat biex iġġib il-leġiżlazzjoni u l-politiki tagħha konformi ma' l-**istandards Ewropej**. Il-pajjiż se jkollu jkompi jtejjeb il-kapaċità tiegħu biex iwieġeb għar-rekwiziti tal-Partenarjat Ewropew f'dan ir-rigward.

F'dak li għandu x'jaqsam mas-**suq intern**, sar f'tit li xejn fil-qasam tal-*moviment liberu tal-merkanzija*. It-tnejniet fil-qasam ta' l-istandardizzazzjoni, iċ-ċertifikazzjoni, il-metroloġija u s-sorveljanza tas-suq għadhom fi stadju bikri, u l-leġiżlazzjoni l-għdida mhix qiegħda tkun implimentata sew. Nuqqas ta' korpi u proċeduri għall-evalwazzjoni tal-konformità għadu jfikkil il-kapaċità ta' esportazzjoni. It-twaqqif ta' struttura għas-sorveljanza tas-suq, imsejsa fuq leġiżlazzjoni xierqa dwar il-prodotti, u t-tneħħija gradwali ta' kontrolli kontradittorji li jsiru qabel ma prodott jinħareġ fis-suq, jeħtiegu azzjoni urġenti.

Ma sar ebda żvilupp partikolari fir-rigward tal-*moviment liberu tal-ħaddiema*. Sar progress limitat fil-qasam *tas-servizzi*, waqt li ma sar ebda tibdil sinifikanti marbut mal-*libertà ta' stabbiliment* jew mal-*liġi tal-kumpaniji*. Is-sorveljanza tal-banek ma ttellgħetx għal-livell Statali u għadha responsabbiltà ta' l-Entitajiet.

Ma sar l-ebda żvilupp ta' importanza fil-qasam tal-*moviment liberu tal-kapital*, għalkemm it-tnejniet tal-Bożnja u Herzegovina f'dan ir-rigward mixjin 'il quddiem sew. Sar progress addizzjonali limitat fejn jidhlu r-*regoli doganali*. Il-leġiżlazzjoni doganali giet implimentata, u fil-biċċa l-kbira hija konformi ma' l-*acquis*. Għandha tiġi żgurata l-implimentazzjoni sħiħa tagħha, fuq kollox fl-oqsma ta' l-orijini, il-valutazzjoni doganali u s-simplifikazzjoni tal-proċeduri. F'dak li għandu x'jaqsam mat-*tassazzjoni*, l-introduzzjoni b'suċċess tat-Taxxa fuq il-Valur Miżjud kienet żvilupp pożittiv. Sar progress limitat fil-qasam tat-tassazzjoni diretta.

Rigward il-*kompetizzjoni*, il-Bożnja u Herzegovina qieghda timxi b'ritmu sod fil-qasam ta' l-*anti-trust*, izda ma sar l-ebda progress rigward l-ghajnuna mill-istat. Saru xi żviluppi fil-qasam ta' l-*akkwist pubbliku*, partikolarment bit-twaqqif ta' l-Aġenzija għall-Akkwist Pubbliku u tal-Korp għas-Sorveljanza ta' l-Akkwist Pubbliku. Sar progress limitat fejn jidhlu l-implimentazzjoni u l-infurzar tad-*drittijiet tal-proprjetà intellettuali*.

Ftit li xejn saru żviluppi fejn jidhlu l-*politiki ta' l-impjiegi*. Is-suq tax-xogħol tal-Bożnja u Herzegovina għadu jhabbat wiċċu mal-qgħad, ma' livell għoli ta' frammentazzjoni u ma' nuqqas ta' politika soda għall-impjiegi. Ftit li xejn sar progress fil-qasam ta' l-*edukazzjoni*. Il-Liġi għall-Edukazzjoni Ogħla, kif ukoll liġijiet ewlenin oħrajn, għadhom ma ġewx adottati. Il-firda tat-tfal fl-iskejjel skond kriterji etniċi għadha kwistjoni serja.

Sar ftit progress addizzjonali lejn l-iżgurar ta' suq intern veru fil-Bożnja u Herzegovina, li huwa prijorità ewlenija tal-Partenarjat Ewropew.

F'dak li għandu x'jaqsam mal-*politiki settorjali*, ma ġie rrappurtat l-ebda żvilupp ta' importanza fil-qasam ta' l-*industrija u l-imprizi żgħar u ta' daqs medju (SMEs)*. L-istrategija industrijali u l-Istrategija għall-Iżvilupp ta' l-*SMEs* għandhom ma ġewx adottati.

Ġeneralment, sar progress limitat fil-qasam ta' l-*agrikoltura*. Il-politiki għadhom qed jitfasslu fil-livell ta' l-Entitajiet, u l-koordinament mhux suffiċjenti. L-iżvilupp ta' strategija komprensiva għall-agrikoltura għadu lura, fost l-oħrajn minħabba l-assenza tal-qafas ġuridiku u istituzzjonali meħtieġ fil-livell Statali. Ġiet adottata leġislazzjoni ta' twettiq fil-qasam veterinarju. L-implimentazzjoni għadha limitata, fuq kollox minħabba riżorsi umani u finanzjarji inadegwati, u koordinament mhux b'saħħtu bejn is-servizzi veterinarji ta' l-Istat u ta' l-Entitajiet. It-tnejn min-naħa tal-Bożnja u Herzegovina fil-qasam ta' l-*ambjent* għadhom jinsabu fi stadju bikri. Liġi Ambjentali fil-livell Statali, bil-ghan li toħloq qafas għall-ħarsien uniformi ta' l-ambjent mifrux mat-territorju nazzjonali kollu, għadha ma ġietx adottata, waqt li l-Aġenzija Statali għall-Ambjent għadha ma twaqqfitx.

Ikompli l-progress fejn jidhol l-involviment tal-Bożnja u Herzegovina fl-iżvilupp tan-netwerk trans-Ewropew tat-*trasport*. Il-Bożnja u Herzegovina qieghda timplimenta l-Memorandum ta' Ftehim fuq in-Netwerk ta' Qofol tat-Trasport Reġjonali (2004) ta' l-Ewropa tax-Xlokk. Iffirmat il-Ftehim li jistabbilixxi Żona ta' l-Ajru Ewropea Komuni (*European Common Aviation Area Arrangement – ECAA*), li jimmira li johloq suq waħdieni għall-avjazzjoni Ewropea li fih ikunu applikati l-istandards ta' l-avjazzjoni ta' l-UE. Għamlet progress sinifikanti lejn il-konformità ma' l-*acquis* fil-qasam ta' l-avjazzjoni.

Saru xi żviluppi pożittivi fil-qasam ta' l-*enerġija*. Irratifikat it-Trattat li jstabbilixxi l-Komunità ta' l-Enerġija. Fis-settur ta' l-elettriċità, it-trażmissjoni m'għadhiex ikkombinata, u l-Operatur Indipendenti tas-Sistema (*ISO*) kif ukoll il-Kumpanija ta' Trażmissjoni (Transco) ġew stabbiliti ġuridikament. Madankollu, it-trasferiment ta' assi u responsabbiltajiet bejn l-*ISO* u t-Transco għad irid ikun komplut. Din is-sitwazzjoni mhix qieghda thalli lil dawn il-korpi jsiru totalment operattivi. Strategija nazzjonali għall-enerġija għadha ma ġietx żviluppata.

Rigward is-*soċjetà ta' l-informazzjoni u l-mezzi ta' komunikazzjoni*, l-Awtorità Regulatorja indipendenti tal-Komunikazzjonijiet hadmet hafna biex thejji għal kompetizzjoni effiċjenti fis-suq tat-telekomunikazzjonijiet. B'danakollu, sar progress limitat fejn jidhlu x-xandir pubbliku u t-twaqqif ta' Aġenzija ta' l-*Informazzjoni*. Ma sar ebda żvilupp ta' importanza fil-qasam tal-*kontroll finanzjarju intern fis-settur pubbliku (PIFC)*.

Ittiehdu xi passi fil-qasam ta' *l-istatistika*, partikolarment bl-iffirmar ta' ftehim ta' kooperazzjoni bejn l-istituzzjonijiet għall-istatistika tal-pajjiż kemm fil-livell Statali u kemm fil-livell ta' l-Entitajiet. Madankollu, jinhtiegu aktar sforzi sinifikanti biex tiġi stabbilita f'Bożnja u Herzegovina sistema effikaċi ta' l-istatistika li tkun konformi man-normi ta' l-UE.

Fil-qasam tal-*gustizzja, il-libertà u s-sigurtà*, sar ċertu progress fejn jidhlu l-*amministrazzjoni tal-viżi, il-ġestjoni tal-fruntieri, l-ażil u l-migrazzjoni*. Giet ikkonfermata t-tnehhija ta' rekwiżiti ta' viża għaċ-ċittadini kollha ta' l-UE. Il-Bożnja u Herzegovina ffirmat bosta ftehimiet ta' ammissjoni mill-ġdid ma' Stati Membri ta' l-UE u pajjiżi terzi, u wriet id-disponibbiltà tagħha biex tinnegozja tali ftehim fil-livell Komunitarju. Tnaqqas l-għadd ta' viżi mahruġa fil-punti għall-qsim tal-fruntieri. Sar aktar progress lejn il-ħolqien ta' sistema ta' azil li taħdem sew, kif ukoll fl-indirizzar tal-migrazzjoni illegali. Sar ċertu progress fejn tidhol il-ġestjoni tal-fruntieri, bl-aġġornament ta' l-Istrateġija Nazzjonali ta' l-2005 għall-Fruntieri Integrata, u bit-tlestija finali tal-Pjan ta' Azzjoni għall-Ġestjoni Integrata tal-Fruntieri. Min-naħa l-oħra, jonqsu l-fondi għall-implimentazzjoni tagħhom. Għad hemm lok għat-titjib fejn jidhlu l-kontrolli tal-fruntieri. Għad iridu jkunu indirizzati, f'kull qasam, nuqqasijiet fil-persunal u fil-faċilitajiet.

Sar progress limitat fil-qasam tal-*hasil ta' flus*. L-Unità ta' l-*Intelligence* Finanzjarja (*FIU*), fi hndan l-Aġenzija Statali għall-*Investigazzjoni u l-Protezzjoni (SIPA)*, hija nieqsa mill-persunal mehtieg. Ma giet adottata l-ebda leġizlazzjoni kontra l-*hasil ta' flus*, waqt li l-*infurzar tal-liġi* għadu limitat. Ittiehdu ċerti passi 'l quddiem fil-*glieda kontra d-droga*, permezz ta' l-*adozzjoni tal-Liġi dwar il-Prevenzjoni ta' l-Abbuż ta' Narkotiċi u Prekursuri*. Jehtieg li tiġi żviluppata politika kontra d-droga fuq livell statali li tkun konformi ma' l-istandards ta' l-UE.

Il-Bożnja u Herzegovina għamlet ċertu progress fil-*glieda kontra l-kriminalità organizzata, kontra t-traffikar tal-bnedmin u kontra t-terroriżmu*. Giet adottata strateġija nazzjonali biex tiġġieled kontra l-kriminalità organizzata. Il-qafas ġuridiku għall-*glieda kontra l-kriminalità organizzata* gie implimentat, minkejja li l-implimentazzjoni tal-liġijiet għad trid tkompli titjib. Is-*SIPA* wettqet aktar investigazzjonijiet u arresti. Issa jehtieg li tilhaq il-kapaċità shiħ tagħha, speċifikament rigward l-għadd tal-persunal. Qieghed ikun implimentat il-Pjan ta' Azzjoni Nazzjonali ta' l-2005-2007 għall-*Ġlieda kontra t-Traffikar tal-Bnedmin*. Inkonsistenzi bejn il-leġizlazzjoni statali u dik ta' l-Entitajiet għadhom ifixlu il-proċess ta' prosekuzzjoni. Il-Bożnja u Herzegovina adottat ukoll strateġija biex tiġġieled kontra t-*terroriżmu*. Rigward il-*protezzjoni tad-dejta*, giet adottata l-liġi dwar il-*protezzjoni ta' dejta personali*, għalkemm l-Aġenzija għall-*Protezzjoni tad-Dejta* għadha ma twaqqfix. Is-sitwazzjoni rigward il-*harsien tad-dejta personali* għadha sors ta' tħassib.

Il-Kroazja

Il-Kroazja għadha tilhaq il-**kriterji politiċi**. Sar progress ġenerali, iżda jinhtiegu aktar sforzi kontinwi f'diversi oqsma. Intlaħqu parzjalment il-prijoritajiet fit-terminu qasir tal-Partenarjat għall-Adeżjoni.

Komplew jissahhu d-*demokrazija u l-istat tad-dritt*. Madankollu, għad kemm hafna lok għat-titjib fil-*gudikatura, l-amministrazzjoni pubblika u fil-glieda kontra l-korruzzjoni*. Titjib sinifikanti f'dawn l-oqsma huma ta' l-akbar importanza biex jinħolqu sisien sodi għall-implimentazzjoni shiħa ta' l-*acquis*.

Bdiet il-hidma ta' thejjija ta' strateġija għar-*riforma ta' l-amministrazzjoni pubblika*. F'Settembru 2006, il-gvern adotta dokument ta' politika li bih jintrabat li jfassal Att rivedut dwar il-Proċedura Amministrattiva Ġenerali sa Lulju 2007. B'danakollu, l-adozzjoni ta' qafas strateġiku ġenerali li jindirizza din il-kwistjoni kruċjali ilha ġejja u ma tistax tkompli tistenna. Is-sistema legiżlattiva ta' amministrazzjoni li hemm bħalissa hi mimlija xkiel, u jehtieg li tkun issimplifikata. Il-marġni diskrezzjonali wiesa' fil-legiżlazzjoni jwassal għal nuqqas ta' effiċjenza u ta' ċertezza ġuridika, waqt li jiffaċilita l-korruzzjoni. Liġi ġdida għas-servizz pubbliku dahlet fis-sehħ f'Jannar 2006, u ġiet adottata xi legiżlazzjoni ta' implimentazzjoni marbuta magħha. Min-naha l-oħra, is-servizz pubbliku għadu jbati minn influwenza politika mhix xierqa, minn bdil frekwenti tal-persunal u minn nuqqas ta' persunal ikkwalfikat.

Bdiet l-implimentazzjoni ta' strateġija għal *riforma ġudizzjarja*, li hija prijorità ewlenija tal-Partenarjat għall-Adeżjoni. Saru xi tibdiliet legiżlattivi u ta' organizzazzjoni, immirati li jtejbu l-funzjonament tal-ġudikatura. Tnaqqas l-għadd ta' kawżi pendenti, għalkemm għadu kbir. Ir-riforma għadha tinsab fi stadju bikri, u s-sistema ġudizzjarja għadha tbatu minn nuqqasijiet serji. Aktar xogħol irid isir biex jitnaqqas it-tul tal-proċedimenti fil-qorti, biex tittejjeb il-ġestjoni tal-kawżi, in-netwerk tal-qrati jkun razzjonalizzat u biex ikun żgurat l-infurzar tas-sentenzi. Biex tkun żgurata l-imparzjalità, jehtieg li jittejbu l-proċeduri għall-ħatra, it-taħriġ u d-dixxiplinar ta' l-uffiċjali ġudizzjarji. F'Marzu 2006 ġie adottat programm ġdid *kontra l-korruzzjoni*. Issaħħah l-Uffiċċju għall-Prevenzjoni tal-Korruzzjoni u tal-Kriminalità Organizzata (USKOK). Dan l-aħħar ittiehdu miżuri f'xi każijiet ta' korruzzjoni li qatt ma kienu ġew mistħarrġa. Dawn l-azzjonijiet jindirizzaw parzjalment prijorità ewlenija tal-Partenarjat għall-Adeżjoni. Madankollu, il-korruzzjoni għadha problema serja. Bosta allegazzjonijiet ta' korruzzjoni għadhom ma ġewx mistħarrġa, u l-prattiċi ta' korruzzjoni sikwit jithallew jgħaddu mingħajr kastig. L-implimentazzjoni tal-programm kontra l-korruzzjoni għadha fi stadju bikri. L-USKOK u korpi oħrajn involuti f'dan il-programm iridu jkomplu jissahħu, u jinhtieg koordinament mtejjeb bejniethom. Jinhtiegu implimentazzjoni shiħa tal-programm u volontà politika qawwija biex jitkatru l-isforzi, speċjalment fejn tidhol il-korruzzjoni ta' livell għoli.

Ikompli l-progress fil-qasam tad-*drittijiet tal-bniedem u l-protezzjoni tal-minoranzi*, anki jekk b'ritmu kajman. Ġie implimentat qafas ġuridiku adegwat. Madankollu, l-implimentazzjoni tal-legiżlazzjoni nnifisha għandha tithaffef.

F'Ġunju 2006, ġie emendat il-Kodiċi Penali, fost l-oħrajn biex tnehhew is-sentenzi ta' priġunerija għal libell, u biex ġiet inkluża tifsira usa' ta' l-hekk imsejha "delitti ta' mibegħda". Rigward il-minoranzi, saret żieda sinifikanti fil-finanzjament, u l-gvern qiegħed jagħti aktar kas tal-pjan ta' azzjoni tad-Decennju ta' l-Inkluzjoni tal-poplu Roma. Poliċi ta' livell għoli wrew l-impenn tagħhom lejn l-integrazzjoni tal-minoranzi.

B'danakollu, jinhtiegu aktar sforzi fil-ġlieda kontra l-intolleranza u fit-thegġiġ ta' rikonċiljazzjoni, kif ukoll biex min ikun risponsabbli għal delitti li mid-dehra huma motivati etnikament jiġi mistħarreg u mħarrek kif xieraq. L-implimentazzjoni tal-Liġi Kostituzzjonali dwar il-Minoranzi Nazzjonali għadha miexja wisq bil-mod, fuq kollox fir-rigward tad-dispożizzjonijiet ta' impjeg għall-minoranzi. Dawn il-kwistjonijiet huma prijoritajiet ewlenin tal-Partenarjat għall-Adeżjoni. Strateġija u pjan ta' azzjoni komprensivi dwar kull għamla ta' diskriminazzjoni għadhom ma ġewx adottati.

Saru xi każijiet ta' ndhil politiku fil-mezzi tal-komunikazzjoni. Ġew adottati pjanijiet immirati li jtejbu d-drittijiet tan-nisa u tat-tfal, u issa għandhom jiġu implimentati.

F'dak li għandu x'jaqsam ma' *kwistjonijiet reġjonali u obbligi internazzjonali*, tkompla l-koordinament bis-shiħ mat-Tribunal Kriminali Internazzjonali għall-ex Jugoslavja (ICTY), kif inhu meħtieġ bhala prijorità ewlenija tal-Partenarjat għall-Adeżjoni, waqt li giet żgurata l-konformità ġenerali mal-ftehimiet ta' Dayton u ta' Erdut. Kompliet titjeb il-prosekuzzjoni ta' reati tal-gwerra fil-Kroazja. Madankollu, ix-xaqlib kontra l-imputati Serbi għad irid ikun indirizzat. Il-kwistjoni tal-protezzjoni tax-xhieda qiegħda tiġi indirizzata mill-Prosekutur ta' l-Istat, iżda mhix qiegħda tiġi indirizzata kif xieraq fis-sistema ġudizzjarja usa'. Il-progress rigward ir-ritorn ta' rifuġjati, li hija prijorità ewlenija tal-Partenarjat għall-Adeżjoni, ma kienx kostanti. Filwaqt li l-kwistjonijiet tar-rikostruzzjoni u t-tehid lura ta' proprjetà ġeneralment ġew indirizzati tajjeb, hija relattivament dgħajfa l-implimentazzjoni ta' programmi ta' għajjuna għall-alloġġ għal min kellu drittijiet fuq proprjetà u jixtieq jirritorna l-Kroazja; ma sar ebda progress fl-ivvalidar tad-drittijiet għall-pensjoni. Sforzi biex jinholqu l-kundizzjonijiet ekonomiċi u soċjali meħtieġa għas-sostenibbiltà tar-ritorn ta' rifuġjati għandhom jithaffu.

Sar progress kontinwu ġenerali fil-qasam tal-kooperazzjoni reġjonali. Dan il-progress jeħtieġ li jitkompla. Madankollu, ftit li xejn sar progress lejn is-sejba ta' soluzzjonijiet definittivi għal diversi kwistjonijiet bilaterali li għadhom pendenti mal-pajjiżi ġirien tal-Kroazja, fuq kollox fejn tidhol id-demarkazzjoni tal-fruntieri. Din il-kwistjoni hija prijorità ewlenija tal-Partenarjat għall-Adeżjoni. Jinħtieġu sforzi biex il-kooperazzjoni u r-relazzjonijiet tajbin mal-pajjiżi ġirien ikomplu mixjin 'il quddiem.

Rigward il-**kriterji ekonomiċi**, il-Kroazja tista' titqies li għandha ekonomija tas-suq operattiva. Il-pajjiż suppost li għandu jiflaħ għall-pressjonijiet kompetittivi u għall-forzi tas-suq fi hdan l-Unjoni fil-medda ta' żmien medju, dejjem jekk jimplimenta b'determinazzjoni l-programm tiegħu ta' riforma biex jitneħhew in-nuqqasijiet sinifikanti li baqa'.

Ġeneralment, inżamm il-kunsens politiku dwar il-punti essenzjali tal-politika ekonomika. Politiki makroekonomiċi orjentati lejn l-istabbiltà kkontribwixxew għal inflazzjoni baxxa, stabbiltà fir-rati tal-kambju u zieda żgħira fit-tkabbir ekonomiku. Żdied l-investment privat u naqas il-qgħad. Tkompla t-tishih fiskali bil-mod il-mod bl-għajjuna ta' zieda qawwija fid-dhul. Ittiehdu xi mizuri biex in-nefqa fuq is-saħħa tkun ikkontrollata aħjar. Komplex jigu ssimplifikati l-proċeduri għar-registrazzjoni ta' impriżi. Is-settur bankarju kompli jikber, u twaqqfet aġenzija ġdida għas-sorveljanza tas-settur finanzjarju mhux bankarju. Tjebet l-infrastruttura tat-toroq. Sar aktar progress fit-tishih tal-kompetizzjoni fis-settur tat-telekomunikazzjonijiet. Ittiehdu passi inizjali lejn ir-ristrutturar tas-sistema ferrovjarja, li s'issa qiegħda tagħmel telf. L-ekonomija tal-Kroazja tinsab integrata sew ma' dik ta' l-UE.

Madankollu, żbilanċi sinifikanti li kull ma jmorru qed jikbru fil-kontijiet kurrenti u tal-kummerċ, flimkien ma' dejn barrani għoli, ifissru riskji potenzjali għall-istabbiltà makroekonomika. Is-sussidji lil impriżi li qegħdin jagħmlu telf, u livell għoli ta' nefqa attwali, għadhom itaqqlu l-baġit pubbliku. Ir-ritmu tar-riformi strutturali kien ġeneralment kajman. Ftit sar progress fl-implimentazzjoni ta' pjanijiet ta' privatizzazzjoni u fir-ristrutturar ta' l-impriżi. L-iżvilupp ta' settur privat aktar dinamiku tfixxkel minn nuqqasijiet fl-amministrazzjoni pubblika u fil-ġudikatura, sitwazzjoni li ttellef il-proċeduri tad-dhul fis-suq u tal-ħruġ mis-suq, kif ukoll l-infurzar tad-drittijiet tal-proprjetà u tal-kreditur. L-interventi statali fl-ekonomija baqgħu sinifikanti. Jinħtieġu sforzi akbar sabiex tiżdied il-partecipazzjoni fit-tagħlim tul il-ħajja.

Il-Kroazja tejbet il-**kapaċità tagħha biex tassumi l-obbligi ta' l-adeżjoni**. Sar xi progress fil-biċċa l-kbira ta' l-oqsma, fuq kollox f'termini ta' konformità tal-leġizlazzjoni. Il-progress varja hafna fost il-kapitoli. Rigward il-livell generali tal-konformità u tal-kapaċità amministrattiva, għad baqa' hafna xi jsir. Prijoritajiet fit-terminu qasir tal-Partenarjat għall-Adeżjoni għad iridu jintlaħqu f'bosta oqsma.

Il-progress fir-rigward tal-*moviment liberu tal-merkanzija* kien limitat u irregolari. Sar inqas progress fl-istrategija l-qadima milli fl-istrategija globali l-ġdida. Għad jinhtiegu sforzi konsiderevoli fejn tidhol il-leġizlazzjoni u f'kull qasam tal-kapaċità amministrattiva. F'dak li għandu x'jaqsam mal-*moviment liberu tal-ħaddiema*, il-progress kien limitat. Jinhtiegu sforzi konsiderevoli biex tiġi żviluppata l-kapaċità għall-koordinament ta' sistemi ta' sigurtà soċjali. Sar progress limitat rigward il-*libertà ta' stabbiliment u l-libertà tal-provvista ta' servizzi*. Il-konformità kumplessiva laħqet livell raġonevoli, għalkemm f'certi oqsma għad jinhtiegu sforzi kbar. Il-Kroazja għamlet xi progress rigward il-*moviment liberu tal-kapital*. Madankollu, jinhtiegu sforzi akbar, fuq kollox fil-qasam tal-ħasil ta' flus, u fejn jidhlu l-proċeduri għall-akkwist ta' proprjetà minn ċittadini ta' l-UE.

Sar progress limitat fil-qasam ta' l-*akkwist pubbliku*. Jinhtiegu aktar sforzi konsiderevoli biex titfassal strategija globali għall-allinjament tal-leġizlazzjoni u biex tissaħħaħ l-istruttura istituzzjonali. Rigward il-*ligi tal-kumpaniji*, sar progress tajjeb. Saru xi tibdiliet sinifikanti fil-leġizlazzjoni tal-qasam tal-kontabilità ta' kumpaniji u l-ivverifikar. L-allinjament miexi sew, għalkemm il-monitoraġġ u l-infurzar ta' konformità minn kumpaniji jehtiegu sforzi kontinwi. Sar xi progress fil-*ligi tal-proprjetà intellettuali*, partikolarment fejn jidhol l-infurzar tagħha. Madankollu, jinhtiegu sforzi kostanti.

Fil-qasam tal-*politika tal-kompetizzjoni*, il-Kroazja kompliet tagħmel progress, sew fl-*anti-trust* sew fl-għajnuna mill-istat. Madankollu, għandha tkattar sew l-isforzi tagħha. Jinhtieġ aktar allinjament importanti tal-leġizlazzjoni, kif ukoll tishih tal-kapaċità amministrattiva u aktar effiċjenza fl-infurzar. Pjanijiet vijabbli ta' ristruttur fis-setturi ta' l-azzar u tal-bini tal-bastimenti għandhom jiġu adottati b'mod urgenti. L-għajnuniet fiskali għadhom joħolqu hafna problemi. Għad iridu jinqdew l-obbligi fl-ambitu tal-Ftehim ta' Stabilizzazzjoni u Assoċjazzjoni.

Il-Kroazja għamlet xi progress fil-qasam tas-*servizzi finanzjarji*, b'mod partikolari billi saħħet il-konformità tal-leġizlazzjoni ta' l-assigurazzjoni u billi waqqfet awtorità integrata għas-sorveljanza tas-settur mhux bankarju. L-allinjament mexa 'l quddiem sew, iżda l-isforzi jridu jiżdiedu.

Sar xi progress fil-qasam tas-*soċjetà ta' l-informazzjoni u l-mezzi tal-komunikazzjoni*. Issaħħet il-kompetizzjoni fis-suq tat-telekomunikazzjonijiet. L-allinjament tal-leġizlazzjoni rigward il-komunikazzjonijiet elettronici u t-teknoloġiji ta' l-informazzjoni huwa moderatament avanzat. Madankollu, jehtieġ li l-Aġenzija Kroata għat-Telekomunikazzjonijiet tkompli tissaħħaħ. Jinhtieġ ukoll aktar allinjament tal-leġizlazzjoni fil-qasam awdjoviziv u tal-mezzi tal-komunikazzjoni.

F'dak li għandu x'jaqsam ma' l-*agrikoltura* nkiseb progress raġonevoli, b'mod partikolari fl-implimentazzjoni ta' programmi ta' żvilupp rurali, f'politiki għall-kwalità u fil-biedja organika. Min-naħa l-oħra, it-twaqqif ta' strutturi amministrattivi għall-implimentazzjoni, il-ġestjoni u l-kontroll tal-Politika Agrikola Komuni għadu fi stadju bikri. Rigward is-*sajd*, il-Kroazja għamlet xi progress biex tkompli żżid il-konformità tal-leġizlazzjoni dwar il-ġestjoni ta' flotot

u riżorsi, kif ukoll biex issaħħaħ is-servizzi ta' spezzjoni. Jinħtiegu aktar sforzi biex jimtlew ċerti lakuni, inklużi l-holqien ta' registru kompjuterizzat tal-flotot tas-sajd, sistema ta' monitoraġġ tal-bastimenti (*VMS*), il-ġbir ta' dejta, u sistema msahħa ta' spezzjoni. L-ġhajnuniet mill-istat għandhom ikunu allinjati wkoll. Sar ċertu progress fl-allinjament tal-*politika veterinarja, fitosanitarja u alimentari*. Madankollu, għad jinħtiegu sforzi kbar, inklużi l-adozzjoni ta' strateġija komprensiva għas-sikurezza alimentari u l-leġiżlazzjoni ta' qafas meħtieġa.

Sar progress tajjeb fil-*politika tat-trasport*. Tkompla l-allinjament fit-trasport bit-triq, bl-ajru u dak marittimu. Madankollu trid tkun adottata aktar leġiżlazzjoni ta' implimentazzjoni, u jinħtiegu aktar sforzi speċjalment fejn tidhol il-kapaċità amministrattiva. Sar ukoll xi progress fil-qasam ta' l-*enerġija*, inkluż fejn tidhol is-sigurtà tal-provvista ta' enerġija, kif ukoll is-suq intern ta' l-enerġija u tal-gass. Il-Kroazja rratifikat it-Trattat li jstabbilixxi l-Komunità ta' l-Enerġija. B'danakollu għad jinħtiegu aktar sforzi, partikolarment rigward l-effiċjenza ta' l-enerġija, is-sikurezza nukleari u t-tiżni regolatorju.

Sar progress limitat fil-qasam tat-*tassazzjoni*. Il-progress ġenerali tal-konformità tal-leġiżlazzjoni għadu limitat. L-amministrazzjoni fiskali għandha bżonn tkun immodernizzata b'mod sinifikanti, u jeħtieġ li tittejjeb l-interkonnnettività tas-sistemi informatiċi. Il-Kroazja għamlet xi progress fil-qasam ta' l-*unjoni ekonomika u monetarja*. It-tnejjiet ġeneralment mixjin sew. Madankollu, għad jinħtiegu aktar sforzi, fuq kollox biex tkun żgurata l-indipendenza totali tal-Bank Ċentrali. Il-Kroazja għamlet progress tajjeb f'kull qasam ta' l-*istatistika*. Jinħtiegu sforzi kontinwi, u fuq kollox finanzjament nazzjonali sostenibbli.

Rigward il-*politika soċjali u ta' l-impjiegi*, sar progress limitat. Hemm bżonn sforzi konsiderevoli biex tissaħħaħ il-kapaċità amministrattiva li f'dan il-qasam għadha dgħajfa. Il-Kroazja għamlet progress irregolari fejn tidhol il-*politika industrijali u ta' l-impriża*. Filwaqt li sar progress tajjeb fl-ambjent tan-negozju u fil-*politika għall-SMEs*, għad fadal sfidi ewlenin rigward ir-ristrutturar ta' l-impriži, partikolarment fis-setturi ta' l-azzar u tal-bini tal-bastimenti. Sar xi progress fin-*Netwerks Trans-Ewropej*. Sar ukoll xi progress fejn jidhlu l-*politika reġjonali u l-koordinament ta' l-istrumenti strutturali*. B'danakollu, jinħtiegu sforzi konsiderevoli biex jitwaqquf l-istrutturi amministrattivi meħtieġa għall-implimentazzjoni tal-finanzjament mill-UE.

Sar xi progress f'dak li għandu x'jaqşam mal-*gudikatura u d-drittijiet fundamentali*. Madankollu, jeħtieġ titjib sinifikanti fir-riforma ġudizzjarja u fil-ġlieda kontra l-korruzzjoni. Għad hemm aktar lok għat-titjib fil-qasam tad-drittijiet fundamentali. Il-Kroazja kisbet progress fil-qasam tal-*ġustizzja, il-libertà u s-sigurtà*, partikolarment fil-ġestjoni tal-fruntieri, il-*politika tal-viżi u l-ażil*. Madankollu, il-pjan ta' azzjoni għall-ġestjoni integrata tal-fruntieri għandu jkun aġġornat, u t-tagħmir irid jiġġedded. Jinħtiegu sforzi konsiderevoli u kostanti biex tissaħħaħ il-kapaċità amministrattiva u ta' infurzar, fuq kollox rigward il-kriminalità organizzata.

Sar aktar progress raġonevoli fil-kapitoli dwar ix-*xjenza u r-riċerka u l-edukazzjoni u l-kultura*. Fiż-żewġ każijiet, intlaħaq livell kumplessiv tajjeb ta' preparazzjoni. Fuq livell ġenerali, fil-qasam ta' l-*ambjent* sar progress tajjeb, fuq kollox rigward l-arja u l-ilma, il-ħarsien tan-natura, il-prodotti kimiċi u l-organizmi ġenetikament modifikati (OGM). Min-naħa l-oħra, fid-dawl tal-firxa u tal-kumplessità ta' dan il-kapitolu, għad jinħtiegu sforzi kbar ħafna. Il-kapaċità amministrattiva hija dgħajfa ħafna, u jonqsu strateġiji għall-finanzjament ta' l-investimenti sinifikanti meħtieġa. Il-Kroazja għamlet progress limitat fejn jidhol il-*ħarsien*

tal-konsumatur u tas-saħħa. Għad trid tizdied hafna l-konformità tal-legizlazzjoni, u s-sorveljanza tas-suq tinsab 'il bogħod mill-istandards ta' l-UE.

Fil-qasam ta' l-*unjoni doganali*, il-Kroazja kisbet ċertu progress, partikolarment billi kompliet tallinja l-proċeduri doganali u l-protezzjoni doganali tad-drittijiet ta' proprjetà intellettwali. Madankollu, jinhtieg tishih sinifikanti tal-kapaċità amministrattiva u ta' l-interkonnnettività tas-sistemi informatiċi. Il-Kroazja kisbet xi progress fil-qasam tar-*relazzjonijiet esterni*. Rigward il-*Politika Barranija, tas-Sigurtà u tad-Difiża*, il-progress tkompla. Il-Kroazja kompliet tallinja ruħha sistematikament mad-dikjarazzjonijiet ta' l-UE u ma' strumenti oħrajn tal-Politika Barranija u tas-Sigurtà Komuni (PESK).

Sar xi progress fejn jidhol il-*kontroll finanzjarju*, fuq kollox rigward il-Kontroll Finanzjarju Intern fis-settur pubbliku, l-ivverifikar estern u l-protezzjoni ta' l-euro kontra l-iffalsifikar. B'danakollu, tinhtieg aktar kapaċità għall-verifika interna u għall-ġestjoni finanzjarja. L-istrutturi biex iħarsu l-interessi finanzjarji ta' l-UE għad iridu jsiru operattivi. Ma sar ebda progress partikolari fejn jidhlu d-*dispożizzjonijiet finanzjarji u tal-baġit*.

L-ex Repubblika Jugoslava tal-Maċedonja

Kif ġie nnutat fl-Opinjoni tas-sena li għaddiet dwar l-applikazzjoni tagħha għall-adeżjoni, l-ex Repubblika Jugoslava tal-Maċedonja miexja sew fit-triq lejn is-sodisfazzjon tal-**kriterji politiċi**. Madankollu, fl-2006, ir-ritmu tar-riformi naqas, u l-pajjiż jehtieg ikattar l-isforzi tiegħu. Intlaħqu parzjalment il-prijoritajiet politiċi fit-terminu qasir tal-Partenarjat għall-Adeżjoni.

L-implimentazzjoni kontinwa tal-Ftehim ta' Qafas ta' Ohrid ikkontribbwiet għall-istabbiltà tal-pajjiż u għat-tishih tad-**demokrazija u l-istat tad-dritt**. Sabiex jinkiseb aktar progress, jinhtieg li l-partiti politiċi kollha jagħmlu l-isforzi neċessarji biex jibnu kunsens, f'konformità shiħa ma' l-ittra u l-ispirtu tal-Ftehim.

L-ex Repubblika Jugoslava tal-Maċedonja għamlet progress fit-tishih tal-proċess elettoralu bħala thejjija għall-elezzjonijiet *parlamentari* ta' Lulju. Ġie rriformat il-qafas ġuridiku u istituzzjonali għall-elezzjonijiet, konformement mar-rakkomandazzjonijiet ta' l-Uffiċċju għall-Istituzzjonijiet Demokratiċi u d-Drittijiet tal-Bniedem (*ODIHR*). Din ir-riforma hija prijorità ewlenija tal-Partenarjat Ewropew. F'Lulju, il-proċess elettoralu sar fil-biċċa l-kbira f'konformità ma' l-istandards internazzjonali. B'danakollu, xorta kien hemm xi irregolaritajiet qabel l-elezzjonijiet u matulhom. Se jinhtiegu sforzi kbar biex jiġi żgurat li l-istandards jintlaħqu għalkollox fl-elezzjonijiet li jmiss. Jinhtieg djalogu kostruttiv fost il-partiti politiċi kollha fil-gvern, speċjalment fil-Parlament, sabiex ikun żgurat li l-istituzzjonijiet jahdmu kif xieraq.

Rigward ir-*riforma ta' l-amministrazzjoni pubblika*, tkompliet l-implimentazzjoni tal-Ligi dwar il-Haddiema tas-Servizz Pubbliku tas-sena 2000. Ittiehdu passi biex tittejjeb il-ġestjoni ta' l-amministrazzjoni u t-trasparenza fid-deċiżjonijiet pubbliċi. Il-proċess ta' decentralizzazzjoni mexxa 'l quddiem, u bdew jitjiebu s-servizzi pubbliċi. Jinhtieg impenn qawwi kontinwu min-naħa tal-gvern u tal-muniċipalitajiet biex jilqgħu għall-isfidi li fadal. Madankollu, il-hatriet u s-sensji fl-amministrazzjoni għadhom qed ikunu influwenzati politikament. Saru tibdiliet fuq skala kbira fl-amministrazzjoni wara l-bidla tal-gvern. Jinhtieg li jissahħu l-indipendenza u l-professjonalità ta' l-amministrazzjoni, kif ukoll il-kapaċità amministrattiva.

Bdiet riforma importanti tas-*sistema ġudizzjarja*, kif inhu mitlub fil-Partenarjat Ewropew. Fil-biċċa l-kbira, il-qafas ġuridiku u kostituzzjonali għal ġudikatura indipendenti u effiċjenti sal-lum ġie implementat. L-implimentazzjoni b'suċċess tar-riforma għadha sfida kbira u prijorità ewlenija tal-Partenarjat Ewropew, u se titlob sforzi kontinwi u ritmu kostanti ta' hidma. Għad iridu jittiehdu passi biex ikun żgurat stat tad-dritt effikaċi madwar il-pajjiż kollu. L-adozzjoni ta' liġi ġdida dwar il-korp tal-pulizija wettqet prijorità ewlenija tal-Partenarjat Ewropew, wara dewmien li kien naqqas ir-ritmu tar-riforma tal-korp tal-pulizija. Tinħtieg kooperazzjoni kostruttiva bejn il-gvern u l-oppożizzjoni biex tiżgura li l-implimentazzjoni tagħha timxi harir.

Issa hħaħ il-qafas ġuridiku u istituzzjonali għall-*ġlieda kontra l-korruzzjoni*. Tjiebu l-kooperazzjoni u l-koordinament fost il-korpi involuti. B'danakollu, il-korruzzjoni għadha mifruxa sew. Bosta allegazzjonijiet ta' korruzzjoni għad iridu jkunu mistharrġa. Jinħtiegu implimentazzjoni sħiħa tal-*leġiżlazzjoni u volontà politika qawwija* biex jitkattu l-isforzi.

F'dak li għandu x'jaqsam mad-*drittijiet tal-bniedem u l-protezzjoni tal-minoranzi*, tkomplet l-implimentazzjoni tal-Ftehim ta' Ohrid. Fuq livell ġenerali, ir-relazzjonijiet bejn il-gruppi etniċi komplew jitjiebu. Madankollu, għad jinħtiegu aktar sforzi konsiderevoli f'għadd ta' oqsma. Gie emendat il-Kodiċi Penali biex tnehhew is-sentenzi ta' priġunerija għal libell. Jinħtieg li jissahħu l-mekkaniżmi għall-investigazzjoni tat-trattament hażin tad-detenu, inkluż permezz tal-kooperazzjoni bejn l-Ombudsman u l-Ministeru ta' l-Intern. L-intercettar tat-telekomunikazzjonijiet għadu jsir fin-nuqqas ta' qafas ġuridiku xieraq. Jinħtiegu aktar sforzi biex titrawwem il-fiduċja fost il-komunitajiet etniċi. Ir-rappreżentazzjoni tal-komunitajiet differenti fl-amministrazzjoni pubblika mhix indaqs. Sar xi progress fl-implimentazzjoni tal-pjanijiet ta' azzjoni fl-ambitu tad-Deċennju ta' l-Inkluzjoni tal-poplu Roma 2005-2015. Madankollu, il-qagħda tal-komunità Roma għadha wahda li tqajjem tħassib.

Rigward il-*kwistjonijiet reġjonali u l-obbligi internazzjonali*, l-ex Repubblika Jugoslava tal-Maċedonja komplet tikkoopera bis-sħiħ mat-Tribunal Kriminali Internazzjonali għall-ex Jugoslavja (*ICTY*). Aktar progress fir-riforma tal-ġudikatura huwa fundamentali biex jithejja t-trasferiment tal-kawżi li għandhom jintbagħtu lura mill-*ICTY*. Il-pajjiż zamm pożizzjoni kostruttiva fit-taħditiet dwar l-istatus tal-Kosovo. Il-ftehim bilaterali ta' non-ċediment ma' l-Istati Uniti ta' l-Amerika għadu mhux konformi mal-prinċipji ta' gwida ta' l-UE rigward arrangamenti bejn Stat parti mill-Istatut ta' Ruma tal-Qorti Kriminali Internazzjonali u l-Istati Uniti.

L-ex Repubblika Jugoslava tal-Maċedonja baqgħet imsieħba attiva fil-kooperazzjoni reġjonali. Ir-relazzjonijiet bilaterali mal-pajjiżi ġirien imxew 'il quddiem; madankollu, ma sar ebda progress fil-*kwistjoni ta' isem il-pajjiż*, li għadha problema bla soluzzjoni. Dwar il-*kwistjoni ta' l-isem*, jinħtiegu sforzi mġedda bi strateġija kostruttiva sabiex tintlaħaq soluzzjoni nnegozjata u li tkun aċċettabbli sew għall-Greċja sew għall-pajjiż innifsu, taħt l-awspicji tan-NU, li b'hekk tikkontribwixxi għall-kooperazzjoni reġjonali u għar-relazzjonijiet tajbin bejn il-ġirien.

Rigward il-*kriterji ekonomiċi*, l-ex Repubblika Jugoslava tal-Maċedonja mxiet 'il quddiem sew fil-*holqien ta' ekonomija tas-suq operattiva*. Jinħtiegu sforzi kontinwi ta' tishih u riforma sabiex l-ekonomija tkun tista' tiffaħ għall-pressjoni kompetittiva u għall-forzi tas-suq fl-Unjoni fit-terminu medju.

Il-pajjiż zamm kunsens wiesa' dwar il-punti essenzjali tal-politika ekonomika. Bħala konsegwenza ta' taħlita soda ta' politiki, komplew jizdedu l-istabbiltà tal-makroekonomija u l-kapaċità ta' tbassir dwarha. L-inflazzjoni baqgħet taħt kontroll. Il-kontijiet tas-settur pubbliku nżammu qrib l-ekwilibriju, waqt li kompla jonqos il-livell relattivament baxx tad-dejn tas-settur pubbliku. Il-liberalizzazzjoni tal-prezzijiet u tal-kummerċ hija kważi kompluta, u tkomplet il-privatizzazzjoni ta' l-impriżi pubbliċi. Tnaqqas ix-xkiel għad-dhul fis-suq u l-ħruġ mis-suq billi ġew issimplifikati u mħaffa l-proċeduri marbutin mal-falliment, kif ukoll il-proċeduri ta' registrazzjoni, fi qbil ma' prijorità ewlenija tal-Partenarjat Ewropew. Tjebet l-istabbiltà tas-settur finanzjarju. Barra minn hekk, ittiehdu miżuri biex tittejjeb il-kwalità tal-kapital uman u biex tiġġedded l-infrastruttura tal-pajjiż. Żdied b'mod sinifikanti d-dhul ta' l-investment dirett barrani, l-aktar bis-saħħa ta' sforzi ta' privatizzazzjoni. L-integrazzjoni ekonomika ma' l-UE tinsab fi stadju avvanzat sew.

Madankollu, il-funzjonament ta' l-ekonomija tas-suq għadu qed jitfixkel minn nuqqasijiet istituzzjonali, bħar-ritmu kajman tal-proċeduri amministrattivi, il-korruzzjoni, burokrazija żejda u livell baxx ta' ċertezza ġuridika. Nuqqasijiet fil-ġudikatura għadhom qed joħolqu ħafna xkiel għat-tiġib aktar rapidu tal-klima tan-negozju. Barra minn hekk, is-swieq tax-xogħol u finanzjarji għadhom mhux qegħdin jaħdmu sew, sitwazzjoni li qiegħda tfixkel it-tnaqqis fil-qgħad, li huwa relattivament għoli, kif ukoll l-għoti ta' kreditu lill-impriżi. Is-sistema edukattiva ma tirriflettix bizzejjed il-ħtiġijiet tal-pajjiż. Dawn il-fatturi ppermettew biss tkabbir ekonomiku moderat. L-eżistenza ta' settur informali mdaqqas għadha toħloq ħafna tagħwiġ fl-ekonomija. Hemm koncentrazzjoni qawwija fil-firxa tal-prodotti esportati.

Il-pajjiż kompla jagħmel sforzi biex itejjeb il-**kapaċità tiegħu biex jassumi l-obbligi ta' l-adeżjoni**. Għadu jħabbat wiċċu ma' sfidi kbar fejn jidhlu l-implimentazzjoni u l-infurzar effikaċi tal-leġiżlazzjoni. Sar xi progress fil-qadi ta' l-aktar prijoritajiet immedjati tal-Partenarjat Ewropew.

Rigward il-*moviment liberu tal-merkanzija*, sar xi progress fejn jidhlu l-miżuri orizzontali. Madankollu, il-biċċa l-kbira ta' l-*acquis* settorjali għad trid tkun trasposta u implimentata. Sar żvilupp limitat fil-qasam tal-*moviment liberu tal-ħaddiema*, waqt li t-tnejniet għadhom fi stadju bikri. Ma sar ebda progress rigward il-*libertà ta' stabbiliment u l-libertà tal-provvista ta' servizzi*. Jinħtieġu aktar sforzi fl-allinjament ma' l-*acquis*. Sar xi progress fil-qasam tal-*moviment liberu tal-kapital*, fuq kollox fejn jidhlu s-sistemi ta' pagamenti. Madankollu, għad jinħtieġu aktar sforzi. B'mod partikolari, jinħtieġ li jissahħaħ il-qafas ġuridiku u istituzzjonali għall-ġlied kontra l-ħasil ta' flus.

Ġie rrapportat progress sinifikanti fil-qasam ta' l-*akkwist pubbliku*, fejn tqiegħdu s-sisien għall-iżvilupp ta' sistema effikaċi għalih. Madankollu ser jinħtieġu aktar sforzi, partikolarment fil-ħolqien ta' sistema effikaċi ta' rimedju. Sar progress notevoli fil-qasam tal-*ligi tal-kumpaniji*, partikolarment bl-introduzzjoni ta' sistema *one-stop-shop* li joffri servizz komplut għar-registrazzjoni tal-kumpaniji, kif inhu mitlub fil-Partenarjat Ewropew. Jinħtieġu aktar sforzi biex tiġi żgurata l-implimentazzjoni effikaċi tar-regoli adottati. Dwar il-*ligi tal-proprjetà intellettuali*, sar xi progress partikolarment fil-qasam tad-drittijiet fuq il-proprjetà industrijali. Madankollu, jinħtieġ li jitkattru l-isforzi biex jissahħu l-kapaċità ta' infurzar, l-istrutturi amministrattivi u l-volontà politika biex jkun miġġielda l-piraterija u l-iffalsifikar, bil-ghan li jkun hemm konformità mal-Ftehim ta' Stabilizzazzjoni u Assoċjazzjoni. It-tnejniet għall-allinjament ma' l-*acquis* għadhom fi stadju bikri.

Fil-qasam tal-*kompetizzjoni*, ġie rrapportat ċertu progress, għalkemm limitat l-aktar għall-qafas ġuridiku. Jinħtieġu sforzi konsiderevoli biex l-leġislazzjoni eżistenti tiġi implimentata b'mod hafna aktar effikaċi, partikolarment rigward il-funzjonament tal-Kummissjoni għall-Harsien tal-Kompetizzjoni.

Sar xi progress fil-qasam tas-*servizzi finanzjarji*, għax il-pajjiż kompli l-isforzi tiegħu biex iġib il-leġislazzjoni nazzjonali konformi ma' l-istandards ta' l-UE fis-setturi varji. Madankollu għad baqa' xi nuqqasijiet, partikolarment fejn jidhrol l-istandard tas-sorveljanza fis-settur bankarju u dak ta' l-assigurazzjoni.

Sar progress notevoli f'ċerti sezzjonijiet tal-qasam tas-*soċjetà ta' l-informazzjoni u l-mezzi tal-komunikazzjoni*. Sar aktar allinjament tal-leġislazzjoni fl-oqsma tal-komunikazzjonijiet elettronici u tat-teknoloġiji ta' l-informazzjoni, kif ukoll fis-settur awdjoviziv. Min-naħa l-oħra, jinħtieġ progress fil-liberalizzazzjoni tas-suq tat-telekomunikazzjonijiet, sabiex ikunu żgurati l-prinċipju tan-non-diskriminazzjoni fost l-operaturi u l-indipendenza ta' l-awtorità ta' regolamentazzjoni. B'hekk jintemm il-ksur tal-Ftehim ta' Stabilizzazzjoni u Assoċjazzjoni u tintlaħaq prijorità ewlenija tal-Partenarjat Ewropew.

Sar xi progress fil-qasam ta' l-*agrikoltura u l-iżvilupp rurali*. Il-proċess ta' allinjament beda iżda għadu fi stadju bikri. Sar progress f'ċerti sezzjonijiet ta' l-oqsma tas-*sikurezza alimentari, il-politika veterinarja u fitosanitarja*. Madankollu, it-tweqqi u l-implimentazzjoni tal-leġislazzjoni biex din tingieb konformi ma' l-*acquis* għadhom lura. Fil-qasam tas-*sajd*, it-tnejjijiet għall-allinjament fejn meħtieġ ma' l-*acquis* għadhom fi stadju bikri.

Sar progress tajjeb f'ċerti oqsma tal-*politika tat-trasport*. Madankollu, jinħtieġu sforzi konsiderevoli biex il-kapaċità amministrattiva fis-setturi kollha tat-trasport tissaħħaħ u tkun indaqs. Sar progress notevoli f'parti mis-settur ta' l-enerġija. L-adozzjoni ta' leġislazzjoni ta' implimentazzjoni hija prijorità, partikolarment fid-dawl ta' l-impenji fl-ambitu tat-Trattat li jistabbilixxi l-Komunità ta' l-Enerġija, li ġie rratifikat mill-ex Repubblika Jugoslava tal-Maċedonja f'Mejju ta' l-2006.

Ġie rrapportat progress fl-allinjament tal-leġislazzjoni marbuta mat-*tassazzjoni*. B'danakollu, ser jinħtieġu sforzi kbar biex tiżdied il-konformità tal-leġislazzjoni, biex tiġi żgurata l-implimentazzjoni effikaċi tagħha, u biex tissaħħaħ il-kapaċità amministrattiva fil-ġbir tat-taxxa.

Sar progress limitat fil-qasam tal-*politika ekonomika u monetarja*. Madankollu, kollox ma' kollox, it-tnejjijiet huma avvanzati sew. Sar xi progress fil-qasam ta' l-*istatistika*. Jinħtieġ aktar allinjament ma' l-*acquis*, waqt li l-kapaċità amministrattiva għandha bżonn tissaħħaħ b'mod sostanzjali.

Sar progress notevoli fil-qasam tal-*politika soċjali u ta' l-impjiegi*, l-aktar fil-qasam tax-xogħol u fil-leġislazzjoni dwar l-opportunitajiet indaqs. Madankollu, biċċa kbira mill-*acquis* għad trid tiġi trasposta, partikolarment fil-qasam tas-saħħa u s-sikurezza fuq ix-xogħol, filwaqt li jinħtieġu sforzi konsiderevoli fil-politika ta' l-impjiegi sabiex tkun indirizzata s-sitwazzjoni iebes li s-suq tax-xogħol jinsab fiha. Sar progress limitat fil-qasam tal-*politika industrijali u ta' l-imprizi*. Il-pajjiż għadu nieqes minn strateġiji għall-industrija, t-teknoloġija u l-innovazzjoni, u jinħtieġu aktar sforzi fl-iżvilupp ta' strumenti u ta' politiki settorjali. Rigward in-networks Trans-Ewropej, l-ex Repubblika Jugoslava tal-Maċedonja qiegħda tiehu sehem fl-inizjattivi reġjonali. Il-ħtieġa għal kontribuzzjoni finanzjarja sostanzjali għadha tohloq xkiel għat-tiġdid ta' l-infrastrutturi. Sar progress limitat fil-qasam tal-*politika reġjonali*

u l-koordinament ta' strumenti strutturali. Ser jinhtiegu sforzi konsiderevoli biex tizzied il-konformità tal-legiżlazzjoni dwar l-iżvilupp reġjonali, kif ukoll biex jissahhu l-qafas istituzzjonali u l-kapaċità amministrattiva.

Fil-qasam tal-*gudikatura u d-drittijiet fundamentali*, il-Kostituzzjoni u l-qafas ġuridiku ġew emendati biex jippermettu l-implimentazzjoni tar-riforma ġudizzjarja. Sar xi progress fil-qafas ġuridiku u istituzzjonali għall-ġlieda kontra l-korruzzjoni. Madankollu, it-titjib fl-indipendenza u fl-effiċjenza tal-*gudikatura* għadu sfida kbira, u tinhtieg volontà politika qawwija biex tkun miġġielda l-korruzzjoni. Għad hemm aktar lok għat-titjib fil-qasam tad-drittijiet fundamentali. Is-sitwazzjoni rigward il-*harsien tad-dejta personali* għadha sors ta' tħassib. Sar progress f'ċerti sezzjonijiet tal-qasam tal-*ġustizzja, il-libertà u s-sigurtà*, partikolarment fejn jidhru l-migrazzjoni u l-politika tal-viżi, kif ukoll il-*ġestjoni tal-fruntieri*. Tehtieg aktar implimentazzjoni ta' l-*istrategija għall-ġestjoni tal-fruntieri*. Kien aktar limitat il-progress fil-*kooperazzjoni ġudizzjarja, fil-kooperazzjoni mal-pulizija, u fil-ġlieda kontra l-kriminalità organizzata u d-droga*. Jinhtiegu sforzi konsiderevoli u kostanti biex jissahhu l-*infurzar u l-kapaċità amministrattiva*.

L-ex Repubblika Jugoslava tal-Maċedonja bdiet tfassal politika aktar integrata fil-qasam *tax-xjenza u r-riċerka*. Sar progress fil-qasam ta' l-*edukazzjoni u l-kultura*. F'dak li għandu x'jaqsam ma' l-*ambjent*, sar xi progress fit-tisħih tal-qafas legiżlattiv. Madankollu, it-tħejjijiet għall-*allinjament ma' l-acquis* f'dan il-kapitolu għadhom fi stadju bikri, u ser jinhtiegu sforzi sinifikanti biex ikunu żgurati l-implimentazzjoni u l-*infurzar tal-legiżlazzjoni*. Dwar il-*harsien tal-konsumatur u tas-saħħa*, sar xi progress fil-legiżlazzjoni, l-aktar fil-qasam tal-miżuri marbutin mas-sikurezza. Jinhtieg aktar allinjament legiżlattiv, kif ukoll sforzi kostanti biex tinholq sistema effikaċi għall-*harsien tal-konsumatur u tas-saħħa* madwar il-pajjiż kollu.

Sar progress sostanzjali fil-legiżlazzjoni marbuta ma' l-*unjoni doganali*. Fi qbil ma' prijorità ewlenija tal-Partenarjat Ewropew, ġew aboliti hlasijiet li kienu qegħdin jiksru l-Ftehim ta' Stabilizzazzjoni u Assoċjazzjoni. Madankollu, ser ikun mehtieg aktar tisħih tal-kapaċità amministrattiva f'termini ta' persunal, teknoloġija informatika u tagħmir ieħor, biex tkun tista' tiġi infurzata l-legiżlazzjoni.

Sar progress f'ċerti oqsma tar-*relazzjonijiet esterni*, partikolarment fil-qasam ta' l-oġġetti b'użu doppju, kif ukoll fl-integrazzjoni reġjonali permezz ta' l-inizjattiva *CEFTA*. Sar progress f'ċerti sezzjonijiet tal-qasam tal-*politika barranija, tas-sigurtà u tad-difiża*. Ser ikun mehtieg aktar allinjament, b'mod partikolari rigward miżuri restrittivi adottati fuq livell internazzjonali.

Sar progress legiżlattiv fil-qasam tal-*kontroll finanzjarju*. Madankollu ser jinhtiegu sforzi konsiderevoli, partikolarment biex jissahhu l-kontroll finanzjarju intern fis-settur pubbliku, l-*ivverifikar estern u l-kapaċitajiet kontra l-frodi*. Sar progress limitat fil-qasam tad-*dispożizzjonijiet finanzjarji u tal-baġit*. Madankollu, il-prinċipji u l-istituzzjonijiet bażiċi huma fis-seħħ.

Il-Montenegro

Il-Montenegro għamel xi progress f'dak li għandu x'jaqsam mal-**kriterji politiċi**. Huwa indirizza b'mod generali l-prijoritajiet ewlenin tal-Partenarjat Ewropew, iżda għad m'hemm x'riżultati sinifikanti.

Il-Montenegro mexxa mingħajr problemi l-proċess generali li wassal għall-indipendenza, inklużi l-organizzazzjoni u l-iżvolgiment tar-referendum fil-21 ta' Mejju 2006 skond ir-rekwiżiti tal-Karta Kostituzzjonali u r-rakkomandazzjonijiet ta' l-Unjoni Ewropea. Il-Montenegro jinsab fil-proċess li jwaqqaf l-istruttura ġuridika u istituzzjonali meħtieġa mill-kompetenzi godda tiegħu bħala stat indipendenti. B'mod partikolari, għandu jadotta kostituzzjoni ġdida. Il-kostituzzjoni għandha tkun konformi ma' l-istandards Ewropej u adottata b'konsens wiesa'. Il-Montenegro għandu wkoll jiffirma u jirratifika l-ftehimiet internazzjonali li tagħhom l-Unjoni Statali tas-Serbja u Montenegro kienet parti.

Rigward id-**demokrazija u l-istat tad-dritt**, l-**elezzjonijiet** parlamentari ta' l-10 ta' Settembru 2006 tmexxew skond l-istandards internazzjonali.

Il-**gvern** u l-**parlament** għamlu sforzi kostanti biex ziedu l-effiċjenza tagħhom. Il-gvern waqqaf mekkaniżmi ta' koordinament foqma ewlenin ta' l-attivitajiet tiegħu. Il-parlament adotta regoli ta' proċedura godda. B'dew ifiġġu elementi għall-ilhiq ta' konsens politiku dwar għaziet fundamentali inkluż dwar l-integrazzjoni Ewropea. Dan il-proċess għandu jtkompla b'determinazzjoni u jirrifletti b'mod partikolari fil-ħidma tal-parlament.

Tkompla l-progress għat-twaqqif ta' qafas leġiżlattiv għar-riforma ta' l-**amministrazzjoni pubblika** u għet implimentata sistema ġdida ta' reklutaġġ. Ittejjeb it-taħriġ mogħti lill-ħaddiema tas-servizz pubbliku. Madankollu, l-amministrazzjoni pubblika għadha tbat minn dgħjufijiet gravi. Skond prijorità ewlenija tal-Partenarjat Ewropew, id-depolitiċizzazzjoni u l-professjonalità tagħha għandhom jiġu garantiti.

Tkompla t-tishih generali tas-**sistema ġudizzjarja**. Dan jikkostitwixxi prijorità ewlenija tal-Partenarjat Ewropew. L-adozzjoni ta' liġi dwar it-taħriġ fil-qasam ġudizzjarju u t-twaqqif ta' Ċentru statali għal Tagħlim fil-qasam ġudizzjarju huma passi lejn id-direzzjoni t-tajba. Madankollu, fadal, fil-prattika, problemi ta' effiċjenza u indipendenza. Il-konsens emergenti dwar ir-riformi fil-qasam ġudizzjarju għandhom ikunu segwiti minn passi konkreti għall-implimentazzjoni, u pjanijiet dalwaqt għandhom jiġu finalizzati u jaqblu ma' l-allokazzjoni ta' riżorsi xierqa. Jeħtieġ li l-ħatra u l-avvanzament ta' mħallfin u prosekuturi jkunu depolitiċizzati u bbażati fuq kriterji professjonali u oġġettivi.

Ždiedet ir-rieda li jsir progress fil-qasam tal-**glieda kontra l-korruzzjoni**, partikolarment permezz ta' l-adozzjoni ta' għadd ta' dokumenti ta' ppjanar mill-Gvern, kif ukoll permezz ta' titjib fir-rappurtar. Id-direttorat ta' kontra il-korruzzjoni beda jibgħat kazijiet lill-korpi kompetenti. Madankollu, il-korruzzjoni għadha problema mifruxa fil-Montenegro u l-istruttura ġuridika u istituzzjonali generali turi lakuni li jippermettu l-korruzzjoni u jillimitaw il-kapaċità ta' l-istat li jipprevjeni u jieħu azzjoni kontra l-korruzzjoni b'mod effikaċi. Il-Parlament naqas milli jemenda l-liġi dwar il-kunflitt ta' interessi, li teħtieġ tkun riveduta sostanzjalment u infurzata b'determinazzjoni.

Fil-qasam tad-*drittijiet tal-bniedem u l-protezzjoni tal-minoranzi*, il-Montenegro jinsab fi stadju bikri fil-proċess biex iwaqqaf struttura ġuridika u istituzzjonali minhabba l-indipendenza. Attenzjoni partikolari għandha tingħata, fil-perjodu li ġej, lill-garanziji kostituzzjonali għad-drittijiet tal-bniedem u tal-minoranzi, inklużi dawk fil-habs, il-libertà reliġjuża, in-non-diskriminazzjoni u l-qagħda tal-poplu Roma u r-rifugjati. Għandhom jissahħu l-indipendenza u l-professjonalità fil-mezzi ta' komunikazzjoni u l-liġi dwar l-aċċess għall-informazzjoni għandha tkun implimentata b'akbar determinazzjoni. L-indipendenza ta' l-awtorità tax-xandir għandha tinzamm.

Dwar il-*kwistjonijiet reġjonali u l-obbligi internazzjonali*, attwalment, il-*kooperazzjoni mat-Tribunal Kriminali Internazzjoni għall-ex Jugoslavja* hija sodisfaċenti, konformement ma' prijorità ewlenija tal-Partenarjat Ewropew. Din il-kooperazzjoni għandha tinzamm. L-investigazzjoni li għadha għaddejja fir-rigward tal-każ ta' l-għajbien ta' numru ta' rifugjati Bożnijaċi fl-1992 tqajjem tħassib. Il-Montenegro jimpenja ruħu fil-*kooperazzjoni reġjonali*. Huwa jieħu sehem attiv fl-inizjattivi reġjonali bħal fl-oqsma ta' l-avjazzjoni, ta' l-infrastruttura tat-trasport u ta' l-enerġija. Għandu relazzjonijiet tajbin mal-pajjiżi ġirien. Wara l-indipendenza, is-soluzzjoni bla tfixkil ta' kwistjonijiet pendenti mas-Serbja tat kontribut siewi għall-istabbiltà reġjonali. Il-Montenegro żamm approċċ kostruttiv dwar il-Kosovo, li kien prijorità ewlenija tal-Partenarjat Ewropew.

Rigward il-**kriterji ekonomiċi**, il-Montenegro għamel xi progress biex ikollu ekonomija tas-suq operattiva. Sforzi ulterjuri għal riformi għandhom ikunu segwiti sabiex ikun jista' jlahhaq mal-pressjoni kompetittiva u l-forzi tas-suq fi hdan l-Unjoni.

Il-pajjiż żamm kunsens wiesa' dwar il-punti essenzjali tal-politika ekonomika. L-istabbiltà makroekonomika qiegħda tissahħaħ. Partikolarment, it-tkabbir ekonomiku qabad ir-ritmu u l-inflazzjoni baqgħet imrażżna. Id-dejn pubbliku naqas u d-dhul tal-baġit kompli jżded. L-investment dirett barrani baqa' b'sahħtu filwaqt li l-liberalizzazzjoni tal-prezzijiet hija kwazi lesta. Il-programm ta' privatizzazzjoni jinsab fi stadju avvanzat sew u r-reġistrazzjoni ta' l-imprizi kompliet tigi ffaċilitata. Ittejbet il-kapaċità tal-ġudikatura biex tittratta tilwim kummerċjali. Żdiedet l-intermedjazzjoni finanzjarja u qed isir ristrutturar ta' l-industriji li joperaw b'network.

Madankollu, it-tkabbir ekonomiku jibqa' dipendenti minn ftit setturi u imprizi prinċipali. Twessgħu l-izbilanci esterni. Is-suq tax-xogħol għadu rigidu u l-qgħad għadu għoli. Jeħtieġ li s-sistema ta' verifika finanzjarja (*financial audit system*) titjeb, kemm għall-kontrolli interni, kif ukoll għal dawk esterni. Il-kuntest kummerċjali għadu mxekkel mill-ambjent regolatorju, fl-livell muniċipali wkoll. Il-livell ta' l-investment fl-infrastruttura huwa baxx. Id-dejn u l-arretrati ta' xi imprizi pubbliċi għall-gvern huma mdaqqsin ferm. Jeħtieġ li tissahħaħ l-istruttura għall-ġhajjnuna mill-istat kif ukoll li titwaqqaf sistema ta' kontroll *ex ante* tal-miżuri ta' ġhajjnuna godda kollha. L-imprizi pubbliċi għadhom jistennew ristrutturar ulterjuri u l-pjan ta' privatizzazzjoni għadu mhux lest. Dan l-aħħar, il-ftuħ tal-kummerċ u l-integrazzjoni kummerċjali ma' l-UE żdiedu, iżda għadhom fl-livelli pjuttost baxxi. Jeħtieġ li l-proċeduri għall-privatizzazzjoni jkunu effiċjenti u gusti.

Il-Montenegro għamel xi progress fl-approssimazzjoni tal-legiżlazzjoni u tal-politika tiegħu ma' l-**istandards Ewropej** fil-parti l-kbira tas-setturi, u mexa 'l quddiem fit-tishih tal-kapaċità amministrattiva tiegħu, partikolarment fil-koordinament ta' kwistjonijiet ta' integrazzjoni Ewropea, inkluż dwar in-negozjati għal Ftehim ta' Stabilizzazzjoni u Assoċjazzjoni.

Madankollu, għadu fi stadju bikri tal-preparattivi u jeħtieg li jiġu allokati riżorsi konsiderevoli għall-finalizzazzjoni tal-proċess tat-tfassil u t-tweġġiq tal-leġiżlazzjoni.

Għal dak li għandu x'jaqsam mas-**suq intern**, il-Montenegro beda l-preparattivi leġiżlattivi u amministrattivi biex jassumi bis-sħiħ il-kompetenzi ġodda fl-oqsma ta' standardizzazzjoni, ċertifikazzjoni, metroloġija, sorveljanza tas-suq u drittijiet tal-proprjetà intellettuali. Il-ħarsien tal-konsumatur u tas-saħħa, inklużi l-kontrolli veterinarji, fitosanitarji u tas-sajd għadhom ukoll fi stadju bikri ta' preparazzjoni. Jeħtieg titjib fl-infurzar ta' l-implimentazzjoni tal-leġiżlazzjoni fil-qasam tad-drittijiet tal-proprjetà intellettuali. Il-Montenegro għandu wkoll jissieheb fil-ftehimiet internazzjonali kollha f'dan il-qasam li tagħhom l-Unjoni Statali kienet parti.

Sar progress fil-qasam tas-**servizzi** u d-**dritt ta' stabbiliment** u l-**moviment liberu tal-kapital**.

Ir-riforma **doganali** mxiet 'il quddiem, iżda għad hemm problemi sinifikanti rigward il-qafas ġuridiku u l-implimentazzjoni tar-regoli ta' l-oriġini. Huwa essenzjali li jsir adattament għall-istandards Ewropej f'dan il-qasam minħabba l-konklużjoni u l-implimentazzjoni sussegwenti tal-Ftehim ta' Stabilizzazzjoni u Assoċjazzjoni. Dan l-aħħar, twaqqfu ħwienet **duty-free** mal-fruntieri ta' l-art, sitwazzjoni li tagħti lok għal tħassib billi dan iżid ir-riskju ta' kuntrabandu. Għandhom jitkoplew riformi fil-qasam tat-tassazzjoni.

Intlaħaq xi progress fil-qasam tal-**kompetizzjoni**. Madankollu, jeħtieg aktar progress biex tiġi stabbilita l-indipendenza operattiva u jinghataw riżorsi lill-awtorità tal-qasam tal-kompetizzjoni u fl-avvanz fil-preparattivi biex jiddaħħal u jiġi implimentat il-qafas ġuridiku għall-għajjuniet mill-istat. Sar xi progress fil-qasam ta' l-**akkwist pubbliku** u attwalment, il-leġiżlazzjoni emendata u sekondarja li tinsab preparata mistennija ssahħaħ ir-rendiment tal-korpi relevanti. Madankollu, l-implimentazzjoni ġenerali tal-leġiżlazzjoni fil-qasam ta' l-akkwist pubbliku għadha mhux sodisfaċenti u teħtieg li titjieb. Il-progress f'dawn l-oqsma huwa essenzjali għall-implimentazzjoni ta' l-**SAA**. Ġie rreġistrat progress limitat rigward il-**politika ta' l-impjieg**. Il-qgħad għadu problema sinifikanti fil-Montenegro, mingħajr azzjonijiet adegwati biex ilaqqgħu l-ħtiġijiet mal-ħiliet. Il-biċċa l-kbira ta' l-**acquis** għad trid tiġi trasposta fil-qasam tas-saħħa u s-sikurezza fuq il-post tax-xogħol u l-ugwaljanza bejn is-sessi. Fil-qasam ta' l-**edukazzjoni**, riformi attwali jfissru integrazzjoni fil-qasam Ewropew ta' l-Edukazzjoni Oġhla fil-kuntest tal-proċess ta' Bologna I li għaddej. Madankollu, għadhom meħtieġa sforzi sinifikanti għall-iżvilupp ta' ħiliet skond ir-rekwiżiti ta' l-ekonomija.

Għal dak li għandu x'jaqsam mal-**politiki settorjali**, il-Montenegro għamel progress moderat fl-implimentazzjoni tal-prijoritajiet tal-Partenarjat Ewropew fil-qasam ta' l-industrija u ta' l-**SMEs**. Madankollu, il-Montenegro għamel ftit progress fis-simplifikazzjoni tas-sistema ta' liċenzji. Jeħtieg li l-ambjent tan-negozju jitjieb billi l-proċeduri amministrattiva jkunu ssimplifikati. Is-settur ta' l-azzar jeħtieg ristrutturar biex jilħaq il-vijabbiltà u l-kompetittività.

Sar xi progress fil-qasam ta' l-**agrikoltura**. Il-Gvern adotta strateġiji għall-iżvilupp agrikolu u għas-sajd u fetahhom għad-diskussjoni mal-pubbliku. Il-Montenegro fassal pjanijiet għall-iżvilupp tas-settur veterinarju. Fuq livell ġenerali, għamel xi avvanzi moderati fir-riformi bis-sostenn ta' l-UE u l-allokkazzjoni ta' riżorsi tal-baġit. Madankollu, l-implimentazzjoni għadha iktar baxxa mill-istandards Ewropej u jeħtieg titjib.

Il-preparattivi fil-qasam ta' l-**ambjent** għadhom fi stadju bikri. Ġew adottati dokumenti strateġiċi u leġiżlattivi, iżda l-kapaċità amministrattiva ambjentali fil-korpi ta' ġestjoni u kontroll għandha tissahħaħ sostanzjalment.

Rigward it-*trasport* u l-*energija*, ġie rreġistrat xi progress. Il-Montenegro qed jieħu sehem attiv fin-netwerks tat-*trasport* reġjonali u jiddeċiedi l-prijoritajiet tiegħu f'dan is-sens. Ġie rreġistrat xi progress fil-adozzjoni tal-legiżlazzjoni dwar it-*trasport* bit-triq. Fil-qasam ta' l-*energija*, ġie rreġistrat progress, partikolarment fil-qasam tar-*ristrutturar* tas-*setturi* ta' l-*elettriċità* u tal-*gass* u fil-*promozzjoni* ta' l-*effiċjenza* enerġetika. Il-Montenegro rratifika t-Trattat li jistabbilixxi l-Komunità ta' l-Energija.

Ġie nnutat xi progress fl-oqsma tal-*kontroll finanzjarju intern fis-settur pubbliku* u tal-*verifika esterna*. L-istituzzjoni statali responsabbli mill-*verifika* għamlet progress fit-tishih tal-kapaċitajiet tagħha. Madankollu, il-Montenegro se jkollu jtejjeb sostanzjalment is-sistema tiegħu ta' *kontroll intern* u *estern*, u l-istituzzjoni statali responsabbli mill-*verifika* għandha titjeb biex issir istituzzjoni *suprema* ta' *verifika* b'garanziji *kostituzzjonali* konformi ma' l-aħjar prassi ta' l-UE.

Fl-*istatistika*, sar xi progress fir-rigward tat-twaqqif ta' sistema *statistika nazzjonali* fil-Montenegro. Madankollu, il-*kwalità* kumplessiva ta' l-*istatistika* għadha baxxa. L-Uffiċċju *Statistiku* tal-Montenegro u l-bqija tas-sistema *statistika nazzjonali* jeħtiġilhom titjeb sostanzjali biex jimplimentaw l-*impenji* u biex johorġu *statistika* fil-hin, *affidabbli* u *preċiża* skond l-*istandards* ta' l-UE.

Fil-qasam tal-*ġustizzja, il-libertà u s-sigurtà*, intlaħaq xi progress dwar il-*ġestjoni tal-fruntieri*. Minhabba l-*indipendenza*, il-Montenegro assuma responsabbiltà sħiħa fil-qasam tal-*politika tal-viżi, l-ażil u l-migrazzjoni*. Bdew il-*preparattivi* biex jitwaqqaf il-qafas *ġuridiku* u *istituzzjonali* meħtieġ għall-*implimentazzjoni*.

Ġie rreġistrat xi progress fil-qasam tal-*glieda kontra l-ħasil ta' flus*. Id-Direttorat kontra l-*Hasil ta' Flus*, li jopera bħala Unità ta' *Intelligence* Finanzjarja, tejjeb il-*kooperazzjoni* tiegħu ma' l-*organi* għall-*infurzar tal-liġi* u mal-*pajjiżi ġirien*. Madankollu, il-*koordinament* u l-*iskambju* ta' *informazzjoni* għandhom jissahħu sostanzjalment.

Sar xi progress fil-*glieda kontra d-drogi*. Il-Montenegro huwa *pajjiż* ta' *tranzitu* għat-*traffikar tad-droga*, u l-*użu* tad-*droga* qed jiżdied.

Il-Montenegro għamel xi progress f'dak li għandu x'jaqsam mar-*ristrutturar ġenerali* tal-*korp tal-pulizija*. Madankollu, ir-*riżorsi* u l-*mezzi* disponibbli għall-*pulizija*, partikolarment fil-qasam tal-*glieda kontra l-kriminalità* *organizzata*, għadha mhix adegwata.

Il-Montenegro mexxielu jagħmel xi progress fir-rigward tal-*glieda kontra l-kriminalità* *organizzata*. F'Awissu 2006, ġie adottat pjan ta' *azzjoni* biex jimplimenta l-*istrateġija* għall-*glieda* kontra l-*korruzzjoni* u l-*kriminalità* *organizzata*. Għandu jsegwi titjeb tal-*kapaċità* ta' *implimentazzjoni* ta' l-*organi* għall-*infurzar tal-liġi*. Intlaħaq xi progress fil-*glieda kontra t-traffikar ta' bnedmin*. Permezz tal-*finanzjamenti* *pubbliċi*, twaqqaf kenn għall-*vittmi*. Il-*preparattivi* qegħdin *javvanzaw* biex titfassal *liġi* dwar il-*protezzjoni* tad-*dejta personali*, *rekwizit ewlieni* ta' l-*SAA*. Il-qagħda tal-*protezzjoni* tad-*dejta personali* għadha tqajjem tħassib. Il-Montenegro jinsab fil-*proċess* li jtejjeb il-*kapaċitajiet* tiegħu fil-qasam tal-*glieda* kontra t-*terroriżmu*.

Is-Serbja

Is-Serbja ghamlet xi progress konformi mal-Partenarjat Ewropew f'dak li għandu x'jaqsam mal-**kriterji politiċi**. Minkejja dan, għadd ta' sfidi għad iridu jkunu indirizzati. Partikolarment, is-Serbja għadha ma ssodisfatx l-obbligi internazzjonali tagħha biex tikkooopera bis-sħiħ mat-Tribunal Kriminali Internazzjonali għall-ex Jugoslavja, li jikkostitwixxi l-kundizzjoni biex jissuktaw in-negozjati għall-Ftehim ta' Stabilizzazzjoni u Assoċjazzjoni.

Dwar il-**demokrazija u l-istat tad-dritt**, wara l-indipendenza tal-Montenegro, is-Serbja saret l-istat suċċessur ta' l-Unjoni Statali tas-Serbja u Montenegro, skond il-Karta Kostituzzjonali ta' l-Unjoni Statali. L-awtoritajiet mexxew din it-tranzizzjoni b'mod responsabbli. Is-soluzzjoni ta' kwistjonijiet bejn iż-żewġ Repubbliki mxiet 'il quddiem mingħajr problemi. Is-Serbja wirtet il-politika u l-istituzzjonijiet ta' l-Unjoni Statali. Dan il-proċess għadu mhux totalment lest.

L-adozzjoni ta' *Kostituzzjoni* ġdida tikkostitwixxi żvilupp li ntlaxxa tajjeb. Madankollu, hemm xi tħassib, partikolarment rigward l-indipendenza tal-ġudikatura. Il-qafas kostituzzjonali għandu jkun żviluppat bir-reqqa u implimentat biex isaħħaħ id-demokrazija u l-istat tad-dritt u jggarantixxi l-kompatibbiltà f'każ ta' adeżjoni fil-gejjieni tal-pajjiż ma' l-UE. Fir-rigward tal-Kosovo, l-istatus futur tar-regjun se jkun iddeterminat mill-proċess politiku stabbilit skond ir-Riżoluzzjoni 1244 tal-Kunsill ta' Sigurtà tan-Nazzjonijiet Uniti.

Il-*Parlament* Serb kompli l-attività legiżlattiva intensiva tiegħu, li saret iktar trasparenti u miftuħa għall-pubbliku ġenerali. Intlaqgħet tajjeb ir-reviżjoni tar-regoli ta' proċedura tiegħu. Madankollu, il-funzjonament tiegħu wera xi dgħjufijiet. Partikolarment, uħud mill-membri tal-Parlament tneħhewlhom il-mandati tagħhom b'mod kontroversjali. L-attivitajiet tal-*Gvern* saru iktar trasparenti. L-Uffiċċju għall-Integrazzjoni Ewropea kompli xogħlu, prinċipalment rigward il-Pjan ta' Azzjoni għall-Implimentazzjoni tal-Partenarjat Ewropew. Madankollu, jippersisti n-nuqqas ta' koordinament fi hdan il-Gvern. Il-ministeri kompetenti għad għandhom livelli li jvarjaw hafna ta' kapaċitajiet u riżorsi biex jittrattaw kwistjonijiet marbuta ma' l-integrazzjoni Ewropea.

Rigward ir-*riforma ta' l-amministrazzjoni pubblika*, prijorità ewlenija tal-Partenarjat Ewropew, sar progress ulterjuri fit-twaqqif ta' qafas ġuridiku għall-haddiema tas-servizz pubbliku. Dan issa huwa konformi ma' l-istandards Ewropej. Is-Serbja għandha kapaċità amministrattiva tajba f'għadd ta' oqsma. Jehtieg li din il-kapaċità tiġi żviluppata iktar fl-amministrazzjoni kollha. Il-Parlament għadu ma ħatarx Ombudsman kif meħtieġ mill-legiżlazzjoni rilevanti.

Tkompliet ir-*riforma tal-forzi armati* iżda b'diffikultajiet u reżistenza minn xi elementi fi hdan l-armata. Is-sorveljanza ċivili tal-forzi armati, li hija prijorità ewlenija tal-Partenarjat Ewropew, għadha mhix sodisfaċenti. Il-Kostituzzjoni l-ġdida u r-regoli parlamentari ta' proċedura riveduti stabbilixxew il-bażi li fuqha ssir sorveljanza ċivili effikaċi.

Ġiet adottata l-istrategija ta' riforma tas-*sistema ġudizzjarja* u bdiet l-implimentazzjoni tagħha. Madankollu, l-indipendenza tal-ġudikatura, kwistjoni msemmija fprijorità ewlenija tal-Partenarjat Ewropew, għadha milquta mill-inflwenza politika. Jistgħu jiġu nnutati tendenzi pożittivi rigward it-tħaffif tal-proċeduri fil-qrati kummerċjali. Minkejja dan, l-

effiċjenza ta' l-amministrazzjoni tal-gustizzja għadha mhijiex sodisfaċenti. It-twaqqif ta' qrati amministrattivi u ta' qrati ta' l-appell reġa' ġie pospost.

Ġew adottati l-istrategġija nazzjonali u l-pjan ta' azzjoni rilevanti għall-*glieda kontra l-korruzzjoni*. Inkisbu riżultati konkreti f'xi setturi. B'danakollu, il-korruzzjoni għadha tqajjem tħassib. Għad jehtieg li titwaqqaf struttura istituzzjonali ċara u effikaċi.

Fir-rigward tad-*drittijiet tal-bniedem u l-protezzjoni tal-minoranzi*, il-qagħda tad-drittijiet tal-bniedem kompliet titjeb fuq livell ġenerali. L-Uffiċċju tal-Prim Ministru ħa post il-Ministeru għad-Drittijiet tal-Bniedem u tal-Minoranzi ta' l-Unjoni Statali. Minkejja dan, ir-rendiment ta' l-Uffiċċju għad irid ikun ivverifikat. Il-liġi l-ġdida għall-knejjes u l-organizzazzjonijiet reliġjużi ma tiggarrantixxix it-trattament indaqs tal-gruppi reliġjużi. Għadha tonqos liġi komprensiva għall-anti-diskriminazzjoni u jinhtiegu iktar sforzi għall-promozzjoni tat-tolleranza. Jehtiegu wkoll aktar sforzi biex ikun prevenut ir-rikors għat-tortura. Il-kwistjoni tar-restituzzjoni tal-proprjetà għadha pendenti.

Ittiehdu miżuri bil-għan li jippromwovu l-partecipazzjoni tal-membri tal-minoranzi fis-sistema edukattiva u r-rappreżentanza tagħhom fl-amministrazzjoni pubblika. Madankollu, fil-qasam ta' l-informazzjoni mogħtija bil-lingwi minoritarji, il-problemi ppersistew. Kompliet titjeb il-qagħda interetnika fil-Vojvodina. Għadha preżenti s-sitwazzjoni ta' tensjoni fin-Nofsinhar tas-Serbja. F'Sandžak, saru xi inċidenti fil-komunità Božnijaka. Il-Gvern adotta għadd ta' pjanijiet ta' azzjoni dwar il-poplu Roma. Madankollu, il-qagħda tagħhom għadha prekarja. L-integrazzjoni lokali tar-rifugati, partikolarment dawk l-iktar vulnerabbli, tibqa' diffiċli.

Dwar il-*kwistjonijiet reġjonali u l-obbligi internazzjonali*, is-Serbja kompliet tagħti l-kontribut tagħha lill-kooperazzjoni *reġjonali* u tħaddan politika mmirata lejn it-titjeb tar-relazzjonijiet mal-ġirien tagħha. Sar progress fil-kooperazzjoni reġjonali fil-qasam ta' l-avjazzjoni, l-infrastruttura tat-trasport u l-enerġija. Is-Serbja għadha ma ssodisfatx l-obbligi internazzjonali tagħha biex tikkooopera bis-shiħ mal-Tribunal Kriminali Internazzjonali għall-ex Jugoslavja, li tikkostitwixxi prijorità ewlenija tal-Partenarjat Ewropew. L-awtoritajiet Serbi jippartecipaw fit-taħditiet politiċi dwar l-istatus futur tal-Kosovo, immedija fl-2005 taħt l-awspiċi tan-NU. Madankollu, il-gvern ta' Belgrad skoraġġixxa l-partecipazzjoni tas-Serbi tal-Kosovo fl-istituzzjonijiet provviżorji ta' tmexxija awtonoma. Jehtieg li s-Serbja tadotta approċċ kostruttiv, konformi mal-prijorità ewlenija tal-Partenarjat Ewropew.

Rigward il-*kriterji ekonomiċi*, is-Serbja għamlet progress notevoli biex ikollha ekonomija tas-suq operattiva. Sforzi għal stabilizzazzjoni u għal riformi għandhom ukoll ikomplu sabiex tkun tista' tlaħħaq mal-pressjoni kompetittiva u l-forzi tas-suq fi hdan l-Unjoni.

Ġeneralment, fl-2005, inżamm kunsens dwar id-direzzjoni tal-politika u r-riforma ekonomika. It-tkabbir ekonomiku tkompla. Bl-għajjnuna ta' l-irkupru mill-esportazzjonijiet, id-defiċit tal-kont kurrenti naqas. Tqawwew ir-riżervi f'munita barranija minħabba l-influssi tal-kapital f'forma ta' dhul mill-privatizzazzjoni kif ukoll minn self minn impriżi u banek kummerċjali barranin. L-investment dirett barrani kompla jikber, l-aktar dak relatat mal-privatizzazzjoni. Il-politika monetarja saret iktar stretta u l-konsolidament fiskali tkompla fl-2005 bis-saħħa ta' tnaqqis fl-infiq u ta' dhul fiskali qawwijin. Naqas id-dejn pubbliku ġenerali. Sar progress konkret fir-riforma tal-pensjonijiet u r-registrazzjoni ta' kumpaniji. Avvanzat il-privatizzazzjoni ta' kumpaniji kollettivi u tas-settur bankarju. Il-preparattivi għar-ristrutturar u l-privatizzazzjoni ta' kumpaniji ta' l-istat saru iktar intensi. Sar ċertu progress fil-holqien tal-

qafas regolatorju meħtieġ għall-industriji li joperaw b'network. L-integrazzjoni ekonomika ma' l-UE mxiet 'il quddiem.

Madankollu, l-inflazzjoni u d-defiċit estern baqgħu relattivament għoljin. Mill-bidu ta' l-2006, il-konsolidament fiskali waqaf. L-aċċelerazzjoni prevista ta' l-investment pubbliku turriskja li tipperikola konsolidament fiskali ulterjuri u l-istabbiltà makroekonomika. Żdied id-dejn estern billi kiber is-self tas-settur privat. Il-qgħad kompli jżid u l-investment f'żoni ġodda għadu negligibbli. Is-settur ta' l-imprizi għadu kumplessivament dgħajjef, ukoll minħabba n-nuqqas ta' kompetizzjoni fis-swieq nazzjonali u progress kajman fir-ristrutturar tal-kumpaniji, il-privatizzazzjoni u l-proċeduri ta' hruġ mis-suq. Il-leġiżlazzjoni dwar il-falliment il-ġdida għadha mhijiex applikata ta' spiss. Is-swieq tal-kapital għadhom fi stadju bikri ħafna. L-intervent ta' l-Istat fl-ekonomija baqa' prevalent.

Is-Serbja għamlet progress tajjeb fl-approssimazzjoni tal-leġiżlazzjoni u l-politika tagħha ma' **l-istandards Ewropej** fil-parti l-kbira tas-setturi. Fuq livell ġenerali, is-Serbja kompliet issaħħaħ il-kapaċità amministrattiva tagħha biex tkun tista' timplimenta sew l-SAA. Madankollu, fid-dawl tal-mixja tagħha lejn l-integrazzjoni ma' l-UE, jinħtieġu sforzi għat-tlestija tal-proċess u l-implimentazzjoni leġiżlattiva, primarjament f'oqsma fejn hemm interessi qawwijin involuti.

Is-Serbja mxiet 'il quddiem sew fl-approssimazzjoni fuq livell ta' leġiżlazzjoni u amministrazzjoni tagħha ma' *l-acquis* Komunitarju fil-qasam tas-**suq intern**. Bil-għan li tissodisfa r-rekwiżiti tal-Ftehim ta' Stabilizzazzjoni u Assoċjazzjoni, is-Serbja għamlet sforzi kontinwi fl-approssimazzjoni tal-leġiżlazzjoni tal-pajjiż ma' dik ta' l-UE matul is-sena li għaddiet. Ġie rappurtat progress partikolari fl-oqsma ta' *l-istandardizzazzjoni, l-evalwazzjoni tal-konformità, l-akkreditament, il-metroloġija, il-moviment tas-servizzi, l-anti-trust, il-liġi tal-kumpaniji u d-dwana*. Il-qafas leġiżlattiv fil-qasam ta' l-istandardizzazzjoni, iċ-ċertifikazzjoni u l-metroloġija ġie issa stabbilit u jeħtieġ ikun implimentat. Ġiet adottata sensiela ta' liġijiet fil-qasam tas-servizzi finanzjarji biex ir-regoli ta' l-UE jkomplu jkunu approssimati. Sa fl-aħħar, twaqqaf korp indipendenti għall-*anti-trust*. L-amministrazzjoni doganali għamlet progress sostanzjali fil-kontroll u l-ġestjoni tal-leġiżlazzjoni doganali.

F'ċerti oqsma, jeħtieġ li s-Serbja tagħmel sforzi mhux biss biex timplimenta iżda wkoll biex tibbenefika bis-sħiħ mill-Ftehim tal-ġejjieni. Jeħtieġ li s-Serbja ssaħħaħ l-istrutturi amministrattivi, b'mod partikolari f'xi oqsma bħat-*tassazzjoni, il-kontroll ta' l-għajjnuna mill-istat, l-akkwist pubbliku, id-drittijiet tal-proprjetà intellettuali u l-ħarsien tal-konsumatur*. Il-qafas leġiżlattiv huwa relattivament avvanzat fl-ambitu ta' l-akkwist pubbliku u tad-drittijiet tal-proprjetà intellettuali. Jeħtieġu aktar sforzi biex tintlaħaq implimentazzjoni u infurzar adegwati. Is-Serbja teħtieġ tirrevedi t-tassazzjoni diskriminatorja tal-merkanzija barranija u timpenja ruħha għall-kodiċi ta' kondotta ta' l-UE dwar it-tassazzjoni ta' l-imprizi. Għad irid jiġi adottat il-qafas ġuridiku għall-kontroll ta' l-għajjnuna mill-istat u tissaħħaħ il-kapaċità amministrattiva. Jeħtieġ li l-Kunsill għall-ħarsien tal-Konsumatur jissahħaħ iktar.

Fir-rigward tal-**politiki settorjali**, is-Serbja għamlet progress tajjeb f'għadd ta' oqsma: l-edukazzjoni, l-impjiegi u l-politika soċjali, *il-politika dwar l-SMEs, il-politika agrikola, l-istatistika, l-enerġija, l-avjazzjoni u l-infrastruttura tat-trasport*. Is-Serbja waqqfet qafas ġuridiku ġdid għall-edukazzjoni oghla u kompliet timplimenta b'mod effikaċi l-Karta Ewropea għall-SMEs. Is-Serbja għamlet iktar sforzi biex turriforma u timmodernizza s-settur agrikolu tagħha u hadet sehem attiv fit-tiġib tan-netwerks tat-trasport fir-reġjun. Is-Serbja ffirmat l-Ftehim li jstabbilixxi Żona ta' l-Ajru Ewropea Komuni. Is-Serbja qed tiehu sehem

attiv fl-implimentazzjoni tal-Memorandum ta' Ftehim dwar l-Iżvilupp tan-Netwerk ta' Qofol tat-Trasport Reġjonali u l-Osservatorju tat-Trasport ta' l-Ewropa tax-Xlokk. Is-Serbja rratifikat it-Trattat li jistabbilixxi l-Komunità ta' l-Energija.

Jinhtiegu aktar sforzi f'ċerti oqsma biex jiġu sodisfatti l-obbligi ta' l-SAA u l-prijoritajiet tal-Partenarjat Ewropew. Dan jinkludi l-approssimazzjoni ma' l-UE fl-oqsma tas-*sikurezza alimentari, l-ambjent, is-soċjetà ta' l-informazzjoni u l-kontroll finanzjarju*. Dwar is-sikurezza alimentari, jehtieg li l-kapaċità amministrattiva tissaħħah iktar, speċjalment fl-qasam fitosanitarju. Fejn jidhol l-ambjent, jehtieg li s-Serbja ssaħħah il-kapaċità amministrattiva, tiżviluppa leġizlazzjoni ġdida u tiggarrantixxi implimentazzjoni u infurzar xierqa. Fir-rigward tat-teknoloġiji ta' l-informazzjoni, jehtieg li l-awtorità għar-regolamentazzjoni tat-telekomunikazzjoni tissaħħah biex ittejjeb il-kompetizzjoni fis-settur. Għal dak li għandu x'jaqsam mal-mezzi ta' komunikazzjoni, il-qafas ġuridiku jqajjem tħassib, primarjament fir-rigward tal-kapaċitajiet tal-korp ta' regolamentazzjoni. Fil-qasam tal-kontroll finanzjarju, jehtieg li s-Serbja tintroduci strateġija li twaqqaf sistema ta' Kontroll Finanzjarju Intern fis-settur pubbliku.

Fir-rigward tal-*ġustizzja, il-libertà u s-sigurtà*, is-Serbja wirtet il-kompetenzi rilevanti ta' l-Unjoni Statali fl-oqsma ta' l-amministrazzjoni tal-viżi, il-*ġestjoni tal-fruntieri, l-ażil u l-migrazzjoni*. Għad għandha tkun adottata l-Liġi dwar il-Barranin li tiddefinixxi r-regim tal-viżi tal-ġejjieni. Ġew adottati l-istrateġija nazzjonali għall-ġestjoni integrata tal-fruntieri u l-pjan ta' azzjoni ta' implimentazzjoni. Il-Liġi dwar il-Fruntieri ta' l-Istat ma gietx adottata. It-trasferiment tal-kontroll tal-fruntieri mill-awtoritajiet militari għal dawk ċivili għadu għaddej. Fil-qasam ta' l-ażil, għad trid tiġi adottata l-leġizlazzjoni ta' implimentazzjoni li tirregola l-proċeduri biex jintlaqgħu u jiħarsu l-persuni li jkunu qegħdin ifittxu l-ażil. Hemm nuqqas ta' infrastruttura adegwata u persunal ikkwalifikat. Ġew iffirmati għadd ta' ftehimiet ta' ammissjoni mill-ġdid. Għad jonqos qafas ġuridiku u finanzjarju għall-integrazzjoni ta' persuni li ġew ammessi mill-ġdid. Inkisbu xi riżultati fil-ġlieda kontra l-migrazzjoni illegali, iżda dan il-qasam ikompli jqajjem tħassib.

Il-liġi l-ġdida dwar il-*korp tal-pulizija* giet implimentata pjuttost bil-mod. Għadha ma gietx adottata l-leġizlazzjoni dwar is-servizzi ta' sigurtà. Dwar il-ġlieda kontra l-*ħasil ta' flus*, il-leġizlazzjoni giet approvata iżda għad mhemmx biżżejjed kooperazzjoni bejn l-aġenziji kompetenti.

Il-*kriminalità organizzata* għadha tqajjem tħassib. Il-pjan ta' azzjoni biex jimplementa l-Istrateġija Nazzjonali għall-ġlieda kontra l-Kriminalità Organizzata għadu ma ġiex iffinalizzat. Hemm htieġa għal servizzi speċjalizzati aktar b'saħħithom fi ħdan il-korp tal-pulizija, l-aktar dawk inkarigati mill-investigazzjoni ta' reati finanzjarji. Għad trid tiġi adottata leġizlazzjoni xierqa dwar il-qbid u l-iffriżar tal-beni, il-kontijiet bankarji u d-ħul minn reati kriminali. L-implimentazzjoni tal-Liġi dwar il-Protezzjoni tax-Xhieda wriet nuqqasijiet. Dwar it-*traffikar tal-bnedmin*, il-leġizlazzjoni kriminali giet emendata u bdew jinqatgħu l-ewwel kundanni. It-*terrorizmu* u l-iffinanzjar tiegħu ġew introdotti bħala reati speċifiċi fil-Kodiċi Kriminali. Jehtieg li jiħaffu r-ratifika u l-implimentazzjoni tal-konvenzjonijiet internazzjonali rilevanti. Il-qagħda tal-protezzjoni tad-*dejta personali* għadha tqajjem tħassib.

Il-Kosovo

Fir-rigward tal-**kriterji politiċi**, il-Kosovo baqa' stabbli u għamel progress fit-trasferiment tar-responsabbiltajiet għall-istituzzjonijiet provviżorji ta' tmexxija awtonoma (*provisional institutions of self government – PISG*). Jehtieg li jsiru iktar sforzi biex jissahħah l-istat tad-dritt. Ġew indirizzati biss parzjalment il-prijoritajiet ewlenin għal żmien qasir tal-Partenarjat Ewropew.

Għal dak li għandu x'jaqsam mad-**demokrazija u l-istat tad-dritt**, il-*kwistjoni ta' l-istatus* iddominat il-politika tal-Kosovo. Il-partiti politiċi Albanizi ewlenin tal-Kosovo żviluppaw djalogu iktar kostruttiv li jehtieg ikun sostnut. L-attenzjoni ewlenija mogħtija lill-*kwistjoni ta' l-istatus* wasslet għall-implimentazzjoni rapida ta' ċerti standards tan-NU iżda dewmet ir-riformi. Is-soluzzjoni tal-*kwistjoni ta' l-istatus* għandha toffri l-bażi għal demokrazija stabbli għan-nies kollha tal-Kosovo indipendentement min-nisel etniku tagħhom, u b'hekk tikkonsolida l-istat tad-dritt u tippromwovi d-drittijiet tal-bniedem u tal-minoranzi. L-istituzzjonijiet tal-Kosovo għandhom jibdeu jżviluppaw vizjoni għall-gejjieni tal-Kosovo lil hinn mill-istatus b'attenzjoni speċifika għal tehid ta' deċiżjonijiet sod, politiki fiskali prudenti, istituzzjonijiet effiċjenti u governanza tajba fil-livelli kollha.

Sar progress fit-tiħih tar-rwol ta' l-*Assemblea*. Ġie adottat pakkett importanti ta' riformi, li jtejjeb is-sorveljanza fuq l-eżekuttiv, ir-responsabbiltà u t-trasparenza finanzjarja. Madankollu, il-kumitati ta' l-*Assemblea* mhumiex dejjem kapaċi jizvolġu r-rwol tagħhom fil-proċess leġiżlattiv. Dan parzjalment huwa minħabba nuqqas ta' persunal ikkwalfikat li jaħdem għas-segretarjati tal-kumitati. S'issa għad ma għandhomx il-prattika ta' *rapporteurs* maħtura.

Is-suċċessjoni tal-mejjet President Rugova u t-twaqqif ta' *gvern* ġdid saru mingħajr problemi. Wahda mill-prijoritajiet ewlenin tal-gvern huwa l-progress tal-Kosovo fil-Proċess ta' Stabilizzazzjoni u Assoċjazzjoni. Il-gvern waqqaf aġenzija għall-integrazzjoni Ewropea u adotta pjan ta' azzjoni biex jindirizza l-prijoritajiet tal-Partenarjat Ewropew.

Rigward l-*amministrazzjoni pubblika*, l-istituzzjonijiet provviżorji waqqfu bord ta' sorveljanza indipendenti u kumitat pubbliku għall-ħatra ta' uffiċjali għolja. Waqqfu ministeri godda għall-gustizzja u għall-intern. Il-gvern għamel xi progress fit-titjib tal-kapaċitajiet ta' koordinament u tat-tfassil ta' politika. L-awtoritajiet eżerċitaw kontroll limitat fuq ċerti zoni Serbi tal-Kosovo, partikolarment fil-muniċipalitajiet tat-Tramuntana. Madankollu, il-kapaċità amministrattiva tal-Kosovo għadha dgħajfa u fis-servizz pubbliku hemm persunal żejjed. Tinhtieg riforma komprensiva tas-servizz pubbliku. Il-ħatriet fl-*amministrazzjoni* jkomplu jkunu influwenzati politikament.

Fir-rigward tas-*sistema ġudizzjarja*, twaqqfu l-Kunsill Ġudizzjarju u l-Istituzzjoni Ġudizzjarja tal-Kosovo. Ġew trasferiti responsabbiltajiet sostanzjali lill-istituzzjonijiet provviżorji sabiex tiżdied il-partecipazzjoni u r-responsabbiltà lokali. Ir-rwol attwali ta' l-*Assemblea* fil-ħatra ta' mħallfin u prosekuturi jikkomprometti l-indipendenza tal-ġudikatura u jippermetti li kunsiderazzjonijiet politiċi u etniċi jindaħlu f'proċess ta' reklutaġġ li għandu jkun oġġettiv u tekniku. L-istituzzjonijiet ġudizzjarji tal-Kosovo għamli ftit progress fil-gustizzja ċivili u kriminali. Żdiedu l-kawżi pendenti u s-sentenzi mhux dejjem qed jiġu infurzati. Fil-kawżi ta' profil għoli rigward l-irvellijiet li saru f'Marzu 2004, is-sentenzi jibqgħu problematiċi minħabba n-negliġenza tal-pulizija fl-investigazzjonijiet tal-każijiet, pieni wisq klementi u nuqqas ta' kollaborazzjoni mix-xhieda.

Bħala twegiba għal prijorità ewlenija tal-Partenarjat Ewropew, il-gvern approva pjan ta' azzjoni kontra l-korruzzjoni, waqqaf kunsill ta' kontra l-korruzzjoni u l-Assemblea nnominat id-direttur ta' l-aġenzija ta' kontra l-korruzzjoni. Minkejja dan, il-korruzzjoni għadha mifruxa fil-Kosovo u ffit sar progress biex il-korruzzjoni tingħeleb b'mod effikaci.

Fil-qasam tad-*drittijiet tal-bniedem u l-protezzjoni tal-minoranzi*, twaqqaf bord konsultattiv biex jieħu hsieb l-ilmenti minn persuni li jiddikjaraw ruħhom vittmi ta' ksur tad-*drittijiet tal-bniedem* mill-UNMIK. Il-mandat ta' l-ombudsperson internazzjonali jiskadi fi tmiem l-2005 u l-assemblea nnominat aġent ombudsperson mill-Kosovo.

Fir-rebbiegħa ta' l-2006, il-President u l-Prim Ministru bdew kampanja vizibbli hafna lejn il-*minoranzi*. It-tnejn li huma stiednu l-komunitajiet minoritarji biex jikkunsidraw il-Kosovo bħala pajjizhom u biex jikkooperaw ma' l-istituzzjonijiet provvizorji ta' tmexxija awtonoma. Madankollu, il-minoranzi għadhom f'qagħda ta' żvantaġġ u aktar sforzi huma meħtieġa biex tingħeleb l-intolleranza. Saru għadd ta' attacchi vjolenti kontra Serbi tal-Kosovo, partikolarment matul is-sajf ta' l-2006. Il-kundizzjonijiet jibqgħu diffiċli għal ritorn dejjiemi ta' rifuġjati u ta' persuni li kienu mġieġhla jhallu darhom.

Ir-relazzjonijiet bejn is-Serbi tal-Kosovo u l-Albaniżi tal-Kosovo baqgħu kkaratterizzati minn tensjoni. Il-gvern ta' Belgrad skoragixxa s-Serbi tal-Kosovo milli jieħdu sehem fl-istituzzjonijiet provvizorji, u s-Serbi tal-Kosovo komplew jibbojktjawhom.

Dwar il-*kwistjonijiet reġjonali u l-obbligi internazzjonali*, il-Kosovo pparteċipa b'mod aktar attiv fil-fora reġjonali u fl-inizjattivi ta' kooperazzjoni, prijorità ewlenija tal-Partenarjat Ewropew, partikolarment fl-oqsma tat-trasport u l-enerġija. Daħal fis-seħħ ftehim ta' kummerċ hieles ma' l-ex Repubblika Jugoslava tal-Maċedonja u ġew iffirmati ftehimiet ta' kummerċ hieles mal-Kroazja u mal-Bożnja u Herzegovina.

Rigward il-*kriterji ekonomiċi*, il-Kosovo għamel progress limitat biex ikollu ekonomija tas-suq operattiva. Jeħtieġu wkoll sforzi addizzjonali konsiderevoli sabiex ikun jista' jlahhaq mal-persjoni kompetittiva u l-forzi tas-suq fi hdan l-Unjoni.

Ġeneralment, inżamm kunsens dwar il-punti essenzjali tal-politika ekonomika fil-Kosovo. L-istabbiltà monetarja kompliet tkun sostnuta mill-użu ta' l-euro bħala l-unika valuta legali. Il-politika fiskali saret iktar stretta, li tirrifletti tnaqqis mġaġġel tas-sostenn tad-donaturi u l-eżawriment prevedibbli tar-riżervi ta' depożiti ta' flus kontanti akkumulati. B'konformità ma' rakkomandazzjoni tal-Partenarjat Ewropew, twaqqaf qafas għall-politika ekonomika tal-Kosovo għal medda ta' żmien medju, bil-għan li jiggarrantixxi qagħda finanzjarja stabbli. Ġie adottat l-ewwel Qafas ta' Nfiq għal medda ta' żmien medju, li jagħti harsa ġenerali kkonsolidata tal-baġit u tal-ħtiġijiet ta' finanzjament barra mill-baġit, fosthom il-proġetti ta' investiment pubbliku. Il-privatizzazzjoni ta' impriżi kollettivi avvanzat sew. Intlaħaq progress konsiderevoli fl-inkorporazzjoni ta' impriżi pubbliċi, li hija prijorità ewlenija tal-Partenarjat Ewropew.

Madankollu, l-istabbiltà makroekonomika għadha ma ntlahqitx b'mod sodisfaċenti, l-aktar minħabba l-qagħda fiskali fraġli u tal-pożizzjoni insostenibbli ma' barra. Il-qgħad għadu għoli, ukoll minħabba spejjeż tal-haddiema eċċessivi. Dawn l-ispejjeż idgħajfu l-iżvilupp tas-settur privat u l-kompetittività ta' l-esportazzjonijiet. L-implimentazzjoni ta' l-impenji politiċi meħuda mill-awtoritajiet, partikolarment f'dak li għandu x'jaqsam ma' politika fiskali sostenibbli għal tul ta' żmien medju, tibqa' sfida serja. L-attività ekonomika għadha mxekkla minn ġudikatura mhux effiċjenti u inċertezza ġuridika fir-rigward ta' l-infurzar tad-drittijiet

tal-proprjetà. L-aċċess ta' imprizi żgħar u ta' daqs medju għall-finanzjament estern huwa limitat. L-infrastruttura għadha mhix soda biżżejjed u spiss hi ta' kwalità baxxa. Il-provvista enerġetika baqgħet inaffidabbli, b'hekk l-iżvilupp ekonomiku huwa ostakolat. Jeħtieġ li jkompli jithaffef ir-ristrutturar ta' imprizi pubbliċi, partikolarment il-*Kosovo Energy Corporation*.

Il-Kosovo għamel progress tajjeb fl-approssimazzjoni tal-leġiżlazzjoni u l-politiki tiegħu ma' **l-istandards Ewropej**. Madankollu, sar progress limitat fl-implimentazzjoni effikaċi u l-infurzar tal-leġiżlazzjoni adottata. Jeħtieġ li jsiru aktar sforzi biex jinholoq ambjent amministrattiv li jggarantixxi approssimazzjoni ulterjuri ma' l-istandards Ewropej.

Fil-qasam tas-**suq intern**, sar xi progress fit-twaqqif ta' sistema għall-*istandardizzazzjoni, iċ-ċertifikazzjoni, il-metrologija, l-akkreditament, u l-evalwazzjoni tal-konformità*. Ftit li xejn sar progress f'għadd ta' oqsma importanti oħra, pereżempju *l-akkwist pubbliku, il-kompetizzjoni, u l-protezzjoni tad-drittijiet tal-proprjetà intellettwali*. Ftit kien il-progress li sar fl-oqsma ta' *l-impjiegi, il-politika soċjali u l-edukazzjoni*. Sar progress limitat fil-*moviment liberu tal-kapital*.

Fuq livell ġenerali, il-leġiżlazzjoni *doganali* hija konformi ma' *l-acquis* u ntlahaq progress tajjeb bi twegiba għall-prijoritajiet tal-Partenarjat Ewropew f'bosta oqsma marbutin mal-kapaċità amministrattiva fil-qasam tad-dwana (eż. il-kompjuterizzazzjoni, l-analiżi tar-riskju, il-ġlieda kontra l-korruzzjoni). Dahlet fis-seħħ Tariffa Integrata riveduta għall-Kosovo. Saret riorganizzazzjoni komprensiva tad-dwana tal-UNMIK u ssahhew l-unitajiet ta' *intelligence* u ta' *investigazzjoni*. Sar xi progress fil-qasam tat-tassazzjoni, minkejja li l-ġbir ta' taxxi nazzjonali għadu dgħajfef.

Dwar l-iżvilupp tal-**politiki settorjali**, intlahaq progress tajjeb fis-settur tat-*trasport* skond il-prijoritajiet tal-Partenarjat Ewropew. Il-gvern adotta dokument politiku tat-*trasport multimodali*. Il-Kosovo ffirmat l-Ftehim li jistabbilixxi Żona ta' l-Ajru Ewropea Komuni.

Kien hemm xi tiġib fir-rigward tar-ristrutturar ta' l-utilità *enerġetika*. L-uffiċċju għar-regolamentazzjoni ta' l-enerġija sar operattiv u ppubblika numru sostanzjali ta' ligijiet ta' implimentazzjoni. Il-Kosovo rratifika t-Trattat li jistabbilixxi l-Komunità ta' l-Enerġija. Madankollu, il-vijabbiltà finanzjarja u l-affidabbiltà tas-settur enerġetiku jibqgħu prekarji. Ir-rati tal-ġbir tal-kontijiet għadhom f'livelli insostenibbilment baxxi u s-serq u t-telf minhabba problemi tekniċi għadhom għoljin hafna.

Għal dak li għandu x'jaqsam ma' l-*ambjent*, il-progress kien pjuttost tajjeb mil-lat leġiżlattiv. Intlahaq xi progress fis-settur agrikolu, partikolarment fil-qasam veterinarju. Intlahaq progress tajjeb fil-qasam tal-*kontroll finanzjarju*.

Sar progress tajjeb fil-politika *awdjoviżiva* u l-mezzi tal-komunikazzjoni. Il-ligi dwar ir-Radju u t-Televiżjoni tal-Kosovo giet ippromulgata f'April 2006. Ftit sar progress fil-qasam tal-komunikazzjonijiet elettronici u s-soċjetà ta' l-informazzjoni.

Sar xi progress fl-*istatistika*. Qed isiru t-tnejjijiet għaċ-ċensiment tal-popolazzjoni u tad-djar. Giet stabbilita operazzjoni internazzjonali ta' monitoraġġ biex tgħin l-uffiċċju statistiku jhejji ċ-ċensiment u jiżgura li jsir skond l-istandards internazzjonali. Ittiehdu sforzi biex il-minoranzi jitheggu jiehdu sehem fl-eżerċizzji pilota taċ-ċensiment. Il-kapaċitajiet ta' l-uffiċċju statistiku jibqgħu globalment dgħajfa.

Dwar il-**gustizzja, il-libertà u s-sigurtà**, intlaħaq xi progress fl-oqsma tal-*għestjoni tal-fruntieri*. F'Jannar ta' l-2006, ġie ffirmat memorandum ta' ftehim bejn il-pulizija tal-fruntieri u d-dwana biex jiffaċilita l-*għestjoni integrata tal-fruntieri*.

Iċ-Ċentru għall-*Informazzjoni Finanzjarja* rriveda r-regolamenti ta' *kontra l-ħasil ta' flus*, b'kontributi mill-awtorità bankarja u tal-pagamenti tal-Kosovo.

Ma jista' jiġi rrapportat ebda progress fil-*għlieda kontra d-drogi*. Jeħtieġ li l-kapaċitajiet tal-korp tal-pulizija lokali biex jiġġieldu d-drogi jissahħu.

Is-servizz tal-pulizija tal-Kosovo kompli jagħmel progress biex isir *korp tal-pulizija* professjonali. Inħatru viċi Kummissarju tal-pulizija mill-Kosovo u erba' assistenti kummissarji tal-pulizija tas-servizz tal-pulizija mill-Kosovo. Jinħtieġu aktar sfozi biex ikun żviluppat servizz tal-pulizija effikaċi u biex jissahħu l-kapaċitajiet lokali fl-*investigazzjonijiet* fl-oqsma tal-korruzzjoni u tal-kriminalità organizzata.

Qed isiru sforzi għall-*intensifikazzjoni tal-ġlieda kontra l-kriminalità organizzata*, li tibqa' problema gravi fil-Kosovo. In-networks kriminali jinsabu f'bosta setturi soċjoekonomiċi u fil-politika. Li jinsab persunal tal-pulizija mill-Kosovo ta' livell għoli għadu sfida ewlenija. Għad jonqos il-*leġiżlazzjoni* li tiproteġi l-kunfidenzjalità ta' l-identità ta' l-informaturi fil-qrati. Ftit sar progress fil-*għlieda kontra t-traffikar tal-bnedmin* u l-Kosovo għadu sors u pajjiż ta' tranżitu u ta' destinazzjoni għal dan it-traffikar. Ma sar ebda progress fir-rigward tal-*protezzjoni tad-dejta personali* u dan iqajjem tħassib.

It-Turkija

It-Turkija għadha tissodisfa b'mod suffiċjenti il-**kriterji politiċi** ta' Kopenhagen u kompliet it-riformi politiċi. Madankollu, matul is-sena li għaddiet, ir-ritmu naqas. Jinħtieġu aktar sforzi sinifikanti partikolarment għal-*libertà ta' espressjoni*. Jinħtieġ ukoll aktar titjib għad-drittijiet tal-komunitajiet reliġjużi mhux Musulmani, id-drittijiet tan-nisa, id-drittijiet tat-*trade unions* u l-kontroll ċivili tal-forzi armati.

Fir-rigward tad-**demokrazija u l-istat tad-dritt**, fil-qasam ta' l-*amministrazzjoni pubblika*, ġiet adottata liġi li tistabbilixxi Ombudsman. Ma ġie rrapportat ebda progress fir-rigward tar-riforma tas-servizz pubbliku.

Fil-qasam tar-*relazzjonijiet bejn l-awtoritajiet ċivili u dawk militari*, il-parlament adotta proċeduri riveduti għall-qrati militari. B'hekk jissahħu l-garanziji għall-imputati. Madankollu, membri għoljin tal-forzi armati komplew jagħmlu dikjarazzjonijiet pubbliċi biex jinfluwenzaw oqsma lil hinn mir-responsabbiltajiet tagħhom.

Sar xi progress fil-qasam tar-*riforma ġudizzjarja*. Madankollu, l-implimentazzjoni tal-*leġiżlazzjoni l-ġdida mill-ġudikatura* tippreżenta sal-lum stampa mħallta u jeħtieġ li l-*indipendenza tal-ġudikatura* tkun aktar stabbilita.

Kien hemm progress limitat fir-riformi *leġiżlattivi għall-ġlieda kontra l-korruzzjoni*. Il-korruzzjoni għadha mifruxa. Il-politika ta' *kontra l-korruzzjoni* hija dgħajfa u jeħtieġ li l-awtoritajiet responsabbli mill-*għlieda kontra l-korruzzjoni* jissahħu.

Dwar id-*drittijiet tal-bniedem u l-protezzjoni tal-minoranzi*, kien hemm tnaqqis ulterjuri fir-rapporti ta' rikors għat-tortura u *trattament ħazin*. Madankollu, allegazzjonijiet ta' tortura u *trattament ħazin* barra miċ-ċentri ta' detenzjoni u fix-Xlokk tal-pajjiż jagħtu lok għal tħassib. L-impunità li jgawdu minnha dawk responsabbli mir-reat tat-tortura għadha wkoll problema. Jeħtieg li l-impatt fuq il-libertajiet fundamentali ta' l-emendi għal-liġi kontra t-terroriżmu jkun segwit mill-qrib. Dawn l-emendi introduċew lista twila ta' reati terroristiċi u dghajfu l-garanziji għall-imputati.

Fuq livell ġenerali, żdied id-dibattitu miftuħ fis-soċjetà Torka dwar firxa wiesgħa ta' kwistjonijiet, inklużi suġġetti tradizzjonalment sensitivi. Minkejja din it-tendenza, il-*libertà ta' espressjoni* konformi ma' l-istandards Ewropej għadha mhijiex garantita mill-qafas ġuridiku attwali. Deċiżjoni reċenti tal-Qorti ta' Kassazzjoni stabbiliet ġurisprudenza dwar l-Artikolu 301 tal-Kodiċi Penali li tirrestringi l-libertà tal-kelma. Barra minn hekk, għadd sinifikanti ta' persuni ġew mharrka minhabba li esprimew opinjonijiet mhux vjolenti. Jeħtieg li l-Artikolu 301, u dispożizzjonijiet oħra tal-Kodiċi Penali Tork li jirrestringu l-libertà ta' espressjoni, jingiebu konformi mal-Konvenzjoni Ewropea dwar id-Drittijiet tal-Bniedem (*ECHR*).

Ir-restrizzjonijiet għal-*libertà ta' għaqda* u *l-libertà ta' assoċjazzjoni* naqsu, bl-implimentazzjoni mtejba tal-mizuri meħuda f'dawn l-aħħar snin. Minkejja dan, f'ċerti każijiet, il-forzi tas-sigurtà għamlu użu minn forza eċċessiva matul dimostrazzjonijiet. Għad hemm diffikultajiet fit-twaqqif ta' assoċjazzjonijiet għall-promozzjoni ta' identità kulturali speċifika.

Fir-rigward tal-*libertà ta' reliġjon*, l-adozzjoni ta' liġi li kienet mistennija ttejjeb il-qagħda tal-*minoranzi reliġjużi* giet posposta bosta drabi, u ma sar ebda tibdil tad-diffikultajiet li l-komunitajiet mhux Musulmani jhabbtu wiċċhom magħhom fil-konkret. Il-qagħda tal-komunità ta' l-Alevisti ma nbidlitx. Għandu jitwaqqaf qafas ġuridiku konformi ma' l-*ECHR* sabiex il-komunitajiet reliġjużi kollha jkunu jistgħu jiffunzjonaw mingħajr limitazzjonijiet bla bżonn.

Id-*drittijiet tan-nisa* qed tingħatalhom attenzjoni pubblika akbar fit-Turkija, u s-soċjetà ċivili kulma tmur qiegħda ssir aktar kapaci tiżvolgi rwol pozittiv f'dan il-qasam. Fuq livell ġenerali, il-qafas ġuridiku huwa sodisfaċenti. Madankollu, fil-prattika, id-drittijiet tan-nisa mhumiex dejjem imħarsa, partikolarment fl-ifqar żoni tal-pajjiż. Jeħtieg li r-'reati ta' l-unur' jkunu investigati b'mod iżjed sistematiku u, jekk hu l-każ, segwiti minn prosekuzzjoni u kundanni.

Ma tantx kien hemm tibdil fil-qagħda tad-*drittijiet tat-tfal*. Jeħtieg li l-implimentazzjoni tad-dispożizzjonijiet ġuridiċi dwar l-edukazzjoni u x-xogħol taħt l-età ta' hmistax-il sena tittejjeb.

Dwar id-*drittijiet tat-trade unions*, ma kien hemm l-ebda progress mil-lat leġiżlattiv. It-Turkija għadha ma tissodisfax l-istandards ta' l-UE u ta' l-Organizzazzjoni Internazzjonali tax-Xogħol (*ILO*), partikolarment fir-rigward tad-drittijiet ta' l-istrajk u d-dritt ta' negozjar kollettiv.

L-approċċ tat-Turkija rigward id-*drittijiet tal-minoranzi* għadha restrittiva. It-Turkija ma rratifikatx l-istrumenti ġuridiċi internazzjonali dwar id-drittijiet tal-minoranzi. Fir-rigward tad-*drittijiet kulturali*, huwa permess xandir limitat f'lingwi li mhumiex dik Torka. Ir-restrizzjonijiet għat-tagħlim f'dawn il-lingwi jinżammu għas-sistema skolastika pubblika. L-istituti privati kollha li joffru korsijiet bil-lingwa Kurda għalqu f'Awissu 2005. Ir-restrizzjonijiet ġenerali għall-użu tal-lingwi li mhumiex dik Torka għadhom stretti kemm fil-ħajja politika kif ukoll għall-aċċess ta' servizzi pubbliċi.

It-Turkija kienet il-mira ta' attacchi terroristiċi kull darba ikbar, partikolarment mill-PKK, li jinsab fil-lista ta' organizzazzjonijiet terroristiċi ta' l-UE. L-UE kkundannat bil-qawwa dawn l-atti terroristiċi.

Hemm hteġa li t-Turkija tindirizza l-problemi ekonomiċi u soċjali gravi tan-naħa tax-*Xlokk* tal-pajjiż u tiggarrantixxi li l-popolazzjoni Kurda tgawdi d-drittijiet u l-libertajiet bis-sħiħ. L-ghadd kbir ta' rifuġati interni jkompli jqajjem thassib.

Dwar il-*kwistjonijiet reġjonali u l-obbligi internazzjonali*, it-Turkija esprimiet sostenn kontinwu għall-isforzi tan-NU biex tinstab soluzzjoni komprensiva għall-*problema Ċiprijotta*. Madankollu, ma sar ebda progress lejn in-normalizzazzjoni tar-relazzjonijiet bilaterali mar-Repubblika ta' Ċipru. Minn meta gie ffirmat il-Protokoll Addizzjonali mal-Ftehim ta' Assocjazzjoni f'Lulju 2005, it-Turkija għadha ma ressqitx lejn l-implimentazzjoni totali tiegħu u lejn it-tneħħija ta' l-ostakli kollha għall-moviment liberu tal-merkanzija, inklużi r-restrizzjonijiet għall-kollegamenti tat-trasport diretti ma' Ċipru. Fil-laqgħa tiegħu ta' Ġunju ta' l-2006, il-Kunsill Ewropew fakkar li l-Kunsill għandu jirrevedi l-implimentazzjoni tal-Protokoll Addizzjonali matul l-2006 u jiggarrantixxi segwitu għall-*kwistjonijiet* li jinsabu fid-dikjarazzjoni ta' l-UE tal-21 ta' Settembru 2005.

Ir-*relazzjonijiet mal-Greċja* evolvew f'direzzjoni pożittiva, iżda ma sar ebda progress biex tissolva t-tilwima pendenti dwar il-fruntiera. F'laqgħa tal-Ministri ta' l-Affarijiet Barranin taż-żewġ pajjiżi, dawn qablu dwar pakkett ta' miżuri għall-bini ta' fiduċja. Ir-*relazzjonijiet* tajba mal-pajjiżi ġirien jibqgħu fundamentali.

Fir-rigward tal-**kriterji ekonomiċi**, it-Turkija tista' titqies li għandha ekonomija tas-suq operattiva, sakemm iżżomm bis-sod il-kisbiet reċenti ta' stabilizzazzjoni u riformi. It-Turkija għandha wkoll tlaħhaq mal-pressjoni kompetittiva u l-forzi tas-suq fi hdan l-Unjoni għal tul ta' żmien medju, bil-kundizzjoni li iżżomm bis-sod il-politika ta' stabilizzazzjoni tagħha u tiegħu passi deċiżivi ulterjuri lejn riformi strutturali.

Fuq livell ġenerali, il-kunsens dwar il-punti essenzjali ta' ekonomija tas-suq baqa' bla mittiefsa. Il-politiki makroekonomiċi orjentati lejn l-istabbiltà kkontribwixxew għal tkabbir ekonomiku b'saħħtu u għal rezistenza għax-xokkijiet ekonomiċi esterni. Id-defiċit fil-baġit u l-livelli tad-dejn pubbliku tnaqqsu b'mod sinifikanti u ttiehdu xi miżuri fundamentali biex tissaħħaħ is-sistema ta' sigurtà soċjali. L-indipendenza ta' l-aġenziji ta' regolamentazzjoni u ta' sorveljanza ġew ikkonfermati u l-privileġġi speċjali tal-banek pubbliċi qegħdin jitneħħew gradwalment. Inġhatat spinta lill-proċess ta' privatizzazzjoni. Is-setturi finanzjarji bankarji u mhux bankarji komplew jikbru u s-superviżjoni ssaħħet iktar. L-ekonomija hija iktar miftuħa għall-kummerċ estern u għall-investimenti barranin. Il-Bank Ċentrali u l-gvern komplew jimplimentaw il-politika ta' diżinflazzjoni.

Il-*htigijiet* fil-qasam tal-finanzjament pubbliku u dak estern, li huma relattivament għoljin, għadhom dipendenti mill-fiduċja ta' l-investituri, sitwazzjoni li timplika theddida potenzjali għall-istabbiltà makroekonomika. Għaldaqstant, jehtieg li l-konsolidament fiskali jissaħħaħ iktar u jkun appoġġat b'mod effikaċi minn miżuri strutturali. Għandha tingħata attenzjoni lill-ġlieda kontra x-xogħol mhux reġistrat. L-izbilanċi tas-suq tax-xogħol jippersistu. Ir-rati ta' l-impjeg, li diġà huma baxxi hafna, qed jonqsu, partikolarment għall-popolazzjoni femminili. Il-miżuri li ttiehdu biex isolvu dawn l-izbilanċi kienu limitati u l-ispejjeż ta' rekrutagġ ta' haddiema lil hinn mill-paga għadhom għoljin. Il-livell medju ta' edukazzjoni huwa relattivament baxx u jppersistu differenzi kbar. L-eżistenza ta' ostakli għall-*hrug* mis-suq u t-

trasparenza baxxa fil-qasam ta' l-għajnuniet mill-Istat jolqtu hażin l-ambjent tan-negozju. Il-proċess ta' ristrutturar tas-settur ta' l-enerġija miexi pjuttost bil-mod.

It-Turkija tejbet il-**kapaċità tagħha biex tassumi l-obbligi ta' l-adeżjoni**. Sar progress fil-parti l-kbira ta' l-oqsma. Madankollu, f'ħafna oqsma, it-twettiq tal-prijoritajiet għal medda ta' żmien qasir skond il-Partenarjat għall-Adeżjoni għadu lura. It-Turkija għadha ma qdiex għadd ta' obbligi fl-ambitu ta' l-Unjoni Doganali. Għad fadal xi jsir biex jitjeb il-livell ta' allinjament u l-kapaċità istituzzjonali u amministrattiva.

Il-progress fil-*moviment liberu tal-merkanzija* ma kienx kostanti. Kien hemm titjib fl-oqsma ta' l-akkreditament, l-istandardizzazzjoni u l-evalwazzjoni tal-konformità. Madankollu, għadd ta' dispożizzjonijiet għadhom jiksru l-prinċipji generali taċ-ċirkolazzjoni libera tal-merkanzija, u għadhom jeżistu ostakli tekniċi għall-kummerċ. Ma sar ebda żvilupp għall-*moviment liberu tal-ħaddiema*. L-allinjament ma' l-*acquis tad-dritt ta' stabbiliment u l-libertà tal-provvista ta' servizzi* għadu limitat. It-Turkija għamlet ftit progress fil-*moviment liberu tal-kapital*. B'mod partikolari, l-allinjament mhuwiex lest fejn tidhol il-għieda kontra l-ħasil ta' flus. L-akkwist ta' proprjetà immobbli minn barranin huwa ristrett.

Il-progress fil-qasam ta' l-*akkwist pubbliku* huwa limitat ħafna. L-introduzzjoni ta' eżenzjonijiet naqqas l-ambitu ta' applikazzjoni tal-*legiżlazzjoni*. It-Turkija ma għandhiex organizzazzjoni li tiggarrantixxi politika koerenti fl-oqsma kollha relatati ma' l-akkwist pubbliku. Sar progress limitat fir-rigward tal-*ligi tal-kumpaniji*. It-Turkija adottat il-parti l-kbira ta' l-istandards ta' kontabilità internazzjonali. Madankollu, dawn ma jorbtux güridikament il-maġġoranza tal-kumpaniji Torok, li huma suġġetti biss għal rekwiziti ta' rappurtaġġ għal skopijiet fiskali. Il-livell ta' allinjament huwa baxx. Rigward il-*legiżlazzjoni dwar il-proprjetà intellettwali*, l-allinjament mexxa 'il quddiem sew u tjebet il-kapaċità amministrattiva. Madankollu, għad jeħtieġ aktar progress, partikolarment fil-qasam tar-repressjoni tal-piraterija organizzata u l-iffalsifikar. Barra minn hekk, il-kooperazzjoni u l-koordinament bejn l-awtoritajiet ikkonċernati għandhom jissahħu. Il-qrati inferjuri mhux speċjalizzati qegħdin isibuha bi tqila jimplimentaw sew il-*legiżlazzjoni*.

Il-progressi li saru fil-qasam tal-*politika dwar il-kompetizzjoni* mhumieħ ugwali. L-allinjament ta' l-*acquis* fil-qasam ta' l-*anti-trust* jinsab f' stadju avanzat u l-infurzar mill-Awtorità responsabbli mill-Kompetizzjoni hija sodisfaċenti. Madankollu, ma hemm l-ebda progress dwar l-għajnunna mill-Istat: it-Turkija la għandha l-qafas *legiżlattiv* meħtieġ u lanqas l-istrutturi amministrattiva biex timplimenta r-regoli Komunitarji. Għadhom ma ġewx sodisfatti l-obbligi relevanti fl-ambitu tal-Ftehim ta' Assoċjazzjoni.

It-Turkija għamlet xi progress fis-*servizzi finanzjarji*. L-adozzjoni ta' *ligi* ġdida għas-settur bankarju u l-*legiżlazzjoni* tal-falliment fis-setturi ta' l-assigurazzjoni u tal-pensjonijiet supplimentari jikkostitwixxu titjib. L-allinjament tal-*legiżlazzjoni* fil-qasam ta' l-assigurazzjoni huwa limitat. Fil-qasam tas-servizzi ta' investiment u s-swieq tat-titoli, aktar adattament huwa meħtieġ għall-iskema ta' kumpens għall-investitur, il-provvista ta' servizzi transkonfinali, ir-rekwiziti ta' żvelar u l-prospetti. Jeħtieġ li l-kapaċità ta' superviżjoni tissahħaħ aktar, partikolarment fis-settur ta' l-assigurazzjoni u tas-suq tat-titoli.

Sar progress fpartijiet ta' l-oqsma tas-*soċjetà ta' l-informazzjoni u l-mezzi ta' komunikazzjoni*, inkluż ix-xandir lokali f'lingwi oħra. It-Turkija miexja fuq it-triq it-tajba għal aktar allinjament fil-komunikazzjonijiet elettroniki u t-teknoloġiji ta' l-informazzjoni. L-allinjament generali fil-qasam tal-politika għall-mezzi ta' komunikazzjoni u dik awdjoviziva għadu limitat ħafna.

Dwar l-*agrikoltura*, intlaħaq progress limitat fl-iżvilupp rurali. Madankollu, l-implimentazzjoni għet friskju minħabba dewmien fl-adozzjoni ta' miżuri leġiżlattivi u l-ħolqien ta' strutturi amministrattivi relatati. Għad iridu jkunu żviluppanti l-parti l-kbira ta' l-istrutturi biex jimplementaw il-Politika Agrikola Komuni (PAK). Il-politika Torka li torbot dejjem aktar is-sostenn finanzjarju mal-livell ta' produzzjoni mhijiex konformi mar-riforma tal-PAK. Fuq livell ġenerali, l-allinjament huwa limitat. Dwar is-*sajd*, it-Turkija ma għamlet l-ebda progress. Elementi importanti ta' l-*acquis* ma jinsabux fil-leġiżlazzjoni Torka. Ma twaqqfux l-istrutturi biex jimplementaw il-Politika Komuni tas-Sajd. Sar progress limitat fl-allinjament tal-*politika veterinarja, fitosanitarja u alimentari*. Ma twaqqfu la l-qafas leġiżlattiv u lanqas l-istrutturi amministrattivi li jippermettu l-implimentazzjoni ta' l-*acquis*. Fuq livell ġenerali, is-sistemi ta' kontroll huma dgħajfa. L-ikbar diffikultà tinsab fis-settur veterinarju, partikolarment minħabba l-qagħda ta' saħħet l-annimali, jiġifieri, in-nuqqas ta' sistema effikaċi ta' kontroll tal-mard ta' l-annimali.

Sar xi progress fil-*politika tat-trasport*. Dwar it-trasport bit-triq, l-allinjament jinsab fi stadju pjuttost avanzat, iżda mhux kostanti f'setturi oħrajn. Il-kapaċità ta' implimentazzjoni u infurzar teħtieġ attenzjoni. Huwa mistenni li tiġi adottata deċiżjoni dwar l-istruttura tas-settur ferrovjarju. Il-ftehimiet fil-qasam tat-trasport internazzjonali marittimu u bl-ajru ma gewx kumplimentati minn traspożizzjoni ta' l-*acquis*. Kien f'it il-progress fin-*Netwerks Trans-Ewropej*. Sar xi progress f'dak li għandu x'jaqsam ma' l-*enerġija*. Minkejja dan, l-allinjament tal-leġiżlazzjoni nazzjonali ma' l-*acquis* mhuwiex kostanti. Għad trid tiġi żviluppata liġi ta' qafas għall-effiċjenza enerġetika. Jeħtieġ li l-kapaċità amministrattiva u l-indipendenza tal-korpi ta' regolamentazzjoni jissahħu.

Sar progress limitat fit-*tassazzjoni*. Ir-reġim fiskali Tork huwa parzjalment konformi ma' l-*acquis*, iżda jinħtieġu sforzi addizzjonali partikolarment f'dak li għandu x'jaqsam mal-firxa u r-rati tat-Taxxa fuq il-Valur Miżjud, l-istruttura u r-rati tas-sisa, kif ukoll it-tassazzjoni diretta in ġenerali. Jeħtieġ li l-elementi diskriminatorji kollha għat-tassazzjoni ta' prodotti alkoħoliċi u tat-tabakk jiġu aboliti b'mod urġenti.

It-Turkija għamlet progress fil-qasam ta' l-*unjoni ekonomika u monetarja*. Fuq livell ġenerali, il-preparattivi għaddejjin. Madankollu, il-leġiżlazzjoni li tipprevjeni l-finanzjament monetarju tas-settur pubbliku, kif ukoll projbizzjoni ta' aċċess privileġġjat ta' awtoritajiet pubbliċi għal istituzzjonijiet finanzjarji, mhijiex konformi ma' l-*acquis*. Barra minn hekk, l-effikaċja tal-politika ekonomika hija limitata min-nuqqas ta' prassi ta' koordinament u kooperazzjoni effiċjenti. It-Turkija għamlet xi progress fl-użu ta' klassifikazzjonijiet uniformi u disponibilità ta' *statistika* settorjali. Jekk l-allinjament għadu limitat, l-adozzjoni ta' liġi ġdida tippermetti progress sinifikanti.

It-Turkija għamlet xi progress limitat fil-*politika soċjali u ta' l-impjiegi* ta' l-UE, partikolarment fil-qasam tal-protezzjoni soċjali u fir-rigward ta' l-implimentazzjoni tal-liġi l-ġdida għall-persuni b'diżabbiltà. Minkejja dan, jeħtieġ li jiġu rispettati bis-shiħ id-drittijiet tat-*trade unions*. Għandha tingħata attenzjoni lill-ġlieda kontra x-xogħol mhux reġistrat. Jeħtieġ li l-kapaċità amministrattiva titqawwa biex tiggarrantixxi l-implimentazzjoni.

It-Turkija għamlet progress tajjeb fil-*politika industrijali u ta' l-impriži*, partikolarment fit-twaqqif legali ta' Aġenzija għall-Promozzjoni u s-Sostenn għall-Investimenti. Sar progress ukoll fil-qasam tal-privatizzazzjoni, allinjament mad-definizzjoni ta' *SME* u l-programmazzjoni tal-politika. L-allinjament jinsab fi stadju avanzat.

Sar progress *fil-politika reġjonali u l-koordinament ta' strumenti strutturali*, primarjament bl-adozzjoni ta' liġi li tistabbilixxi aġenziji għall-iżvilupp. Madankollu, ir-rwol u l-operar ta' dawn l-aġenziji jgħajmu tħassib. Il-proċess ta' approprjazzjoni u assunzjoni ta' responsabbiltajiet jeħtieġ titjib, inkluż li jiġi kkunsidrat qsim mill-ġdid tal-kompetenzi bejn il-ministeri kemm fil-livell ċentrali kif ukoll f'dak reġjonali. L-allinjament għadu limitat.

Fir-rigward tal-*gudikatura u d-drittijiet fundamentali*, sar xi progress. Fuq livell ġenerali, kompli l-progress fil-qasam tar-riforma ġudizzjarja. Madankollu, l-implimentazzjoni tal-leġiżlazzjoni l-ġdida mill-ġudikatura tippreżenta sal-lum stampa mħallta u jeħtieġ li l-indipendenza tal-ġudikatura tkun aktar stabbilita. Sar xi progress fil-ġlieda kontra l-korruzzjoni, primarjament fiż-żieda ta' trasparenza fl-amministrazzjoni pubblika. Madankollu, il-korruzzjoni għadha mifruxa u l-awtoritajiet u l-politika ta' kontra l-korruzzjoni għadhom dgħajfa. Il-firxa ta' l-immunità parlamentari hija wiesgħa wisq. Dwar il-libertajiet fundamentali, sar progress leġiżlattiv limitat, iżda l-implimentazzjoni tar-riformi kompliet.

Fil-qasam tal-*gustizzja, il-libertà u s-sigurtà*, it-Turkija għamlet progress fil-qasam ta' l-ażil, il-ġestjoni tal-fruntieri, il-ġlieda kontra t-traffikar ta' bnedmin, id-dwana u l-kooperazzjoni bejn il-korpi tal-pulizija. L-allinjament qed isir, iżda għadu mhux komplut f'oqsma bħall-migrazzjoni, il-ġlieda kontra l-kriminalità organizzata, il-ħasil ta' flus, kif ukoll il-kooperazzjoni ġudizzjarja f'affarijiet ċivili u kriminali.

Sar xi progress fil-qasam *tax-xjenza u r-riċerka*, primarjament bil-parteeċipazzjoni fil-programmi ta' riċerka ta' l-UE, u fl-allokkazzjonijiet tal-baġit. Sar iktar progress fl-*edukazzjoni u l-kultura*. L-allinjament fiż-żewġ oqsma jinsab fi stadju avanzat.

L-allinjament miexi fir-rigward ta' l-immaniġġjar ta' l-iskart u l-kwistjoni ta' l-istorbju. Dwar aspetti oħra, fosthom il-konvenzjonijiet internazzjonali, l-allinjament fil-qasam ta' l-*ambjent* għadu baxx. In-nuqqas ta' progress fil-leġiżlazzjoni orizzontali, partikolarment għal kwistjonijiet transkonfinali u konsultazzjoni pubblika, kull ma jmur qed iqajjem aktar tħassib. Kien limitat il-progress li ntlahaq fit-traspożizzjoni ta' l-*acquis* fil-qasam tal-kwalità ta' l-arja, il-ħarsien tan-natura u l-kwalità ta' l-ilma. Il-Liġi emendata dwar l-Ambjent, ladarba implimentata, se ssaħħaħ il-kapacitajiet istituzzjonali. Ir-riżultati fil-qasam ta' l-infurzar huma dgħajfa.

Dwar il-*ħarsien tal-konsumatur u ta' l-ambjent*, tjiieb il-ħarsien tal-konsumatur, primarjament permezz ta' l-introduzzjoni ta' sistema ta' sorveljanza tas-suq. Fil-qasam tas-saħħa pubblika sar ukoll titjib, partikolarment bit-twaqqif ta' netwerk għas-sorveljanza epidemjoloġika u l-kontroll tal-mard li jittiehed. Madankollu, l-implimentazzjoni fiż-żewġ oqsma għadha dgħajfa.

L-*unjoni doganali* hejjiet it-Turkija għal allinjament ta' livell għoli f'dan il-qasam. Minkejja dan, għal ċerti kwistjonijiet speċifiċi, bħalma huma ż-żoni ta' kummerċ ħieles, l-eżenzjoni mid-dazji doganali, il-ġlieda kontra il-prodotti foloz u l-kontroll wara r-rilaxx mid-dwana, il-leġiżlazzjoni mhijiex allinjata. L-amministrazzjoni doganali għandha bżonn li tissaħħaħ, inkluż billi jibdeu il-preparattivi għall-interkonnettività tas-sistemi informatiċi.

It-Turkija laħqet livell avvanzat ta' allinjament fil-qasam tar-*relazzjonijiet esterni*. Madankollu, għadu mhux lest l-allinjament mal-Politka Kummerċjali Komuni ta' l-UE. Tkompli l-allinjament mal-*Politika Barranija u ta' Sigurtà Komuni* u l-*Politika Ewropea tas-Sigurtà u tad-Difiża*. Fil-qasam tal-politika barranija, it-Turkija intensifikat l-attività tagħha fil-Lvant Nofsani, bil-promozzjoni ta' l-istabbiltà reġjonali. Il-fruntiera ma' l-Armenja għadha magħluqa. It-Turkija ħadet sehem fil-missjonijiet tal-Politika Ewropea tas-Sigurtà u tad-Difiża (PESD). Madankollu, il-partecipazzjoni ta' Turkija fil-PESD għadha tippreżenta diffikultajiet. It-Turkija għadha tfixkel il-partecipazzjoni ta' Ċipru u ta' Malta fil-kooperazzjoni strategika bejn l-UE u n-NATO. Bl-istess mod, it-Turkija topponi li Ċipru jissieheb fil-Ftehim ta' Wassenaar. It-Turkija għad trid tiffirma l-istatut tal-Qorti Internazzjonali Kriminali.

Sar xi progress fil-*kontroll finanzjarju*. Twaqqfu xi strutturi amministrattivi u għet implimentata leġislazzjoni ta' implimentazzjoni, għalkemm il-Liġi dwar il-Ġestjoni u l-Kontroll tal-Finanzi Pubbliċi mhijiex totalment operattiva. Minkejja li xi miżuri temporanji ġew adottati, l-istrutturi biex jipproteġu l-interessi finanzjarji Komunitarji għadhom mhux lesti. Fir-rigward tad-*dispożizzjonijiet finanzjarji u tal-baġit*, it-Turkija se jeħtiġilha eventwalment tistabilixxi l-istrutturi ta' koordinament u r-regoli ta' implimentazzjoni biex tiggarrantixxi il-kalkolu, il-ġbir, il-ħlas u l-kontroll tar-riżorsi proprji b'mod korrett.